

రిపోర్టులు, రచనలు పంపవలసిన చిరునామా :

ఎడిటర్

ప్రజాపంథా

ఇం.నెం. 2-1-716 (B-6, F-7)

ఎస్వీఎస్ స్కూలు ఎదురుగా, ఓ.యు. మెయిన్ రోడ్, విద్యానగర్

హైదరాబాద్ - 500 044. ఫోన్ : 9490700944

ప్రజాపంథా

సి.పి.ఐ (ఎం.ఎల్) - న్యూడెమోక్రసీ పక్షపత్రిక

సంపుటి : 30

సంచిక : 7

15-10-2013

పేజీలు : 12

ప్రచురణ స్థలం : హైదరాబాద్

ఎడిటర్ : మాదాల నారాయణస్వామి

వెల : 8/-

హైదరాబాద్ లో విజయవంతమైన అఖిల భారత రైతు - కూలీ సంఘం రాష్ట్ర జనరల్ కౌన్సిల్



అఖిల భారత రైతు-కూలీ సంఘం (ఎఐకెఎంఎస్) రాష్ట్ర జనరల్ కౌన్సిల్ 2013 అక్టోబరు 1 తేదీన సుందరయ్య విజ్ఞాన కేంద్రం (అమరవీరుల నగర్)లో 150 మంది ప్రతినిధులతో జరిగింది. ఏఐకెఎంఎస్ రాష్ట్ర అధ్యక్షులు పి.టాన్యా ఏఐకెఎంఎస్ జండాను అవిష్కరించడంతో సమావేశాలు ప్రారంభమయ్యాయి. సమావేశానికి రాష్ట్ర అధ్యక్షులు కామ్రేడ్ పి.టాన్యా అధ్యక్షత వహించింది. ఈ సమావేశాలు రంగయ్య కార్యదర్శిగా వున్న సెక్షన్ అనుసరిస్తున్న రాజకీయ అపసవ్యపు విధానాల ఫలితంగా మనం వేరు నిర్మాణం చేసుకోవాలని 4.9.13న జరిగిన కార్యవర్గ సమావేశం నిర్ణయం మేరకు ఈ కౌన్సిల్ జరుగుతుందని, దీనిని జయప్రదం చేయాలని కోరారు.

జనరల్ కౌన్సిల్ ను ఉద్దేశించి మాజీ శాసన మండలి సభ్యులు చుక్కా రామయ్య గారు ప్రారంభోపన్యాసం చేశారు. సాయుధ తెలంగాణా పోరాటం దేశవ్యాప్తంగా మార్గదర్శకమైన

ఉద్యమమైందనీ, అనాటి పాలకుల హింసా, దౌర్జన్యాల నుండి రక్షించుకోవడానికి ఆత్మరక్షణలో భాగంగా రైతాంగం సాయుధులయ్యారని చెప్పారు. అనాటి ఉద్యమ ఫలితంగా కలక్షల ఎకరాల భూమి పంపిణీ జరిగిందని, కివేల గ్రామాలు విముక్తి అయ్యాయని అనాటి స్మృతులను గుర్తు చేశారు. ఉద్యమాన్ని రక్తపుబేరుల్లో ముంచి ప్రజలను వంచించే లక్ష్యంతో ప్రభుత్వం అనాడు భూసంస్కరణలను చేపట్టిందన్నారు. అనాటి నుండి నేటి వరకు భూమి పేదలకు దక్కలేదని ధనవంతులకు, భూస్వాములకు ప్రభుత్వాలు లక్షల ఎకరాలు కట్టబెట్టడంపై తన ఆగ్రహాన్ని వ్యక్తం చేశారు. తెలంగాణలో సంపదలు, వనరులను కొల్లగొట్టే లక్ష్యంతో 'అభివృద్ధి' ముసుగు తొడుగుతున్నారని అన్నారు. నేడు జరుగుతున్న తెలంగాణా ఉద్యమం ఆంధ్ర ప్రజలకు వ్యతిరేకం కాదని, ఆంధ్ర ప్రజలు ఈ వాస్తవాన్ని గుర్తించి తెలంగాణా ఏర్పాటుకు సహకరించాలని కోరారు. నేడు కేంద్ర ప్రభుత్వం తీసుకు వచ్చిన "భూసంస్కరణల ముసాయిదా బిల్లు 2014" ఎన్నికలను దృష్టిలోకి

తీసుకొని రాహుల్ గాంధీని ప్రధాని చేయాలనే లక్ష్యంతో తీసుకురాబడిందని, దీనిలో ప్రభుత్వానికి ఏ మాత్రం చిత్తశుద్ధి లేదని పేర్కొన్నాడు. ఈ భూసంస్కరణల ముసాయిదా బిల్లులో భూపరిమితి చట్టాన్ని పున:పరిశీలించి భూపరిమితిని కుదించాలనేదాన్ని పేదల పక్షపాతులందరూ బలపరచాలన్నారు. దురదృష్టవశాత్తు ఈనాడు కాంగ్రెస్, తెలుగుదేశం, తదితర పాలక పార్టీలు వ్యతిరేకించడం వారి నైజాన్ని తెలియజేస్తుందన్నారు. పేదరైతాంగానికి అనుకూలంగా వుండే విషయాలను ఆమోదించి పార్లమెంటులో చట్టం చేయాలని డిమాండ్ చేశారు. కేవలం చట్టాలు పేదలకు భూములు పంచవని, వాటిని కూడా పోరాడి సాధించుకోవాలని దీనికి భవిష్యత్లో సంఘటిత పోరాటాలు అవసరమని, త్యాగాలు అవసరమని, నిర్బంధాలకు, అణచివేతలకు నిలబడగలిగే విధంగా మిమ్మల్ని మీరు తీర్చిదిద్దుకోవాలని సందేశం ఇచ్చారు.

ఖమ్మం జిల్లాకు శాపమైన పోలవరాన్ని నిలిపివేయాలి! బయ్యారంలో జరిగిన న్యూడెమోక్రసీ బహిరంగసభలో వక్తల డిమాండ్

7 మండలాలను జలసమాధి చేసి ఖమ్మం జిల్లాకు శాపంగా పరిణమించే పోలవరం ప్రాజెక్టుకు జాతీయ హోదా రద్దు చేసి, దానిని శాశ్వతంగా నిలిపివేయాలని, తెలంగాణ రాష్ట్ర ఏర్పాటు ప్రక్రియను 2013 డిసెంబరులోపు పూర్తిచేయాలని డిమాండ్ చేస్తూ సిపిఐ (ఎంఎల్) - న్యూ డెమోక్రసీ ఆధ్వర్యంలో 7-10-2013న బయ్యారం బస్టాండ్ సెంటర్ లో 2వేల మందితో బహిరంగసభ జరిగింది. సొసైటీ చైర్మన్ కా|| రామగిరి బిక్షం అధ్యక్షతన జరిగిన సభలో పార్టీ కేంద్రకమిటీ సభ్యులు కా|| ఎస్. వెంకటేశ్వరరావు, పార్టీ రాష్ట్ర నాయకులు కా|| గోవర్ధన్, ఐఎఫ్ టియు రాష్ట్ర ప్రధాన కార్యదర్శి కా|| ఎస్కె ముఖార్ పాప, పార్టీ బయ్యారం సబ్ డివిజన్ కార్యదర్శి గౌని బలయ్య, ఐఎఫ్ టియు జిల్లా కార్యదర్శి కా|| జె. సీతారామయ్య, పార్టీ మండల నాయకులు కా|| ఎస్.కె. మదార్, పివోడబ్బు డివిజన్ అధ్యక్షురాలు కా|| వి. పద్మ, బయ్యారం మేజర్ పంచాయితీ సర్పంచ్ కా|| యల్లబోయిన కవితలు ప్రసంగించారు.

సంపన్నులకు వరం, ప్రజలకు శాపం - ఎస్వి ఉద్ఘాటన

తెలంగాణ జలవనరులను కొల్లగొట్టి కార్పొరేట్ కంపెనీలకు, సెజ్లకు నీరందించే లక్ష్యంతో నిర్మించే పోలవరం ప్రాజెక్టు ఆంధ్ర ప్రాంత ప్రజలకు కూడా ఉపయోగం లేనిదని కా|| ఎస్.వి.




విమర్శించారు.

(మిగతా 2వ పేజీలో ...)

అనంతరం శ్రీకాకుళ పోరాటంలో పాల్గొని, 15 సంవత్సరాలు జైలు జీవితం గడిపిన సీనియర్ కామ్రేడ్, ఏఐకెఎంఎస్ రాష్ట్ర నాయకులు కామ్రేడ్ పైలా చంద్రమ్మ 'గల్లంతైన భూసంస్కరణలు' అనే పుస్తకాన్ని ఆవిష్కరించారు. భూసేకరణపై, భూసంస్కరణలపై ప్రముఖ శ్రామిక వర్గ ఆర్థిక వేత్త ప్రొఫెసర్ కె.ఆర్. చౌదరి విశ్లేషా తృప్తికరంగా రాసిన వ్యాసాలను అధ్యయనం చేసి ఉద్యమంలో పనిచేసే కార్యకర్తలు వీటిని ఉపయోగించుకోవాలని పైలా చంద్రమ్మ కోరారు.

“తొలకరి” పత్రిక ఎడిటర్ కె.రవి మాట్లాడుతూ నేడు వ్యవసాయం చేసే వాళ్ళ చేతిలో భూమి లేకుండా వ్యవసాయేతరుల చేతిలో భూమి ఉండటం ఆందోళన కలిగిస్తున్న పరిణామమని అన్నారు. కౌలు రైతుల ఆందోళన ఫలితంగా రుణ అర్హత కార్డులు యిచ్చినప్పటికీ వారికి ఎటువంటి రుణం రాలేదని అన్నారు. పైగా రైతుల పేరుతో ఈనాడు హైదరాబాద్ లో ఉన్న రియల్ ఎస్టేట్ వ్యక్తులకు 450 కోట్లు వరకు రైతు రుణాలు లభించాయని ఆవేదన వ్యక్తం చేశారు. రైతాంగం పండించే పంటలకు కనీస మద్దతు ధరలు కావాలని రాష్ట్ర ప్రభుత్వం వారికి 2800 అవసరమని ప్రతిపాదిస్తే కేంద్రప్రభుత్వం 1500 రూపాయలు ప్రకటించిందని మిగిలిన ఈ డబ్బుని ఎవరు పెట్టుకోవాలని దీనిపై రాష్ట్ర కేంద్ర ప్రభుత్వాలు నోరు మెదపడం లేదని అన్నారు. వ్యవసాయానికి ప్రత్యేక బడ్జెట్ అవసరమని డిమాండ్ చేశారు.



అధ్యక్ష వర్గం

అనంతరం జనరల్ కౌన్సిల్ కామ్రేడ్స్ టాన్యా, పైలా చంద్రమ్మ, కె. అచ్యుతరామారావు, యస్.రాజారావు, కోడి సోమన్న లను అధ్యక్షవర్గంగా ఎన్నుకొన్నారు. సభలో కార్యదర్శి నివేదికను రైతుకూలీ సంఘం తరుపున చిట్టిపాటి వెంకటేశ్వర్లు ప్రతిపాదించారు. కౌన్సిల్ సభ్యులు నివేదికను చర్చించి సవరణలతో ఏకగ్రీవంగా ఆమోదించారు.

నూతన కార్యవర్గం

అనంతరం ఈ జనరల్ కౌన్సిల్ సమావేశంలో అధ్యక్షులుగా పి.టాన్యా, ఉపాధ్యక్షులు పైలా చంద్రమ్మ, కె.అచ్యుత రామారావు, యస్.రాజారావు, కార్యదర్శిగా చిట్టిపాటి వెంకటేశ్వర్లు, సహాయ కార్యదర్శులుగా మండల వెంకన్న, యస్.బ్రహ్మయ్య, కోశాధికారిగా జడ సత్యనారాయణలతో కలిపి 27 మందితో రాష్ట్ర కార్యవర్గాన్ని ఏకగ్రీవంగా ఎన్నుకుంది.

సమావేశం ఈ క్రింది తీర్మానాలనూ, పిలుపులను ఏకగ్రీవంగా ఆమోదించింది.

పిలుపులు - తీర్మానాలు

1. తెలంగాణా ప్రజల ఆందోళన ఫలితంగా తెలంగాణా యిస్తామని కేంద్రప్రభుత్వం ప్రకటన చేసింది. ఇది తెలంగాణా ప్రజల హక్కు. దీనిని గౌరవించి పార్లమెంటులో వెంటనే బిల్లు పెట్టి ప్రత్యేక తెలంగాణా, ప్రత్యేక ఆంధ్రరాష్ట్రాన్ని ఏర్పాటు చేయాలి. ఆంధ్ర ప్రజల్లో వున్న భయాందోళనలను తొలగించి యిరు ప్రాంతాల మధ్య వచ్చే సమస్యలను చర్చించి సామరస్యంగా పరిష్కరించాలి. 300 కు పైగా గిరిజన గ్రామాలను ముంపుకు గురిచేసే వారి జీవితాలను అల్లకల్లోలం చేసే పోలవరం ప్రాజెక్టును రద్దుచేయాలి
2. కేంద్ర ప్రభుత్వం విడుదల చేసిన భూసంస్కరణల ముసాయిదా బిల్లులోని అనుకూల అంశాలను పార్లమెంటులో చట్టం చేయాలని, యిప్పటిదాకా చేసిన భూసంస్కరణల చట్టాల అమలు తీరు తెన్నులపై అవగాహన కల్పించడానికి అక్టోబరు 10 నుండి 25 వరకు జిల్లా, మండల స్థాయిలో భూమి సదస్సులు నిర్వహించాలని అఖిల భారత రైతు కూలీ సంఘం జనరల్ కౌన్సిల్ తీర్మానించింది.
3. నవంబరు మొదటి వారంలో 7వ విడత భూపంపిణీ చేస్తానని ఆంధ్రరాష్ట్ర ప్రభుత్వం ప్రకటించింది. ఇప్పటి దాకా జరిగిన 6 విడతల భూమి పంపిణీలు ఒక ప్రహసనంగానే జరిగాయి. దాని వలన పేదలకు ఎటువంటి మేలు జరగలేదు. పేదలు ఆక్రమించి సాగుచేసుకుంటున్న భూములకు మాత్రమే పట్టాలు యిచ్చారు. అనేక ప్రాంతాలలో పట్టాలు పంపిణీ చేసినా, వారికి భూమి ఎక్కడ ఉందో తెలియదు. ప్రభుత్వం వారికి ఎటువంటి పాజిషన్ చూపించలేదు. ఇప్పటికైనా ప్రభుత్వం ఆర్కాటంగా కాకుండా దళిత, యితర పేద వర్గాలకు పట్టాలతో పాటు భూమి పాజిషన్ చూపించాలి. 7వ విడత భూమి పంపిణీలోనైనా ఆదివాసీలు సాగు చేసుకుంటున్న భూములకు పట్టాలు యివ్వాలి.
4. రైతాంగం ఆందోళన ఫలితంగా కౌలు రైతులకు రుణ అర్హత కార్డులు అందజేశారు. కానీ వారికి బ్యాంకులు ఎటువంటి రుణాలు యివ్వడంలేదు. ప్రభుత్వం ప్రేక్షక పాత్ర వహిస్తుంది. కౌలు రైతుల హక్కుల కోసం, రుణాల కోసం రాష్ట్ర వ్యాప్తంగా ఆందోళన చేయాలని అఖిల భారత రైతు కూలీ సంఘం పిలుపు నిచ్చింది.
5. ఉపాధి హామీ పథకంలో కూలీని పెంచి రోజుకి 200 యివ్వాలని, ఈ పథకాన్ని సక్రమంగా అమలు చేయాలని సమావేశం కోరింది. వ్యవసాయానికి అనుబంధం చేయాలనే వాదనను సమావేశం తీవ్రంగా ఖండించింది.
6. మోన్ సెంటోకు వ్యతిరేకంగా అక్టోబరు 2 నుండి 12 వరకు జరిగే నిరసన ఉద్యమంలో అఖిల భారత రైతు - కూలీ సంఘం పాల్గొనాలని పిలుపు యిచ్చింది.
7. రైతాంగం పండించిన పంటలకు గిట్టుబాటు ధరలకోసం ఉద్యమించాలి. మద్దతు ధరలను నిర్ణయించే ధరల నిర్ణయక సంఘంలో రైతు ప్రతినిధులకు ప్రాతినిధ్యం ఉండాలి.

(2వ పేజీ తరువాయి)

సిద్దబ్బుసి తీర్మానంలో, కేంద్ర కేబినెట్ ఆమోదించిన తెలంగాణా నోట్లో పోలవరం ప్రాజెక్టును చేర్చటం అనివార్యమైందని, ఇది బట్ట తలకు మోకానికి ముడిపెట్టడం లాంటిదని అన్నారు.

ఒక చేత్తో తెలంగాణా యిచ్చినట్లే యిచ్చి మరో చేత్తో తెలంగాణాను ముంచే పోలవరానికి జాతీయ హోదా కల్పించి తెలంగాణాకు తీరని అన్యాయం చేశారని విమర్శించారు. 10 సం.ల ఉమ్మడి రాజధాని పేరుతో హైదరాబాద్ పై కొద్ది పెట్టిన పాలకులు మనం అప్రమత్తంగా లేకపోతే చండీగఢ్ విషయంలో పంజాబ్ కు జరిగిన అన్యాయం తెలంగాణకు కూడా జరిగే ప్రమాదం వుందన్నారు. హైదరాబాద్ సంగ్రహకు, పోలవరం నిలిపివేతకు ఉద్యమించాలని కోరారు. తెలంగాణా ఏర్పాటుపై మరోసారి నాన్ వివేతకు తావివ్వకుండా 2013 డిసెంబర్ లోపే తెలంగాణా రాష్ట్ర ఏర్పాటు ప్రక్రియను పూర్తిచేసే విధంగా వత్తిడి తేవాలని అన్నారు.

తెలంగాణలోని జల, ఖనిజ సంపదల దోపిడీకి కుట్ర జరుగుతోంది

- కె. గోవర్ధన్ విమర్శ

బయ్యారం ఇనుప ఖనిజాన్ని విశాఖ ఫిల్ట్రేకు కేటాయించి, గోదావరి జలాలను కార్పొరేట్ పెట్టుబడిదారుల ప్రయోజనాల కోసం పోలవరంకు మళ్ళిస్తున్న ప్రభుత్వం తెలంగాణలోని ఖనిజ వనరులను, జల వనరులను కొల్ల గొట్టడానికి కుట్ర చేస్తున్నదని సీపీఐ (ఎం.ఎల్) న్యూడెమోక్రసీ రాష్ట్ర నాయకులు, టి-జాక్ ఖమ్మం జిల్లా ఇన్ చార్జ్ కా|| కె. గోవర్ధన్ విమర్శించారు. తెలంగాణ ప్రాంతంలో దుమ్ముగూడెం, శ్రీరాంసాగర్, కంత్ నపల్లి, దేవాదుల లాంటి అనేక ప్రాజెక్టులు నిధుల కేటాయింపుకు నోచుకోకుండా మూలన పడి వున్నప్పటికీ పట్టించుకోని పాలకులు రెండు ప్రాంతాల ప్రజల నోరుకొట్టి కార్పొరేట్ కంపెనీల కోసమే పోలవరాన్ని నిర్మిస్తున్నదని విమర్శించారు. 300 ఆదివాసీ, గిరిజన గ్రామాలను జల సమాధి చేసే పోలవరం ప్రాజెక్టును బలపరిస్తే చరిత్ర క్షమించదని, తెలంగాణ సంబురాల చాటున తెలంగాణ ప్రజలకు జరిగే అన్యాయాన్ని విస్మరించరాదని అన్నారు. తెలంగాణను సాధించుకోవటంతోపాటు, తెలంగాణలో జల, ఖనిజ వనరులను సంరక్షించుకోవటానికి తెలంగాణ ప్రజలు సిద్ధం కావాలని కోరారు.

సమరశీల కార్మికోద్యమాలకు సన్నద్ధం కావాలి

- ఎస్.కె. ముఖార్ పాషా పిలుపు

పెట్టుబడిదారీ శక్తులు విశ్వవ్యాప్తంగా విజృంభిస్తున్న స్థితిలో కార్మికులు సమరశీల పోరాటాలకు సన్నద్ధం కావాలని కోరారు. వర్గపోరాటానికి తూట్లు పొదుస్తూ సంస్కరణవాద పంథాను భుజానికెత్తుకుంటున్న శక్తులను బట్టబయలు చేయాలని కోరారు. సీపీఐ (ఎం.ఎల్) న్యూడెమోక్రసీలో ఇప్పుడో విధాన పరమైన సిద్ధాంత పరమైన అంశాలపై విభేదాలు వచ్చి చీలిక ఏర్పడిందని, దానిని దాచి పెడుతూ వ్యక్తిగత విమర్శలు చేస్తూ పార్టీ శ్రేణులను, ప్రజలను పక్కదారి పట్టిస్తున్నారని విమర్శించారు. నిజాయితీ వుంటే బహిష్కరణల ద్రామాలు ప్రకృత బెట్టి రాజకీయ విభేదాలపై చర్చకు రావాలని సవాల్ చేశారు. మితవాద, సంస్కరణవాద రాజకీయాలను తిరస్కరించి, విప్లవ రాజకీయాలకు అండగా నిలవాలని కోరారు.

కుట్రలతో విప్లవోద్యమ విచ్చిన్నానికి

పూనుకోవటం దుర్మార్గం

- ఐలయ్య విమర్శ

రాజకీయ సిద్ధాంత విభేదాలను దాచిపెట్టి వ్యక్తిగత నిందారోపణలతో తప్పించుకోవడానికి రాయల సుభాష్ చంద్రబోస్ నాయకత్వంలోని వర్గం ప్రయత్నిస్తున్నదని, పి. ప్రసాద్ లాంటివాళ్ళు ప్రతిఘటనా దళాలపై పోలీసులను ఉసిగొల్పే విధంగా బహిరంగ వ్యాసాలు రాస్తున్నారని కా|| గౌని ఐలయ్య విమర్శించారు. కుట్రలు, కుయుక్తులతో విప్లవోద్యమాన్ని ఎదుర్కోలేరని అన్నారు. కమ్యూనిస్టు ఉద్యమంలో ఎంతో చరిత్ర కలిగిన బయ్యారం ప్రతి చీలిక సందర్భంలో అసలైన విప్లవ రాజకీయాలవైపే నిలబడిందని చీలిక వాదుల కుట్రల నెదుర్కొని భవిష్యత్తులో కూడా విప్లవ పంథాలోనే కొనసాగుతుందని అన్నారు.

ఈ బహిరంగ సభకు ముందు బయ్యారంలో ప్రదర్శన నిర్వహించారు. సభలో అరుణోదయ కామ్రేడ్స్ నిర్మల, పాపయ్య, తారాచంద్, వెంకటేశ్ బృందాలు, కీర్తి, మురళి తదితరుల ఆటపాటలు అలరించాయి.

రివిజనిస్టు రాజకీయాలను వ్యతిరేకిస్తూ ప్రతిఘటనా పోరాట అవగాహనను వివరించే ఇంటర్వ్యూలు దళాల విన్యాసాలు కాదు, విప్లవోద్యమ అవసరాలే!

కట్టు కథలూ, పట్టుకథలు అల్లడంలో నేర్పరి ఆయన. తనపై యితరులు దుర్మార్గమైన కరపత్రం వేసినట్టు తనే రాసుకొని దానికి ఆయనే సమాధానం రాసి యితర సంఘాలను ఆత్మ రక్షణలో నెట్టగల చతురుడు ఆయన. ఎక్కడో విజయనగరంలో వుండి ఖమ్మం డివిజన్‌లో అల్పపీడనం పుట్టించగల సమర్థుడాయన. అల్పపీడనం తుఫానుగా మారి ఖమ్మం డివిజన్ కకావికలమైనా దాని నుండి జాగ్రత్తగా తప్పించుకోగల వ్యూహ రచయిత ఆయన. తనను నమ్మి ముందుకు పోయిన వారికి వెన్నుపోటు పొడిచి అధికార పక్షంతో స్నేహం నెరపగల దిట్ట ఆయన. ఒకవైపు పార్టీలో రహస్య సమావేశాలు నిర్వహిస్తూనే మరోవైపు ఆంతరంగిక సమావేశాల్లో తను ఏ పక్షం చెందని వ్యక్తిలాగా ఆమోఘంగా నడించగల నటనా చాతుర్యం ఆయనది. బయట ప్రపంచానికి ఒకటి చెబుతూ ఆంతరంగికంగా మరొకటి చేయగల హిపోక్రసీ ఆయనది. ఆయన ఇటీవల “రివిజనిస్టు సాగించే దళ విన్యాసాలు ఏ రాజకీయ పరమార్థం కోసం?” అనే వ్యాసాన్ని తాము నడుపుతున్న ప్రజాపంథాలో రాశాడు. దానిలో మా పార్టీ రాష్ట్ర కార్యదర్శి కా॥ చంద్రన్నపై, మా పార్టీ నాయకత్వంపై అనేక కుత్సిత, చౌకబారు విమర్శలు చేశాడు. కొన్ని వ్యాఖ్యానాలు చేశాడు. మా పార్టీ నాయకత్వం అటవీ ప్రాంతంలో యిచ్చిన ఇంటర్వ్యూలపై అందం, పిందం, దళం, బీజం అంటూ ఉద్యమ పరిణామం గూర్చి చిలవలు పలవలు చేసి అనేక భాష్యాలు చెప్పాడు. అనేక వక్రీకరణలకు పూనుకున్నాడు. మా కార్యకర్తలు భ్రమాజనిత, వూహాజనిత లోకాల్లో విహరిస్తున్నట్లు, దానినుండి త్వరలో బయటపడి వాస్తవాలు తెలుసుకుంటారని మా పార్టీ భవిష్యత్పై చిలక జోస్యం చెప్పడానికి పూనుకున్నాడు.

కామ్రేడ్ పి.ప్రసాద్ యింత విషం కక్కుతూ నేడు ఆ వ్యాసం ఎందుకు రాయాల్సి వచ్చింది?

నిజానికి ఖమ్మం-వరంగల్ ఏజెన్సీలో జరిగిన పత్రికా విలేకరుల సమావేశంలో మా పార్టీ ఆత్మరక్షణా దళాలు పాల్గొన్నాయి. అక్కడి నాయకత్వం ఆ ఇంటర్వ్యూలో అనేక రాజకీయ, సిద్ధాంత, ఆచరణాత్మక విషయాలపై మా పార్టీ అవగాహనను వివరించారు. పార్టీలో వచ్చిన సంక్షోభానికి రాజకీయ పునాదులెక్కడ వున్నాయో తెలిపారు. కామ్రేడ్ చంద్రన్నపై ఒక నాన్ పార్టీ సభ్యుడితో లేటరు పెట్టించి దాన్ని ఆధారం చేసుకొని మెజారిటీ పి.సి.పేరుతో ముఖ్యంగా పి.పి. గౌరంతలు కొండంతలు చేసి చంద్రన్నను అప్రతిష్ట పాలు చేయడం ద్వారా తమ భ్రష్టత్వ రాజకీయాలను కప్పిపెట్టుకోవడానికి చేసిన ప్రయత్నాన్ని లోకానికి వెల్లడించారు. తెలంగాణా రాష్ట్రం ఏర్పాటు పట్ల, ఆదివాసీ జీవితాలను అల్లకల్లోలం చేసి వారిని నిర్వాసితుల్ని చేసే పోలవరం నిర్మాణం పట్ల, ప్రతిఘటనా పోరాటం ఎడల, ఎన్నికల్లో రివిజనిస్టులతో పొత్తుల పట్ల మెజారిటీ పి.సి. పేరుతో తెస్తున్న తప్పుడు వాదనలను బహిర్గత పరిచారు. మెజారిటీ పి.సి.పేరుతో చలామణి అవుతూ తమ రివిజనిస్టు రాజకీయాలను ఆచరణలో పెడుతున్న వారి భందారాన్ని బట్టి బయలు చేశారు. దీనితో రాష్ట్రంలో విప్లవ శ్రేణులూ, ప్రజాస్వామిక శక్తులూ చాలా ఉత్సాహం పొందారు. ఈ ఇంటర్వ్యూ రాష్ట్రంలోని అన్ని జిల్లాల్లో పార్టీ కేడర్‌లో మంచి ప్రభావాన్ని కలుగజేసింది. మెజారిటీ పి.సి. ప్రతిఘటనాపోరాటానికి వ్యతిరేకమని, మూడు దశాబ్దాల దాని ఆచరణ రుజువు చేసిందని, చాలా మంది భావించారు. మితవాద, రివిజనిస్టు శక్తులతో తెగదెంపులు చేసుకొని ప్రతిఘటనా పోరాటాన్ని నిర్మించడానికి సి.పి.ఐ (ఎం.ఎల్) న్యూడెమోక్రసీ పునరంకితం అయినందుకు అనేక మంది అభినందించారు. ఫారెస్టు ఉద్యమం మొత్తం మా పార్టీ తోనే వుందని ఈ సందర్భంగా లోకానికి వెల్లడయింది. దీన్ని రాయల సుభాష్ చంద్రబోసు వర్గం భరించలేకపోయింది. ఎవరు అవునన్నా, కాదన్నా మా పార్టీ పట్ల విప్లవ శ్రేణుల్లో బలమైన విశ్వాసం పెరిగింది. ఈ క్రెడిబిలిటీ మా పార్టీకి దక్కకుండా ఉండాలన్నా, తమకు రాజకీయంగా ఏర్పడిన గాయానికి మందు అవసరమయింది. అందుకోసమే నెల్లిమర్ల ప్రసాద్ మందు రాసే పనిలో నిమగ్నమయ్యాడు.

పార్టీలో సంక్షోభానికి చంద్రన్నపై ఆరోపణలేనా? రాజకీయాలు లేవా?

ఆంధ్రప్రదేశ్ రాష్ట్రకమిటీ రివిజనిజంలో కూరుకుపోయిందని, దీనిని చర్చించాలని కామ్రేడ్ చంద్రన్న అనేక సంవత్సరాలుగా పట్టుబడుతూ వస్తున్నాడు. అనేక సంవత్సరాలుగా కేంద్ర మహాసభల్లో

విప్లవ పంథా, కార్యక్రమం ఆమోదం పొందుతున్నదని దీనిని అమలు చేసే నిర్మాణ యంత్రాంగం దానికనుగుణంగా ఉండటం లేదని వాదిస్తూ వస్తున్నాడు. విప్లవ పంథాని అమలులోకి తీసుకురావాలంటే మహాసభ ఆమోదించిన రాజకీయాలు కలిగిన వారే మెజారిటీగా కేంద్ర, రాష్ట్ర, జిల్లా నిర్మాణాలలో ప్రధానంగా వుండాలని వాదిస్తూ వస్తున్నాడు. ఆంధ్రలో ఆమోదిత రాజకీయాలకు భిన్నమైన వారు కమిటీలలో మెజారిటీగా వుంటూ వస్తున్నారని దీన్ని మార్పు చేయకుండా విప్లవ పంథా రాష్ట్రంలో ముందుకు పోవడం అసాధ్యమని తేగేసి చెబుతూ వస్తున్నాడు. ఫలితంగా 2004 కేంద్ర మహాసభల నాటికే నిబంధనావళిలో మార్పులు తీసుకురావడానికి కేంద్రకమిటీ ప్రయత్నం చేసింది. మహాసభలు రివిజనిజం అని నిర్ధారించిన అభిప్రాయాలు గల వారిని పై కమిటీలలో పెట్టకూడదనే సవరణను కేంద్రకమిటీయే తెచ్చింది. మెజారిటీ పి.సి.బెదిరింపులతో కేంద్రకమిటీయే వెనక్కి తగ్గి ఆ సవరణను ఉపసంహరించుకుంది. ఈ నేపథ్యంలో 2008 మహాసభలు ముందుకు వచ్చాయి. ఈ మహాసభల కోసం కేంద్రకమిటీయే “రివిజనిజాన్ని, మితవాదాన్ని వ్యతిరేకించండి” అనే డాక్యుమెంటును రివిజనిజానికి వ్యతిరేకంగా విడుదల చేసింది. కామ్రేడ్ చంద్రన్న, యస్.వి.లు “సి.పి.ఐ(ఎం.ఎల్)యన్.డి.లో రివిజనిజాన్ని, మితవాదాన్ని వ్యతిరేకించండి” అనే డాక్యుమెంటును ప్రత్యామ్నాయంగా పెట్టారు. కామ్రేడ్స్ డి.వి.కె, వి.వి, రవిలు “అతివాద, మితవాద ధోరణులకు వ్యతిరేకంగా ముఖ్యంగా అతివాద ఫెడధోరణికి వ్యతిరేకంగా పోరాడండి” అనే ప్రత్యామ్నాయ డాక్యుమెంటును రూపొందించారు. ఇవి క్రింది శ్రేణులకు అందించారు.

వీరి డాక్యుమెంట్స్ సారం ఏమిటి?

కామ్రేడ్స్ డి.వి.కె, వి.వి,రవిలు యిప్పటిదాకా సవరణల రూపంలోనూ, చర్చల పేరిట ముందుకు తెస్తున్న వాదనల్ని డాక్యుమెంటు రూపంలో పెట్టారు. 1968లో సి.పి.యం.నుండి విప్లవకారులు ఏ అంశాలపై తెగదెంపులు చేసుకున్నారో వాటికి వ్యతిరేకంగా రివిజనిస్టుల అభిప్రాయాలతో ముందుకు వచ్చారు. వారి డాక్యుమెంటులో సి.పి.ఐ (ఎం.ఎల్) పార్టీ ఏర్పడినప్పటి నుండి యిప్పటిదాకా ఏ అవగాహనతో పనిచేస్తుందో అది తప్పు అని సిద్ధాంతీకరించారు. సామ్రాజ్యవాదానికి, దేశీయ అభివృద్ధి నిరోధక పాలకవర్గ పార్టీలకు మధ్యగల కూటమిని తిరస్కరించే అవగాహనతో ముందుకు వచ్చారు. భారతదేశంలో సామ్రాజ్యవాదుల పాత్రను నిరాకరిస్తూ భారతదేశాన్ని స్వతంత్ర దేశంగా పరిగణించే అవగాహనతో ముందుకు వచ్చారు.భారతదేశ వ్యవసాయరంగంలో పెట్టుబడిదారీ విధానం జంకర్ మార్గంలో పయనిస్తున్నందున వ్యవసాయ విప్లవ అవసరాన్ని తిరస్కరించే అవగాహనతో ముందుకు వచ్చారు. విప్లవపరిస్థితులు యిప్పుడే కాదు 1947 నుండి లేవని గత నక్సల్బరీ, శ్రీకాకుళ సాయుధపోరాటాల్ని ప్రశ్నార్థకం చేసే సూత్రీకరణలతో ముందుకు వచ్చారు. సాయుధపోరాటాన్ని ప్రారంభించే ముందు ప్రజా ఉద్యమాల్ని నిలబెట్టుకోవడానికి రెగ్యులర్ ఆత్మ రక్షణా దళాలను నిరాకరించే అవగాహనతో ముందుకు వచ్చారు. సి.పి.ఐ, సి.పి.యం పార్టీలు రివిజనిస్టుపార్టీలుగా, పాలకవర్గ పార్టీలుగా చూడ నిరాకరించే వైఖరితో ముందుకు వచ్చారు. పైగా కొన్నిసీట్లు, ఓట్లు గెలుచుకోవడానికి వారితో ఎన్నికల ప్రంటులు కట్టాలని బహిరంగంగా ముందుకు వచ్చారు. ప్రజాసమస్యలపై మనతో కలిసి ఐక్య ఉద్యమాల్లో పాల్గొంటున్న వారితో ఉమ్మడి కార్యక్రమం ఆధారంగా ఎన్నికల ఒప్పందాలు చేసుకోవాలని, యు.పి.ఎ యేతర, యన్.డి.ఎ యేతర పార్టీలన్నింటితో ఎన్నికల సంఘటనలు కట్టాలనే వాదనలతో ముందుకు వచ్చారు. కాకపోతే బడా బూర్జువా, భూస్వామ్య పార్టీలతో చేసుకున్న ఒప్పందాల నుండి బయటకు రావాలని షరతు విధిస్తే చాలని సరిపుచ్చుకున్నారు. వర్గపోరాటానికి లోబడి ఎన్నికల ఎత్తుగడలుండాలని మార్క్సిస్టు మహాపాధ్యాయులు చెబుతున్న దానికి భిన్నంగా నిఖార్సయిన పార్లమెంటరీ పంథాను ముందుకు తెచ్చారు ఒక్క మాటలో చెప్పాలంటే వీరి డాక్యుమెంటు రివిజనిస్టు డాక్యుమెంటు. పార్టీ ఏర్పడినప్పటి నుండి ఏర్పరుచుకున్న అవగాహనలన్నీ అతివాద ధోరణితో వున్నాయని, వీటిని మార్పుకోవాలని డిమాండ్‌తో ముందుకు వచ్చారు. వీరు ఏమి చెప్పినప్పటికీ వీరి పంథా రివిజనిజానికి సంబంధించినది. వీటికి వ్యతిరేకంగా పార్టీలో ఆంతరంగిక పోరాటం జరిగింది.

సి.పి.ఐ (ఎం.ఎల్) రెడ్‌ఫ్లాగ్ పేరుతో మీరు బయటకు వెళ్లాలను కోవడం నిజం కాదా?

2012 జనవరి చివరికల్లా రాష్ట్రంలో అన్ని జిల్లా మహాసభలు జరిగాయి. మార్చిలో రాష్ట్ర మహాసభలు జరగాల్సి వుంది. దాదాపు మెజారిటీ జిల్లాలు వీరి డాక్యుమెంటును తిరస్కరించాయి. ఈ స్థితిలో పార్టీ నిబంధనావళిలోని అవగాహనకు భిన్నంగా సభ్యత్వ ప్రాతిపదికన కాంగ్రెసుకు ప్రతినిధులను ఎంపిక చేయాలని డిమాండ్ చేశారు. ప్రత్యామ్నాయ డాక్యుమెంటు పెట్టిన వారిని యితర రాష్ట్ర మహాసభలకు వెళ్ళి వివరించుకోవాలనే వాదనను ముందుకు తెచ్చారు. ఈ డిమాండ్లను అంగీకరిస్తేనే రాష్ట్ర మహాసభలు జరుపుతామని లేకపోతే జరపబోమని చెప్పారు. కేంద్ర మహాసభలకు హాజరు కాబోమని బెదిరించారు. దీనిపై వరుసగా మూడు రాష్ట్రకమిటీ సమావేశాలు నిర్వహించి తీర్మానాలు చేస్తూ వచ్చారు. వీరి డిమాండ్స్‌ను సి.సి.తిరస్కరిస్తూ వచ్చింది. ఈ స్థితిలో 2012 మార్చిలో “యిదే ఆఖరి ఉత్తరం అని దీనికి తగు విధంగా కేంద్రకమిటీ స్పందించని పక్షంలో తమ దోవ తాము చూసుకుంటామని” కేంద్రకమిటీకి సంతకాలు పంపారు. పార్టీ నుండి చీలిపోవడానికి సర్వం రంగం సిద్ధం చేసుకున్నారు. జిల్లాల్లో తమ అనుచరులతో సమావేశాలు నిర్వహించారు. పశ్చిమ బెంగాల్ లో తమ భావాలకు దగ్గరగా వుండే ప్రదీప్ సింగ్ రాగూర్‌తో అవగాహనకు వచ్చారు. సి.పి.ఐ (రెడ్‌ఫ్లాగ్)అనే పేరును కూడా ఖరారు చేసుకున్నారు. ఈ విషయాలన్నీ కేంద్రకమిటీకి తెలిశాయి. వీరితో చర్చించడానికి కేంద్రకమిటీ కార్యదర్శి వచ్చాడు. చర్చలు జరిగినా వారు మహాసభలు జరపడానికి అంగీకరించలేదు. చివరికి వీరి అభిప్రాయాలను సి.సి.లో కూడా చర్చిస్తామని హామీ యిచ్చారు. దానిలో భాగంగా 2012 మే 11,12 తేదీల్లో కేంద్రకమిటీ సమావేశం జరిగింది. చీలికను నివారించే దృష్టితో కేంద్ర మహాసభలకు నలుగురు ప్రతినిధులను ఆంధ్ర నుండి పంపడానికి సి.సి.అంగీకరించింది. యితర రాష్ట్రాలలో యిప్పటికే మహాసభలు జరిగినప్పటికీ అదే ప్రతినిధులతో సమావేశాలు నిర్వహించి ముగ్గురు అభిప్రాయాలు వివరించుకోవడానికి అవకాశం కల్పిస్తామని ఒక అసాధారణ నిర్ణయం కేంద్రకమిటీ చేసింది. అయినా వీరు సంతృప్తి చెందలేదు. రాష్ట్ర మహాసభలు జరపడానికి అంగీకరించలేదు. అయినా ఈ విషయాలు చెప్పి ఒప్పించడానికి 2012 మే 29, 30, 31 తేదీలలో రాష్ట్రకమిటీ సమావేశాలు ఏర్పాటు చేయమని కేంద్రకమిటీ రాష్ట్రకమిటీని కోరింది.

కా॥చంద్రన్నపై సతీష్ లేటరు వచ్చిన తర్వాత మీ ఎత్తుగడలు మార్చలేదా?

సరిగ్గా యిలాంటి నేపథ్యంలో సతీష్‌కూ - చంద్రన్నకు వివాదం తలెత్తింది. గుంటూరు బ్రహ్మవాళ్ళు తన దగ్గర తాత్కాలికంగా వుంచమని పెట్టిన డబ్బును కా॥ చంద్రన్న సతీష్ దగ్గర పెట్టాడు. సతీష్ చంద్రన్నకు తెలియకుండా ఆ డబ్బుని దుర్వినియోగం చేశాడు. చంద్రన్నను మోసం చేశాడు. ఈ స్థితిలోయిచ్చిన డబ్బును రాబట్టుకోవడానికి బోధన్‌లో శివయ్య పేరుతో వున్న సతీష్ ఇంటని పార్టీ నాయకుడు రాజారావు పేరుతో 2012 మే 8 తేదీన రిజిష్టరు చేయించాడు. ఇది చంద్రన్న హక్కు బ్రహ్మ సొమ్మును రాబట్టుకోవడానికి చంద్రన్నకి ఇది తప్ప మరొక గత్యంతరం లేదు. సతీష్ తన ఆస్తులను కాపాడుకోవడానికి తన తప్పులను కప్పిపుచ్చుకోవడానికి చంద్రన్న పై అనేక తప్పుడు ఆరోపణలు చేశాడు. పార్టీలో వున్న వైరుధ్యాలను ఉపయోగించుకోవడానికి ప్రయత్నించాడు. దానిలో భాగంగా సతీష్ తన యిల్లు రిజిష్టరు అయిన రోజునే డి.వి.కెను కలిశాడు. డి.వి.కె సతీష్ దంపతులను తీసుకొని రవి, రమలను కలిశాడు. దీనికి పి.పి.కూడా తోడయ్యాడు. చాలా సంవత్సరాలుగా చంద్రన్నను పార్టీలో రాజకీయ ప్రత్యర్థిగా భావించుకున్న ఈ సీనియర్ కామ్రేడ్స్ ఆయనను రాజకీయంగా అప్రదిష్ట పాలు చేయడానికి, రాజకీయంగా దెబ్బతీయడానికి సతీష్‌తో చర్చించి వారం తరువాత 2012 మే 16తేదీన సతీష్‌తో ఉత్తరం రాయించారు. దీనిని ఆఘమేఘాల మీద చంద్రన్నకు తెలియకుండా రాష్ట్రకమిటీ సభ్యులకు పంపిణీ చేశారు. పార్టీ నిబంధనలను తుంగలో తొక్కారు. అన్ని జిల్లాల్లో చంద్రన్న ఆర్థిక అవినీతి పరుడని, ఆయనను తొలగించబోతున్నామని రొచ్చుగుంట ప్రచారాన్ని సాధారణ ప్రజల్లో సైతం ప్రచారం చేశారు. చంద్రన్న వ్యక్తిత్వాన్ని హననం చేయడానికి పూనుకున్నారు. దీనికి ఆనాటి రాష్ట్ర కార్యదర్శి అసాధారణ పరిస్థితి అని సమర్థించుకున్నాడు. పి.పి.దానికి వంత పాదాడు. సతీష్ పేరిట

కొంగుండ్ల తదితర పీవోడబ్ల్యూ నాయకుల తొలగింపు అప్రజాస్వామిక చర్య

ప్రగతిశీల మహిళా సంఘం (పీవోడబ్ల్యూ) నుండి వి. సంధ్య, రాష్ట్ర అధ్యక్షులు, ఎన్. విష్ణు, రాష్ట్ర కోశాధికారి, బి. రమాదేవి, రాష్ట్ర కార్యవర్గ సభ్యులు, బి. పద్మ, రాష్ట్ర కార్యవర్గ సభ్యులను తొలగిస్తున్నట్లుగా 4.10.2013న ధూన్ల, రమల పేరిట ఓ ప్రకటన వెలువడింది. ఈ ప్రకటనపై 6.10.2013న హైదరాబాదులోని ఎస్.ఎం.ఎస్.లో ప్రెస్ మీట్ ను నిర్వహించారు. వి. సంధ్య, ఎన్.విష్ణు, బి. రమాసుందరి, బి. పద్మలు పాల్గొన్న ఈ సమావేశంలో తమను పీవోడబ్ల్యూ నుండి ఎవరూ తొలగించలేరని క్రింది విధంగా ప్రకటించారు.

ప్రగతిశీల మహిళా సంఘం (పీవోడబ్ల్యూ) రాష్ట్ర అధ్యక్షులుగా పనిచేస్తున్న వి. సంధ్యతోపాటు మరోముగ్గురు రాష్ట్ర కమిటీ సభ్యులు బి. రమాసుందరి, బి. పద్మ, ఎన్. విష్ణులను తొలగించినట్లుగా ప్రధాన కార్యదర్శి గాదె ధూన్ల 4.10.2013న ప్రకటించడాన్ని తీవ్రంగా ఖండిస్తున్నాం. ఇది రాజకీయ విభేదాలను దృష్టిలో వుంచుకున్న, కక్ష సాధింపుగా తీసుకున్న అప్రజాస్వామిక నిర్ణయంగా ప్రకటిస్తున్నాం.

ప్రజలని విప్లవోద్యమంలో సమీకరించడంలో, దేశంలో విప్లవకర పరిస్థితిని అంచనా వేయడంలో ఉద్యమాలు విఫలమయినపుడు, పార్టీలలో, ప్రజా సంఘాలలో తీవ్రమైన విభేదాలు తలెత్తుతాయి. విప్లవ పార్టీలు, సంఘాలు రివిజనిస్టు పంథాను అనుసరించినపుడు, సంక్షోభంలోకి నెట్టినపుడు అందులో నుండి తీవ్రమైన నిరసన పెల్లుబుకుతుంది. సైద్ధాంతిక పోరాటాలు జరుగుతాయి. అవి పరిష్కరించడంలో ప్రజాస్వామిక పద్ధతులు అనుసరించినపుడు నిరసనలు వ్యక్తం అవుతాయి. ఆ నిరసనలు సహించలేనపుడు, వారు లేవనెత్తుతున్న ప్రశ్నలకు జవాబు ఇవ్వలేనపుడు ప్రశ్నించే చైతన్యాన్ని గొంతునొక్కే స్వభావాన్ని బయట పెట్టుకుంటారు. అందులో భాగమే. తమ జీవితాల్ని సమాజ మార్పుకోసం స్త్రీ, పురుష సమానత్వం కోసం, స్త్రీల విముక్తి కోసం, సమన్వయం కోసం అంకితం చేసిన సంఘం ఆశయాలను ముందుకు తీసుకెళ్తున్న నాయకులను తొలగించడం అని భావిస్తున్నాం.

కేవలం 19 రోజుల్లో (సెప్టెంబరు 15, అక్టోబరు 4) రెండుసార్లు రాష్ట్ర కార్యవర్గ సమావేశాలు జరిపి సంఘ కార్యకలాపాలకు హాజరు కాలేదు అంటూ తొలగించడం హాస్యాస్పదం. అనేక సమావేశాలకు హాజరుకానివారు, సుదీర్ఘకాలంపాటు కార్యకలాపాలలో పాల్గొననివారు కొనసాగడం, గతంలో మూడు లేదా నాలుగు నెలలకు ఒకసారి కార్యవర్గ సమావేశం జరిపేవారు 19 రోజుల్లోనే రెండుసార్లు జరిపి, సమాచారం అందరికీ, సక్రమంగా ఇవ్వకపోవడం తొలగింపుకోసం చేసిన కుట్రలలో భాగమే అని ప్రకటిస్తున్నాము.

ప్రగతిశీల మహిళా సంఘం (పీవోడబ్ల్యూ) పునఃనిర్మాణ దశ నుండి కన్వీనర్ గా పనిచేస్తూ గత 25 సంవత్సరాలుగా కీలక పాత్రను, బాధ్యతలను నిర్వహిస్తున్న సంఘ అధ్యక్షురాలు సంధ్య, ఇతర నాయకుల ప్రతిష్టలను దెబ్బతీయడానికి ఉద్దేశపూర్వకంగా ఇచ్చిన ప్రకటన అని స్పష్టం చేస్తున్నాం. ఇటువంటి ప్రకటనలు మా లక్ష్య సాధన నుండి, కర్తవ్య నిర్వహణ నుండి దూరం చెయ్యబోవని ప్రకటిస్తున్నాం. సత్యదూరమైన ఆరోపణలు చేస్తూ గందరగోళం సృష్టించడం సరికాదని హెచ్చరిస్తున్నాం. కలసిపనిచేయడంలో చిత్తశుద్ధి లేకే సెప్టెంబర్ 15న రాష్ట్ర కార్యవర్గం జరిగితే తెల్లవారి నిర్ణయాలు కూడా తెలియజేయకుండా, సభ్యులను పిలవకుండా పైగా ఒక్కరోజులోనే లెటర్ హెడ్ చేసిన పున్న రాష్ట్ర అధ్యక్షులు సంధ్య పేరుని కూడా తొలగించి ప్రెస్ నోట్ ని విడుదల చేశారు. అక్టోబర్ 4న (రెండవ సమావేశం) నిర్ణయంగా ప్రకటించడం మోసపూరితంగా వ్యవహరించడం, గౌరవ సభ్యులకు వాస్తవాలు తెలియకుండా మభ్యపెట్టడంగా భావిస్తున్నాం.

మేం విప్లవోద్యమంలోనే పనిచేస్తున్నాం. ప్రగతిశీల మహిళా సంఘంలోనే వున్నాం. మా వెంట జిల్లాలు, క్రింది నిర్మాణాలు, అనేక మంది మహిళా కార్యకర్తలు పనిచేస్తున్నారు. మా నిర్మాణాలు, పోరాటాలు కొనసాగుతాయి. మేం ప్రజలతో, ఉద్యమాలతో వున్నంత కాలం ఎవ్వరూ తొలగించలేరు. మరింత శక్తి వంతమైన మహిళా ఉద్యమాన్ని నిర్మిస్తాం. పీవోడబ్ల్యూగా కొనసాగుతామని ప్రకటిస్తున్నాం. నిరంతరం సంఘ కార్యకలాపాలలో పాల్గొంటున్న, సంఘ ప్రతిష్ఠను పెంచడానికి, విప్లవ మహిళా ఉద్యమంగా గుర్తింపు తేవడానికి కృషి చేస్తున్న నాయకులపై బహిరంగ ప్రకటనలు ఇవ్వడం ద్వారా మహిళా ఉద్యమంపై దాడికి పాల్పడడమే.

వచ్చిన లేఖలో వీరందరూ పాత్రదారులే. కుట్రదారులే. ఈ లేఖ తర్వాతనే డి.వి.కె. వి.వి. రవిలు నాయత్వం వహిస్తున్న మెజారిటీ పి.సి.తన ఎత్తుగడల్ని వేగంగా మార్చింది. కేంద్రకమిటీ సభ్యుడిపై రాష్ట్రకమిటీ మెజారిటీ ఎంక్వయిర్ కమిషన్ ను వేసింది. ఈ విచారణ కమిటీ సతీష్ ఏది చెబితే అదే వాస్తవమని నమ్మి నివేదికను తయారు చేసింది. కొన్ని సాక్షులను తారుమారు చేసింది. చంద్రన్నను దోషిగా తేల్చాలనే లక్ష్యంతో ఈ ఎంక్వయిర్ సాగింది. ఎంక్వయిర్ కమిషన్ రిపోర్టు 45 రోజుల్లో యివ్వాలని కోరినా దానిని సాగదీసి ఆ పేరుతో మహాసభలను వాయిదా వేశారు. ఎంక్వయిర్ కమిషన్ రిపోర్టుకి మహాసభలకు సంబంధం లేదు.

చర్యల అనంతరం మెజారిటీ పేరుతో నివేదికను కేంద్రకమిటీకి పంపారు. మహాసభలను నివేదిక వచ్చేదాకా రకరకాల కుంటి సాకులతో వాయిదా వేస్తూ ఇ.సి.నివేదిక వచ్చిన తర్వాత దానిని ఉద్యమ సమీక్షలో భాగం చేశారు. కొత్త వివాదాన్ని ముందుకు తెచ్చారు. కేంద్రకమిటీ దీనిపై తుది తీర్పు యివ్వకముందే ఇ.సి.నివేదికను ఉద్యమ సమీక్షలో భాగం చేసి సంక్షోభాన్ని తీవ్రతరం చేశారు. గతంలో వి.వి. మీద, పి.పి మీద యితర నాయకులపై క్రమశిక్షణా చర్యలు కేంద్రకమిటీ గాని, రాష్ట్ర కమిటీ గాని తీసుకున్నప్పుడు వాటిని కమిటీల పరంగా పరిష్కరించారు తప్ప నివేదికల్లో చేర్చలేదు అనేది గమనించాలి. ప్రస్తుతం మెజారిటీ పేరుతో చంద్రన్న పై నివేదికను ఉద్యమ సమీక్షలో భాగం చేయడంలో వీరి ఉద్దేశ్యం స్పష్టమే. దీనిని ముందుపెట్టి రాజకీయ చర్యలను పక్కదోవ వట్టించాలనేదే. రివిజనిజానికి వ్యతిరేకంగా, వీరి తప్పుడు రాజకీయాలకు వ్యతిరేకంగా, పోరాడే వారిని వ్యక్తిగతంగా టార్గెట్ చేసి లబ్ధిపొందాలని చూశారు. దానిలో భాగంగా అనుకున్న దానికి భిన్నంగా సమీక్షను రాష్ట్రంలో తమ అనుచరులకు యిచ్చి దుర్మార్గమైన ప్రచారం మొదలు పెట్టారు. అనేక పరిణామాలనంతరం కేంద్రకమిటీ సభ్యులు చంద్రం, యస్.వి, టాన్యా ఆంధ్రరాష్ట్ర పి.సి.తో తెగదెంపులు చేసుకుంటూ కేంద్రకమిటీకి లేఖ రాసారు. అనంతరం తెగదెంపులు చేసుకున్నారు. జిల్లా మహాసభలు జరిగే వరకూ మెజారిటీ పి.సి. వేరే పార్టీ ఏర్పాటు చేసుకొని బయటకు వెళ్ళే ప్రయత్నం చేశారని, చంద్రంపై తప్పుడు ఆరోపణలతో లేఖ వస్తే దానిని ఆయుధంగా ఉపయోగించుకున్నారనేది స్పష్టమే. తమ ఎత్తుగడలు మార్చుకొని నిర్మాణ సూత్రాలను గూర్చి హితబోధలు చేస్తున్నారనేది అందరికీ తెలిసిందే.

యస్.వి. తదితరులపై దాడి చేయడం శిఖండిని పెట్టి యుద్ధం చేయడం లాంటిదే.

పి.సి.మెజారిటీ పేరుతో ముగ్గురి రివిజనిస్టు రాజకీయాలకు వ్యతిరేకంగా చంద్రన్నతోపాటు యస్.వి తొలినంచి పోరాడుతూనే వున్నాడు. రివిజనిజానికి వ్యతిరేకంగా చంద్రన్నతోపాటు తను దాక్కుమెంటు రూపకల్పనలో ముఖ్య భాగస్వామి. చంద్రన్న తర్వాత యస్.వి.ని టార్గెట్ చేసి ఆయన వ్యక్తిత్వాన్ని దెబ్బతీసే విధంగా దుర్మార్గమైన ప్రచారానికి పూనుకున్నారు. ఆయన ప్రతిష్ఠను దెబ్బతీయాలి. ఆయనను అవమానపరచాలి. ఈ రకమైన మానసికమైన దాడిలో భాగంగా పి.సి. మెజారిటీ ముఖ్యంగా పి.పి., మధు గోబెల్స్ ప్రచారానికి పూనుకున్నారు. “యస్.వి. ఆయుధాలను రాజ్యానికి అప్పగించి సాయుధపోరాట రాజకీయాల్ని అవమానపరిచాడంటూ” నీచమైన ప్రచారానికి పూనుకున్నారు. నిజానికి యస్.వి. ఆయుధాలు కొనిందీ లేదు, అమ్మింది లేదు. పోలీసులకు యిచ్చింది అంతకంటేలేదు. ఇందులో ఏమాత్రం వాస్తవం లేదు. ఇవన్నీ యస్.వి వ్యక్తిత్వాన్ని దెబ్బతీసే చౌకబారు ఎత్తుగడలే. అయినా ఆయుధాలు తీసుకెళ్ళి పోలీసులకు యిచ్చాడని వీరికి ఎవరు చెప్పారు? ఏ పోలీసులతో పి.పి., మధుకి సంబంధాలుండి నిర్ధారణలు చేస్తున్నారు. నిజం చెప్పులు తొడక్కోవడం ఆలస్యం అయినంత మాత్రాన అబద్ధం చెప్పలేమనికొని ప్రపంచం తిరిగి ప్రచారం చేసినా అబద్ధం నిజం అయిపోదు. అసత్యం సత్యం అయిపోదు. పి.పి. ఎత్తుగడలకు కాలం చెల్లిందని గుర్తుంచుకోవడం మంచిది.

ప్రతిఘటనా రాజకీయాలే జయించి తీరుతాయి !

అడవిలో ఇంటర్వ్యూలు యివ్వడంపై, అది రహస్యపార్టీ నిర్మాణాన్ని గానికి వదిలేయడంగా పి.పి. బాధపడిపోయాడు. చంద్రం తనపై వచ్చిన ఆరోపణలను పక్కదోవవట్టించడానికి గుంటూరును చూడకుండా వరంగల్ ను రక్త క్షేత్రంగా మార్చబోతున్నట్లు రాజ్యానికి గుర్తు చేసే పనికి పూనుకున్నాడు. అడవిలో దళాలు ఇంటర్వ్యూలు యివ్వడం నేడు కొత్తగాదు. 1980లోనే జాన్ మిర్దాలేకి దళాలు ఇంటర్వ్యూ యిచ్చాయి. దానిలో రాయల సుభాష్ చంద్రబోస్ తదితర నాయకులందరూ పాల్గొన్నారు. వారి ఫోటోలతో సహా అనాటి ఇంటర్వ్యూలను న్యూస్ పేపర్లలో “ఇండియా వెయిటింగ్ ఫర్ నక్సలైట్స్” పేరుతో దేశవ్యాప్తంగా ప్రచారాన్ని యిచ్చింది. కొత్తగాడెం డివిజన్ కార్యదర్శి మధు పత్రికలకు, చానక్యుకు ఎన్నిసార్లు బహిరంగంగా ఇంటర్వ్యూలు యివ్వలేదు. వి6,

సింగరేణి కార్మికులకు 25% బోనస్ చెల్లించాలి గోదావరి ఖనిలో ధర్నా

తేది 30.8.2013న సింగరేణి కాలరీస్ చైర్మన్ & మేనేజింగ్ డైరెక్టర్ శ్రీ సుధీర్ బట్టాచార్య గోదావరిఖని వచ్చిన సందర్భంగా సింగరేణి ఆర్.జి.-1 జి.ఎం. కార్యాలయం ముందు జిఎల్ బికెఎస్ ఆర్.జి.-1 డివిజన్ కమిటీ ఆధ్వర్యన 70 మందితో ధర్నా చేపట్టడం జరిగింది.

ధర్నాను ఉద్దేశించి జిఎల్ బికెఎస్ రాష్ట్ర కార్యదర్శి కా|| ఐ. కృష్ణ మాట్లాడుతూ సింగరేణి సంస్థ సాధించిన 401 కోట్ల లాభాల నుండి కార్మికులకు 25% వాటా చెల్లించాలని డిమాండ్ చేశారు. సింగరేణి యాజమాన్యం రాష్ట్ర ప్రభుత్వం కార్మికుల వాటా బోనస్ చెల్లించకుండా జరిగి అందోళనలకు పూర్తి బాధ్యత యాజమాన్యం వహించాలని ఆయన హెచ్చరించారు. ధర్నా అనంతరం సిఎంఐ చైర్మన్ సుధీర్ బట్టాచార్యకు మెమోరాండం ఇచ్చారు. ఈ కార్యక్రమములో కా|| ఐ. రాజయ్య, ఇ. రామకృష్ణ, టి. రామస్వామి, కె. మల్లయ్య, డి. శంకర లింగం, బి. రాజనర్స, టి. ఐలయ్య, ఎం. బీమయ్య, ఎం. కొమురయ్య, బోజరాజు, ఆర్. మల్లయ్య, ఎం. శ్రీనివాసరెడ్డి, జయరాజులు పాల్గొన్నారు.

సి.పి.ఐ.(ఎం.ఎల్) న్యూడెమోక్రసీ

ఆదిలాబాద్-కరీంనగర్ జిల్లాల

విస్తృత స్థాయి సమావేశం

2. 10.13న గోదావరిఖని పట్టణంలోని ప్రెస్ క్లబ్ లో కరీంనగర్ ఆదిలాబాద్ జిల్లాల పార్టీ సభ్యుల, సానుభూతిపరుల సమావేశం 150 మందితో జరిగింది.

కరీంనగర్ జిల్లాలోని పెద్దపల్లి డివిజన్ ఆదిలాబాద్ జిల్లాలోని శ్రీరాంపూర్ లక్ష్మి పేట, జిన్నారం మంచినీరాల నుండి సభ్యులు పాల్గొన్నారు.

హెచ్.యం.టి.వి తదితర చానళ్లలో బహిరంగంగా ఇంటర్వ్యూలు ఇచ్చినపుడు పి.పి.గారికి రహస్యపార్టీ నిర్మాణ సూత్రాలు గుర్తుకు రాలేదా? ఆయన ఆయుధాలతో ఇంటర్వ్యూలు ఇచ్చినపుడు ఏ గాయాలకు మందు పూయడానికి యింటర్వ్యూలు యిచ్చారో పి.పి.గారు సెలవివ్వాలి. కొత్తగాడెంలో మావోయిస్టులకు వ్యతిరేకంగా ఆయన ఇంటర్వ్యూలు యివ్వవచ్చు కాని మా కామ్రేడ్స్ మాత్రం బయ్యారం గనులు, ఇతర సహజ వనరులను తరలించడానికి వ్యతిరేకంగా ఇంటర్వ్యూలు యివ్వడం నేరమా? మీరు ఇంటర్వ్యూలు యిస్తే అది రహస్య పార్టీ నిర్మాణం. యితరులు యిస్తే బహిరంగపరచడమా? దళాలపట్ల, వారి త్యాగాల పట్ల సాయుధ ప్రతిఘటన పట్ల లేని ప్రేమను వలకబోస్తూ పి.పి.వ్యాసాలు రాయడం ఆయనకే చెల్లింది. తనకు సాయుధ రాజకీయాల పట్ల విశ్వాసం లేదని ప్రకటించిన పి.పి. దళాలు, సాయుధ ప్రతిఘటనను గురించి రాయడం అవహాసంగా వుంది. 1989 ప్లీనంలో దళాల అవసరం తీరిపోయిందని, వాటిని దిష్టిబొమ్మలతో పోల్చి పదప్రయోగం చేసినందుకు సభలో తీవ్ర నిరసన రావడంతో ఆ పదాల్ని వెనక్కి తీసుకున్న ఈ మహాసభాభివృద్ధి దళాల పట్ల, వారి త్యాగాల పట్ల నేడు కపట ప్రేమను ప్రకటించడం వింతమరి!

పి.ప్రసాద్ ఎన్ని విన్యాసాలు చేసినా వీరి రాజకీయాలు భారత విప్లవానికి పనికి రావని రుజువు అయిపోయాయి. వీటికి భవిష్యత్ లేదు. విప్లవరాజకీయాలే నేడు ప్రజలకు ప్రత్యామ్నాయంగా ముందున్నాయి. 1980లో రూపొందించుకున్న ప్రజాయుద్ధ పంథాను చిత్తశుద్ధితో అమలు చేయనందునే తగిన ఫలితాలు రాలేదని మా విశ్వాసం. దానికి కారణం ప్రజాయుద్ధపంథా రాజకీయాలను ఆమోదిస్తూ ఆచరణలో రివిజనిస్టు రాజకీయాలను అనుసరించడమే. పి.పి. భావించినట్లు, గుంటూరు, ప్రకాశం, తూర్పుగోదావరి, పలాస, వరంగల్ జిల్లాలు భ్రమల్లో, ఊహాజనిత, విప్లవ రొమాంటిజంలలో లేవు. రివిజనిజానికి వ్యతిరేకంగా పోరాడి ప్రతిఘటనా పోరాటాన్ని నిర్మించాలనే లక్ష్యంతోనే వున్నాయి. అందుకోసం త్యాగాలు చేయడానికి సిద్ధంగా వున్నాయి. ఆ కార్యచరణలోనే కొనసాగుతున్నాయి.

తమ రివిజనిస్టు కార్యచరణను విప్లవ కార్యచరణగా చూయించి ఇంకా శ్రేణుల్ని, ప్రజల్ని మోసం చేయలేరు. అత్యురక్షణ దళాల ఇంటర్వ్యూలను విన్యాసాల పేరిట అవమానపర్చడం వీనికి మాత్రమే చెల్లింది. అత్యురక్షణ దళాలనూ, అడవి ఉద్యమాన్ని వదులుకోజూసే ఈలాంటి విషపు రాతలు విప్లవోద్యమంలో కొత్తవి ఎంతమాత్రం కాదు.

భూసంస్కరణల జాతీయ విధానం ముసాయిదా లక్ష్యం...

గిరిజా భూవినియోగం పేరుతా పేదలకు భూవినియోగం!

కార్పొరేట్ శక్తులకు కిష్టం లేకుండా భూమి కట్టబెట్టటమే!!

గత సంచిక తరువాయి భాగం

ఆదివాసీల, దళితుల భూమి అభివృద్ధిచేసి, సుస్థిర వ్యవసాయ కార్యక్రమాలలో, పేదలకు మంచి ఆదాయం వచ్చేలా చేయాలని ముసాయిదా చెప్పింది. ఆ సుస్థిర వ్యవసాయ కార్యక్రమాలంటే ఏవి? సాగునీటి సౌకర్యం, రుణాలు వగైరానా? లేక ఆహార పంటల స్థానంలో వ్యాపార పంటలను, వుద్యానవన పంటలను (తోటలను) వేయించటమా? ఇటీవల ఈ భూమి అభివృద్ధి కార్యక్రమాన్ని జాతీయ గ్రామీణ వుపాధి హామీ పథకంలో భాగంగా చేయిస్తున్నారు. కాని ఆహార పంటలుగాక, ఏజెన్సీలో రబ్బరు, కాఫీ తోటలవంటి వ్యాపార పంటల సాగు అమలు జరిపిస్తున్నారు. ఆహార భద్రతకు యిది నష్టకరం. కనుక సాగునీటి సౌకర్యం కల్పించి ఆహార పంటల సాగును ప్రోత్సహించాలి.

షెడ్యూల్ తెగల భూమి బదిలీ నియంత్రణ :

ఆదివాసుల భూమి పరాయీకరణకు సంబంధించిన విషయంలో 8.55 లక్షల ఎకరాలకు సంబంధించి 3.75 లక్షల కేసులు నమోదయ్యాయని తెలిసింది. వీటిలో 50% భూమికి సంబంధించి ఘమారు 40% కేసుల్లో మాత్రమే గిరిజనులకు అనుకూలంగా కోర్టులు తీర్పులిచ్చాయి. ఘమారు మరో 40% భూమికి సంబంధించి 40% కేసుల్లో గిరిజనులకు వ్యతిరేకంగా తీర్పులిచ్చాయట. ఇంకా కేవలం 44వేల ఎకరాలకు సంబంధించి 59వేల కేసులు పెండింగ్లో వున్నాయని ముసాయిదా చెబుతోంది. ఈ గణాంకాలు నమ్మదగినవిగా లేవు. పరిశీలించాలి. గిరిజనులకు అనుకూలంగా తీర్పులిచ్చిన కేసులలో కూడా గిరిజనుల సాగును ఖాయంచేస్తూ తీర్పు యిచ్చింది కాని గిరిజనేతరుల పట్టాలు రద్దుచేసి గిరిజనులకు ఆ భూమిని అప్పగించవలసిందిగా తీర్పులో పేర్కొనలేదు. పైగా కావాలనుకునే గిరిజనేతరులు సివిల్ కోర్టుకు వెళ్ళవచ్చని చెప్పాయి. ఫలితంగా హైకోర్టు గిరిజనులకు అనుకూలంగా తీర్పులిచ్చి రెండు దశాబ్దాలు దాటిపోయినా ప్రభుత్వాలు భూమిని దఖలుపర్చి శాశ్వత పట్టాలు యివ్వలేదు. ఇలాంటి కోర్టు తీర్పుల వల్ల లాభమేముంది?

నేటికీ రాష్ట్రం లోని కొన్ని జిల్లాల్లో 50% నుండి 70% వరకు ఆదివాసీల భూమి గిరిజనేతరుల స్వాధీనంలో వున్నదని అందరూ అంగీకరిస్తున్న విషయం. అన్యాయంతమైన భూమిని తిరిగి ఆదివాసీలకు అప్పగించే పనిని గ్రామసభకు వదిలి ప్రభుత్వం చేతులు దులుపుకుంటున్నది. ప్రభుత్వం చేయలేని పనిని గ్రామసభ చేయగలదా? పైగా కస్టోల్లో వుండి భూమిని ఆదివాసీలు అమ్ముతుంటే ప్రభుత్వమే దానిని కొనుగోలు చేయాలని వుచిత సలహా యిస్తోంది. ప్రభుత్వం కొనటం కాకుండా వాళ్ళకు సహాయం చేసి భూమిని ఆ కుటుంబం నిలుపుకునేలా చేయాలి.

అటవీ హక్కుల చట్టం (2006) ఆమోదించినప్పటికీ చట్టంలో వున్న లోపాలను అటుంచినా వున్న మేరకు కూడా అటవీ భూములను సర్వేచేసి ఆదివాసీలకు అప్పగించలేదు. తప్పుడు సర్వేలు, అవకతవకలు, అసలు సర్వేలు చేయకపోవటం వంటివి జరుగుతున్నాయి. పోలవరం రిజర్వా యరు నిర్మాణం గిరిజనుల ప్రయోజనాల సమాధులపై నిర్మించేందుకు మొండిగా పూనుకుంటున్నది. ఘమారు రెండు లక్షల మంది ఆదివాసులు నిర్వాసితులవుతున్నారు. 300 ముంపు గ్రామాల పరిధిలో ఈ చట్టం అమలు చేయటం లేదు. పట్టాలు యివ్వలేదు. సరిగదా, రిజర్వాయరు పరిధికి ఆనుకుని వున్న గ్రామాలన్నింటిలో అభయారణ్యం విస్తరణ, నేషనల్ పార్క్ తదితరపేర్లతో గిరిజనుల పోడు భూముల సర్వే చేయటం లేదు. పట్టాలు యివ్వలేదు. సర్వేలో భూముల మొత్తాదును తప్పుగా రికార్డు చేస్తున్నారు. భూమి పట్టాలు మహిళల పేరిట యివ్వటం ఒకవైపు మంచిదేకాని, మరోవైపు భార్య, భర్తల మధ్య సమన్వయం, సుహృద్భావం దెబ్బతింటాయి. దీనికంటే భార్య, భర్తల పేరిట జాయింట్ పట్టాలు యివ్వటం సరిగా వుంటుంది. దీనిపై యింకా విస్తృతంగా చర్చించవలసి వుంది.

ఏజెన్సీ ఏరియాల్లో గిరిజనేతరులు, దేశ, విదేశ కార్పొరేట్ సంస్థలకు ఖనిజవనరులు వెలికితీతకై వందలాది ఎకరాల భూమిని పాలకవర్గాలు అప్పగించాయి. దానిపై పెద్దఎత్తున వుద్యమాలు లేగిశాయి. ప్రస్తుత ముసాయిదాలో “గిరిజన తెగకు చెందిన వ్యక్తి

లేదా గిరిజన తెగ ప్రజలే సభ్యులుగావున్న రాష్ట్ర సహకార సంఘాల చట్టం క్రింద నమోదయిన సంఘం లేదా నమోదయిన సంఘాల గుర్తింపు పొందిన సంఘం పేరుమీదగాని, భూమి బదిలీలు మినహాయించుగా జరుగుతుంది” అని చెబుతుంది. గిరిజనుల పేరుతో సాసైటీలు ఏర్పరచినప్పటికీ వాటిని నడిపేది, నడిపించేది, అజమాయిషీ చేసేది, రాజకీయ నాయకులే. ఇప్పటికే శ్రీకాకుళంజిల్లా చాపరాయికొండగిరిజనులు సాగుచేసు కుంటున్న పోడు భూములకు పట్టాలివ్వకుండా గిరిజనుల పేరుతో లీజులు పొంది పారిశ్రామికవేత్తలు గ్రానైట్ కొండలను హరించివేశారు. పేరు గిరిజనులది అనుభవించేది మాత్రం బడా పారిశ్రామిక వేత్తలే. ఈ విషయంలో మైదాన ప్రాంత గిరిజనులకు అడవుల్లో వుండే గిరిజనులకు మధ్య కూడా తేడా చూడాలి. గిరిజన సాసైటీల పేరిట పెద్ద పెద్ద ఖనిజ సంపద క్వారీలను యివ్వడం కూడా సరికాదు. ఇది అడవులు, కొండల విధ్వంసానికీ, పర్యావరణానికీ గిరిజనుల వునికికే ప్రమాదం, నష్టకరం కూడా.

“ఆదివాసీల భూమి పునరావాసానికి సంబంధించి జీవనోపాధి, భద్రతతోపాటు కొత్త ప్రాంతాలు అన్ని సౌకర్యాలు పూర్తయ్యి పనిచేస్తున్నాయని గ్రామసభ ధృవీకరణ చేసే వరకూ నిర్వాసితులను చేయకూడదు. భూసేకరణ లక్ష్యం మారినప్పుడల్లా ఐదు సంవత్సరాల లోపు పథకం. మొదలు కానట్లయితే ఆభూమి గ్రామ సభకు దక్కుతుంది”. ఇదే కరక్షయితే యిప్పటి వరకూ సేకరించిన భూమిలో పోలవరం, కాకినాడ సెజ్ కారిడార్ వంటి వాటిలో సేకరించిన భూమి లబ్ధిదారులకు యివ్వాలివుంటుంది. తక్షణం ఆసెజ్లు, పోలవరం ప్రాజెక్టులను రద్దు చేయాలి. వాళ్ళ భూములను వాళ్ళకిచ్చివేయాలి.

ఎంతో తప్పనిసరియితే మినహా ఆదివాసీ ప్రజల జీవనానికి, పర్యావరణానికి ప్రమాదం కల్గించేలా ఖనిజ వనరులను ఏజెన్సీలో వెలికి తీయరాదు. తప్పనిసరి పరిస్థితిలో గిరిజనుల సంఘం పేరిట మాత్రమే నెలకొల్పాలని, రాయల్టీలో 50% గ్రామ సభకు చెందాలని ముసాయిదా చెప్పింది; కాని ఆచరణలో పేరుకు గిరిజనులదే అయినా దాని నిర్వహణ గిరిజనేతరుల చేతిలోనే సాగుతుంది. ఈ పరిస్థితులలో విచ్చలవిడిగా ఆమోదిస్తున్న క్వారీలను ఆపివేయాలి.

సాగునీటి పథకాల ద్వారా భూమి పంపిణీ సందర్భంగా స్త్రీ - పురుషుల పేరిట జాయింట్ పట్టాలివ్వాలని ముసాయిదా చెప్పింది. అటవీ హక్కుల చట్టం ద్వారా రెవెన్యూ భూముల పంపిణీ ద్వారా యిచ్చే భూమి పట్టాలు 50% స్త్రీ పేరు మీదనే యివ్వాలని చెప్పింది. ఉమ్మడి పట్టాలు యివ్వటం కంటే స్త్రీలు, పురుషుల పేరిట విడివిడిగా యివ్వాలని చెప్పింది. ఈ విషయం ఇంకా లోతుగా అధ్యయనం చెయ్యాలి.

“నివాస స్థలానికి, భూమికి మహిళల హక్కులను కాపాడుతూ రాష్ట్రాలు చట్టం చేయాలని” చెప్పింది. పెండ్లి తర్వాత సమకూర్చుకునే ఆస్తులన్నింటిని భార్య భర్తల పేరుమీద వుమ్మడి రిజిస్ట్రేషన్ తప్పనిసరి చేస్తూ, ప్రభుత్వం ఆదేశాలు జారీ చెయ్యాలి”.

“ప్రభుత్వం వద్దనున్న భూమి నుండి భూమిలేని, యిల్లులేని కుటుంబాలకు 10 సెంట్ల యిళ్ళ స్థలం చొప్పున పంచాలి. ఇందుకు ప్రభుత్వ భూమి చాలకపోతే అనువైన భూమిని సేకరించాలని ముసాయిదా చెప్పింది”. అయితే ప్రపంచ బ్యాంకు ఆదేశాల ప్రకారం భూమిలేని పేదలకు నేరుగా సాగుభూమి పంపిణీ చేయటంగాక నివాసాలు, జీవనోపాధి రెండింటిని కలిపి 10 సెంట్ల స్థలం కేటాయించి మౌళిక సదుపాయాలను కల్పించాలనే వాదనలున్నాయి. వీటిని ‘పెరటిప్లాట్లు’ అనే పేరుచెప్పి యిల్లు, యింటి చుట్టూ కూరగాయల మొక్కలు, పూలమొక్కలు వంటివి సాగుచేసి ఆర్థికంగా ఆదాయం పొందగలరని, ఆ రకంగా ‘అవాసం, ఆదాయం’ రెండూ కలిపి ఏర్పాటు చేయాలని ప్రపంచ బ్యాంకు సలహాలున్నాయి. దీనివల్ల పేదలకు భూమి పంపిణీ చేసినట్లు చెప్పుకోవచ్చు. దీనికి ఎంతో భూమి అవసరం వుండదు. మరోవైపు భూమి పంపిణీ కోసం భూస్వాముల వద్ద భూములు స్వాధీనం చేసుకోకుండా సరిపోతుందని సలహా యిచ్చారు. కాని యిది సరికాదు. పేదలకు మొక్కుబడిగా, నామమాత్రపు భూమి యిచ్చి భూస్వాముల వద్ద, కార్పొరేట్ శక్తుల వద్ద, భూమి బ్యాంకు పేరిట ప్రభుత్వం వద్ద భూమి నిల్వలను పెంచుకునే

కుట్ర చేస్తున్నాయి. బహుళజాతి, దేశ కార్పొరేట్ సంస్థలకు అడిగిన వెంటనే భూమి యిచ్చేందుకు ఈ కుట్ర చేస్తున్నారు. దీనిని ఎంతమాత్రం అంగీకరించబోము. సాగుభూమి వేరుగా మాగాణి 5 ఎకరాలు, మెట్ట అయితే 10 ఎకరాలు పంపిణీ చేయాలి. ఇళ్ళ స్థలానికి 10 సెంట్ల భూమి వేరుగా శాశ్వత హక్కు కల్పిస్తూ యితర సౌకర్యాలు కల్పించాలి. ముసాయిదా ‘ఘనం’గా కీర్తిస్తున్న పశ్చిమ బెంగాల్, కేరళ ప్రభుత్వాలు పేదలకు పంపిణీ చేసిన భూములు ప్రధానంగా యివే. కొలు భూములను రిజిస్టరు చేసి, భూమిపై సాగుదార్లకు, కష్టజీవులకు యాజమాన్య హక్కు కల్పించే బాధ్యతను సిపిఎం మొదలైన రివిజనుస్థులు శాశ్వతంగా వదిలేశారు.

ప్రస్తుత భూ పరిమితి చట్టం సవరణలో ప్రభుత్వం వుద్దేశ్యం దున్నే వానికి భూమి యివ్వటం గాదు, స్వల్పంగా భూమి పంచి తిరిగి వాటన్నింటిని ఏకంచేసి కార్పొరేట్ సంస్థలకు కట్టబెట్టి కార్పొరేట్ వ్యవసాయం అమలు చేయాలనేది. దీనికి యిటీవల కేంద్ర ప్రభుత్వాలు ప్రతిపాదించిన చట్టం వుదాహరణే. రాష్ట్రంలో కూడా వై.యస్.ఆర్. ప్రయత్నించి ప్రజల ఆందోళనతో తాత్కాలికంగా వెనక్కు తగ్గిన దాన్ని తిరిగి అమలు చేయటమే దీని లక్ష్యం. అందుకే ముఖ్యమంత్రి భూ గరిష్ట పరిమితి కుదిస్తూ చట్ట సవరణను వ్యతిరేకించాడు. చిన్న క్షేత్రాలు కారణంగా వ్యవసాయ యాంత్రీకరణ కష్టమవుతుందని, అభివృద్ధికిది అటంకమే కనుక, ఈ రాష్ట్రంలో తాము అమలు జరపబోమంటూ పరిమితి కుదింపుకు నిరాకరిస్తున్నాడు. అదే సమయంలో 10సెంట్ల పెరటి ప్లాట్ల పంపిణీకి ఆమోదిస్తున్నాడు. కాంగ్రెస్ రాష్ట్ర అధ్యక్షుడు బొత్త సత్యనారాయణ కూడా భూసేకరణ - పునరావాస చట్టాలు నిర్వాసితులకు భూమికి - భూమి యిచ్చేందుకు వ్యతిరేకించాడు. వీరిద్దరూ భూస్వాములు, కార్పొరేట్ శక్తులు, ప్రపంచబ్యాంకు అనుకూల ఏజెంట్లుగా వ్యవహరిస్తున్నారు. దీన్ని తీవ్రంగా వ్యతిరేకించాలి. భూములను కొనుగోలు చేసి పేదలకు భూమి పంపిణీ అనే ప్రచారంలో మర్కం కూడా యిదే. భూస్వాముల, ధనికర్తుల వద్దగల సారవంతమైన భూముల జోలికి వెళ్ళకుండా నాసిరకం భూములు కొని పెరటి ప్లాట్ల పేరుతో పంపిణీ చేయాలని కుట్రచేస్తున్నారు.

సంచార జాతులకు స్థిర జీవనానికి సింసిద్ధులుగా వుంటే అడవుల నుండి బయటికి తెచ్చి భూమి పంపిణీ చేయటం. దాని వెనుకగల లక్ష్యం అడవులలో దాగివున్న వజ్రాలు, బంగారం వంటి విలువైన సంపదను వెలికి తీసే పేరుతో విదేశీ కార్పొరేట్ శక్తులకు దేశ ప్రయోజనాలను తాకట్టుపెట్టడం. సంచార జాతులకు వుమ్మడి భూములపై వ్యక్తిగత హక్కుగాకుండా సామూహిక హక్కులు కల్పించాలని చెబుతోంది. వారి వుత్పత్తులు మారకం - అమ్మకాలకు సౌకర్యాలు కల్పించాలని చెప్పింది. సంచార జాతులకు వారుండే అటవీ ప్రాంతంలో భూమి పంపిణీ - యితర సహాయాలు చేయాలి తప్ప వాళ్ళను అక్కడి నుండి గెంటివేసి (యిటీవల నల్లమల అటవీ ప్రాంతంలో తలపెట్టినట్లు) ఈ దేశ సంపదను యితరులకు కట్టబెట్టే ప్రయత్నాలు సాగుతున్నాయి. వీటిని ప్రతిఘటించి మన భూములను, అడవులను వాటిలోని నిక్షేపాలను కాపాడుకోవాలి.

మహిళలకు భూమిపై హక్కులు తప్పక కల్పించవలసిందే. అయితే జాయింట్ పట్టాలా? మహిళలకే పట్టాలా అనేది యింకా లోతుగా అధ్యయనం చేయవలసి వుంది. పశ్చిమ బెంగాల్లో ఆపరేషన్ బర్గా భూములపై వారసత్వ హక్కులు స్త్రీలకు యివ్వలేదు. కేవలం వితంతు, మహిళా ప్రధాన కుటుంబాలకు, స్త్రీలకు మాత్రమే యిచ్చారు. ఆపరేషన్ బర్గా లాండ్ భూములను సాగుదార్లకు యాజమాన్య హక్కులను యిస్తూ స్త్రీ - పురుషలిరువురికీ జాయింట్ హక్కు కల్పించాలి.

భూ వినియోగ ప్రణాళికలు :

“జాతీయ భూ వినియోగ ప్రణాళిక ఏర్పాటు చేసి అమలు చేయాలని ముసాయిదా చెబుతోంది. జాతీయ, ప్రాంతీయ స్థాయి నుండి రాష్ట్ర స్థాయి వరకూ “ఈ ప్రణాళికలు తయారు చేయాలని చెప్పింది. భవిష్యత్ అవసరాలను దృష్టిలో వుంచుకుని భూ వుమ్మడి వనరులు ఏర్పాటు చేయాలని చెప్పింది. గ్రామ వుమ్మడి భూ వనరులను భూమిలేని వారికి వ్యక్తిగతంగా పంచకుండా వుమ్మడిగా

అనుభవించేలా చేయాలని చెబుతోంది. గ్రామాలలో వుండి గ్రామ కంఠం, గ్రామ వుమ్మడి భూములు పెద్ద ఎత్తున వుండేవి కావు. గ్రామ జనాభా, పశువుల అవసరాలు, మోతాదును బట్టి పూర్వపు భూముల మోతాదు వుండాలని చెబుతోంది. అవసరానికి మించి వున్న వుమ్మడి భూములను భూమిలేని కుటుంబాలకు పంపిణీ చేయవచ్చని చెప్పటం హాస్యాస్పదం. అలాంటి భూములు (పుంతలు, పోరంబోకులు, పోలిమేరలు, కాలువ - ఏటిగట్టు వంటివి) అన్నీ యింతకు ముందే భూస్వాములు, పెత్తందార్లు కబ్జా చేసి దళితులు, పేదలకు కనీసం బహిష్కారమిచ్చి, స్వశాసన అవసరాలకు కూడా భూమిలేకుండా చేసిన వుదంతాలున్నాయి.

“చారిత్రకంగా వుమ్మడి భూములుగా వున్న బెరూన్ భూములు, అన్ రిజర్వు ప్రభుత్వ భూములనే మొదటిగా పంపిణీ జరుగుతోంది. ఇది ప్రమాదకర ధోరణి” అంటోంది ముసాయిదా. అంటే ప్రభుత్వ భూములేవీ ప్రజలకు యింక పంపిణీ చేయరన్నమాట?

ఎ) భూమి పంపిణీకి యితర రకాల భూములు / ప్రైవేట్ భూములు వుపయోగించాలంటే!

బి) మిగులు భూమి ఎంత లభ్యం అవుతుందనే దానిబట్టి పంపిణీ చేయాలి.

సి) భూముల ప్రత్యామ్నాయ ఉపయోగాలు (సెజ్లు, కారిడార్లు) దృష్టిలో వుంచుకోవాలి.

డి) కేటాయించిన భూములను లబ్ధిదారులెలా వుపయోగిస్తున్నారు (అంటే భూమి యిచ్చి సాగు సౌకర్యాలు కల్పించకపోతే ఏం చేస్తారు?) అనేది పరిశీలించాలి.

ఇ) భూమిలేని వాళ్ళకు వ్యవసాయేతర వుపాధికి అవకాశాలు (ఏభూమి వుంటే దాన్ని పంచాలి గాని, యితర వుపాధి (కూలీ) కల్పన ఏంటి?

ఎఫ్) జీవారణ్యపాత్ర (మనుష్యులు కూడా జీవులేనని మరువ కూడదు).

ఆక్రమణలు జరిగినప్పుడు దండనలు :

“ప్రస్తుతం ఆక్రమణ దారులు చెల్లించే అపరాధ రుసుం (పెనాల్టీ) తక్కువ గనుక ప్రభుత్వం ఆక్రమణలు అరికట్ట లేకపోతుంది”. అంటే ఎక్కువ వడ్డించాలి? బ్రతుకు దెరువుకై చారెడు నేల సాగుకుపక్రమిస్తే దాన్ని స్వాధీనం అనాలిగాని, దురాక్రమణ అనగూడదు. దాన్ని క్రమబద్ధీకరించాలి గాని ప్రభుత్వం స్వాధీనం చేసుకోగూడదు.

కౌలు విధానం :

కౌలు, ఉపకౌలు విధానాన్ని నిషేధించి దున్నేవానికి భూమి సాధించలేకపోయారు. అయితే పశ్చిమ బెంగాల్, కేరళలలో వ్యవసాయ సంస్కరణలు అమలు జరిపారు. కౌలు విధానాన్ని అనుమతించి చట్టబద్ధ రక్షణ కల్పించి ఆదర్శవంతమైన కృషి చేశారు. దాన్ముండి నేర్చుకోవాలన్నారు. నిజానికి పాలిసేద్ద్యం రిజిస్టరు అనేది 50 శాతం కూడా జరగ లేదు. 30 లక్షల ఎకరాలకుపైగా వుంటే 14 లక్షల ఎకరాలకే పశ్చిమ బెంగాల్ హక్కు కల్పించింది. భూ సంస్కరణల ద్వారా పంపిణీ చేసినది పెరటి ప్లాట్ల “కౌలార్ల చట్టాలలో వున్న ప్రతికూల అంశాల కారణంగా యజమానులు కౌలు కిచ్చేందుకు సిద్ధంగావటం లేదు. కనుక వాటిని తొలగించాలి” అంటోంది ముసాయిదా. అంటే 6 సంవత్సరాల కౌలు భూమిపై సాగుదారునికి హక్కు కల్పించటం వంటివి తొలగించాలేమో? కౌలు మొత్తాన్ని ప్రభుత్వం నిర్ణయించకూడదట.

భూసేకరణ :

“నష్టపరిహారం విషయంలో ఎస్.సి, ఎస్.టిలను ప్రత్యేకంగా పరిగణించాలన్నారు” 1894 నాటి కాలం చెల్లిన బిల్లు స్థానే నిన్ననే భూసేకరణ - పునరావాస బిల్లు ఆమోదం జరిగింది. “కొత్త చట్టంతో తక్షణ సేకరణ సందర్భంలో ప్రజల అభిప్రాయాలతో నిమిత్తం లేకుండా సేకరించవచ్చనే నిబంధనను యుద్ధాలు - ప్రకృతి వైపరీత్యాలకు పరిమితం చేశారు ... యిప్పటికే పారిశ్రామిక, వ్యవసాయేతర అవసరాలకు పెద్ద మొత్తంలో భూమి సేకరించారు. దీనిలో అధిక మొత్తం నేటికీ వినియోగంలోనికి రాలేదు. భూములను వుపయోగించే వరకూ కొత్తగా భూమిని సేకరించగూడదని కొత్త చట్టం చెబుతోంది.” దీనికి పరిమితం లేదా? ఎంతకాలం? మరో మార్గాంతరం లేనప్పుడు మాత్రమే బహుళ పంటలు పండించే, సాగునీటి సౌకర్యం గల భూమిని సేకరించాలని కొత్త చట్టం చెబుతోంది. దీని ప్రకారం ప్రస్తుత కెనెజ్ తదితర ప్రాంతాల భూములు తిరిగి యిచ్చివేయాలి. మార్గాంతరం లేకపోతే అనే క్లాజుకూడా రైతాంగం ప్రయోజనాలకు వ్యతిరేకమైందే. మార్గాంతరం అంటే ఏమిటో వివరణ వుండాలి. పంట భూమి తప్ప మరే భూమి లభించనప్పుడు ఆ ప్రాజెక్టు బంజరు భూమి లభించే మరో ప్రాంతంలో నిర్మాణం చేయాలి. ఎక్కడ వీలవుతుందో పరిశ్రమలను అక్కడ వికేంద్రీకరించాలి; అంతేగాని మూర్ఖంగా అన్నీ ఒకేచోట నిర్మించి పాలకులు పేదరికాన్నే గాక పేదలను నిర్మూలించే విధానాలను అనుమతించగూడదు. సమరశీలంగా ప్రతిఘటించి, విప్లవించి సాగు

భూములను కాపాడుకోవాలి.

భూ బ్యాంకు :

“ఆంధ్రప్రదేశ్లోని భూ బ్యాంకు నమూనాను యితర రాష్ట్రాలు అధ్యయనం చేసి తమే ప్రత్యేక పరిస్థితులకు అనుగుణంగా అమలు చేయాలి” అంటున్నది ముసాయిదా. ఆంధ్రప్రదేశ్లోని భూ బ్యాంకు విధానం అంటే ఎన్నీ కార్పొరేషన్ ద్వారా భూమి కొనుగోలు చేసి లేదా కౌలుకు తీసుకుని ఎస్.సిలచే సాగు చేయించే పథకం. అది విఫలమయ్యింది. వాటికి ప్రభుత్వం నుండి నిధులు విడుదల లేదు. భూమికి సాగు సౌకర్యాలు వుచితంగా కల్పించకపోతే భూమి పంపిణీ చేసి లాభం లేదు.

గ్రామంలో వుండని భూస్వాముల నుండి, లేదా భూమిని సాగు చెయ్యటానికి సిద్ధంగా లేని వాళ్ళ నుండి భూమి బ్యాంకు భూమిని కౌలుకు తీసుకోవచ్చు” అంటున్నది ముసాయిదా. ఇలాంటి భూములు భూమిలేని పేదలకు పంపిణీ చేసి సాగుసౌకర్యాలు కల్పించాలి గాని భూమి బ్యాంకు తీసుకోవటమేమిటి? భూస్వాముల నుండి పునః స్వాధీనం చేసుకుని దశాబ్దాలుగా అనుభవిస్తున్న పేద ప్రజల (ఎస్.టి - ఎస్.సి) సాగులోని భూములను ప్రభుత్వం కొనుగూడదు; కొనుగోలు చేసినప్పటికీ సాగుదారులకే పంపిణీ చేయాలి.

న్యాయస్థానాలు - భూ వివాదాలు :

భూ వివాదాలను వేగంగా పరిష్కరించటానికి ‘2009 - బీహార్ భూ వివాదాల పరిష్కార చట్టం’ వంటి ప్రత్యేక చట్టం చేయాలని ముసాయిదా చెబుతోంది. ఆ చట్టంలో ఏ అంశాలున్నాయి?

“అన్నీ భూ వివాదాలను పరిష్కరించటానికి ట్రిబ్యునల్ అంతిమ సాధికార సంస్థ అంటుంది” తదితర విషయాలు పేర్కొనటం జరిగింది. నిజానికి కోర్టుల తీర్పులు సమగ్రంగా వుండటం లేదు.

ఆదివాసీల కేసులు యితరవరకూ పరిష్కారం కాకుండా వుంటానికి కారణం - హై కోర్టులు పేదల సాగుభూమిని నిర్ధారిస్తూ తీర్పు యిచ్చినప్పుడు భూస్వాముల పేరిటవున్న అక్రమ పట్టాలు రద్దుచేసి ముఖ్యంగా గిరిజనులకు ఆ భూమిని పునరుద్ధరించేలా ఆ తీర్పులుండటం లేదు. దానికి వాళ్ళు యింకో కోర్టు (సెటిల్మెంట్ కోర్టు)కు వెళ్ళటమంటే పేదలకు సాధ్యమేనా?

ఆంధ్రప్రదేశ్లో భూమి అందుబాటులోనికి తెచ్చే వుద్యమం బాగుంది; ఇతర రాష్ట్రాలు తమ స్థానిక పరిస్థితులకు అనుగుణంగా మార్పులు చేపట్టి దీనిని అమలు చేయాలని ముసాయిదా చెప్పింది. ఆ వుద్యమం ఏమిటో చెప్పలేదు.

వ్యవసాయ భూమిని వ్యవసాయేతర వినియోగాలకు మార్చటం :

“ఉపయోగంలేని, ఉపయోగించిన భూమిని తిరిగి తీసుకుని అభివృద్ధి చేయటం, ప్రజాప్రయోజనాల కోసం సేకరించిన భూమి వుపయోగించి చకుండా వున్నప్పుడు తిరిగి తీసుకోవడం కష్టమని అనుభవాలు చెబుతున్నాయి” అంటూ జాతీయ ముసాయిదా ఒక క్రిందిస్థాయి అధికారిలా మాట్లాడుతోంది.

ఎ) నిరుపయోగంగా వున్న భూమిని తిరిగి తీసుకోవటం, (బి) గనులు - క్వారీలు పూర్తయిన తరువాత వాటిని తిరిగి వుపయోగించటం, (సి) భూ సేకరణ తర్వాత 5 సంవత్సరాల వరకూ వుపయోగించని భూమిని స్వాధీనం చేసుకుని బ్యాంకులో వుంచటం లేదా పూర్వపు యజమానికిచ్చే కృషి చేయాలంటున్నది ముసాయిదా.

సంకల్పం, చిత్తశుద్ధి వుంటే యివి అమలు జరపటం కష్టం కాదు. పాలకవర్గాలకు అవే కొరవడ్డాయి. రాజమండ్రి క్వారీలలో, కొన్ని బొగ్గు గనుల వంటివి పని పూర్తయ్యి ఖాళీగా వున్నాయి. అటువంటి వాటిని పూడ్చివేసి పేదల నివేళన స్థలాలకు వుపయోగించవచ్చు.

“భూమి హక్కుల రాష్ట్ర కమిషన్ 50% మహిళలు, పౌర సమాజ ప్రతినిధులతో ఏర్పాటు చేయాలి. భూమి హక్కులను సాధించటంలో రాష్ట్ర ప్రభుత్వ ప్రగతిని ఇది ప్రతి సంవత్సరం సమీక్షించి శాసనసభ ముందుంచుతుంది”.

కామ్రేడ్స్,

శ్రమచేసే వారికే శ్రమ ఫలితం అందాలని, దున్నే వానికే భూమి చెందాలని, ఈ దేశంలో పేదరికం, దారిద్ర్యం నిర్మూలించాలంటే విప్లవాత్మక భూ సంస్కరణలు అమలు చేయాలని మన పార్టీ, అఖిల భారత రైతు కూలీ సంఘం యితర విప్లవ సంస్థలు, ప్రగతిశీల మేధావులందరూ ఎప్పటి నుండో చెబుతున్నారు. అంతేగాదు 1982లో 31 సంవత్సరాల క్రిందటే సుప్రీంకోర్టు భూ గరిష్టపరిమితి చట్టం సవరించి, భూపరిమితి కుదించి మిగులు భూమిని భూమిలేని పేదలకు పంచాలని తీర్పు యిచ్చింది. కొన్ని సిఫార్సులు కూడా చేసింది. ఆ తర్వాత 1992 మే 15-17 తేదీల్లో హైదరాబాద్లో ‘భూసంస్కరణల అమలు’ మరియు భూ యజమాన్య వద్దతుల అభివృద్ధి’ విషయాలపై జరిగిన వర్క్ షాపులో శ్రీ యుగంధర్, శంకరన్, ఎస్.వి.ఎల్.ఎస్. శాస్త్రి,

రమేష్, కామ్రేడ్ కొల్లా వెంకయ్య, కామ్రేడ్ మాదాల నారాయణ స్వామి తదితరులు పాల్గొన్న సమావేశం కూడా కొన్ని సిఫార్సులు చేసింది. కాని పాలకులకు చీమ కుట్టినట్లయినా లేదు. నిరంకుశంగా, నిర్బంధ భూసేకరణ ప్రారంభించడాన్ని వ్యతిరేకిస్తూ దేశంలోని పలు చోట్ల ఆదివాసీలు, రైతులు ప్రాణాలకు తెగించి పోరాడారు; పోరాడుతున్నారు. ప్రపంచబ్యాంకు, సామ్రాజ్యవాదుల ఆదేశాల అమలులో ప్రభుత్వం ముందుకు వెళ్ళటం కష్టమవుతోంది. సెజ్ల, కార్పొరేట్ యజమానుల ఒత్తిడి పెరిగింది. అందుకే దొడ్డి దారిన ప్రస్తుత “భూమి జాతీయ విధానం” పేరుతో కేంద్ర ప్రభుత్వం ముసాయిదాను చర్చలకు విడుదల చేసింది. దీన్ని ప్రగతిశీల ప్రయత్నంగా కొందరు కీర్తిస్తున్నారు. ముఖ్యమంత్రి, రాష్ట్ర కాంగ్రెస్ అధ్యక్షుడు, టిడిపి, బిజెపిలు, వై.యస్.ఆర్ కాంగ్రెస్, లోక్ సత్తా పార్టీలు వ్యతిరేకిస్తున్నాయి. “మేడి పండు చూడు, మేలిమై ఉండు; పొట్ట విప్పి చూడు పురుగులుండు” అన్నట్లు ఈ ముసాయిదాను లోతుగా అధ్యయనం చేయాలి. 1982 నాటి సుప్రీం కోర్టు తీర్పుకు అనుగుణంగా భూ సంస్కరణల - భూ గరిష్ట పరిమితి చట్టాన్ని సవరించి భూమిలేని వారికి భూమి పంపిణీ చేయాలని ఉద్యమిద్దాం. ఉద్యమాలే సంస్కరణలకు కారణం. సంస్కరణలు కాదు సమానత్వం సాధించే వరకూ నూతన ప్రజాస్వామిక విప్లవాన్ని తీవ్రతరం చేద్దాం.

ఈ క్రింది డిమాండ్ల సాధనకోసం కూడా ఉద్యమిద్దాం.

- భూ గరిష్ట పరిమితి కుదింపుపై కేంద్ర ముసాయిదాలోఉన్న అనుకూల అంశాలను రాష్ట్ర ప్రభుత్వం ఆమోదించి కేంద్ర ప్రభుత్వానికి పంపించాలి. కేంద్ర ప్రభుత్వం ఈ అనుకూల అంశాలతో ముసాయిదాను చట్టం చేయాలి.
- వ్యవసాయేతరులు వ్యవసాయ భూములను కొనడాన్ని నిషేధిస్తూ ఇతర రాష్ట్రాల మాదిరిగా ఆంధ్రప్రదేశ్లోకూడా చట్టాన్ని చేయాలి.
- భూగరిష్ట పరిమితిని మినహాయించుటకు సమీక్షించాలి. కేంద్ర ప్రభుత్వం ముసాయిదాలోని సూచనల్ని ఆంధ్ర రాష్ట్ర ప్రభుత్వం తీరస్కరించడాన్ని వ్యతిరేకించాలి.
- 1973 భూసంస్కరణ చట్టాన్ని 1982 సుప్రీంకోర్టు తీర్పు ప్రకారం అమలు చేయాలి.
- సాగునీటి సౌకర్యం పెంపొందిన ప్రాంతాలలో సీలింగు భూములను పునర్ వ్యవస్థీకరించాలి. భూసంస్కరణల చట్టం వచ్చినప్పుడు మినహాయించబడిన మెట్టభూములకి నీటి సౌకర్యం కలిగినందున వాటిని తిరిగి సీలింగు పరిధిలోకి తెచ్చి మిగులు భూములను పేదలకు పంపిణీ చేయాలి.
- అన్యాయాత్మకమైన ఎస్టేట్లు భూములను భూస్వాముల నుండి, పెత్తందార్ల నుండి స్వాధీనం చేసుకొని పేదలకు పంపకం చేయాలి.
- కొత్తగా ఆమోదించిన ఫారెస్టు బిల్లు ప్రకారం 2005 డిసంబరు నాటికి గిరిజనులు, ఇతర పేద ప్రజలు ఆక్రమించిన అటవీ భూములను గుర్తించి పట్టాలు యివ్వాలి. వాటి అభివృద్ధికి సహాయం చేయాలి.
- గిరిజనేతరులు అక్రమంగా చేయించుకున్న సెటిల్మెంట్ పట్టాలను రద్దు చేయాలి. ఆ భూములను సాగులో వున్న గిరిజనులకు, పేదలకు యివ్వాలి. షెడ్యూల్డ్ ప్రాంతంలో ఎల్.టి.ఆర్. చట్టాలను దృఢంగా అమలు చేయాలి.
- దేవదాయ, ధర్మదాయ భూములను దళితులకు యితర పేదలకు పంపిణీ చేయాలి. బహిరంగ వేలం వేయకుండా దళితులకు, యితర పేదలకు పంపిణీ చేయాలి. భూస్వాముల ఆక్రమణలో వున్న భూములను స్వాధీనం చేసుకొని పేదలకు పంపిణీ చేయాలి.
- వక్స్ బోర్డు భూములను పేద ముస్లింలకు పంచాలి.
- క్రిస్టియన్ చర్చీల ఆధీనంలో గల వ్యవసాయ యోగ్యమైన భూములను దళితులకు పంపకం చేయాలి.
- మెజారిటీ ఆదివాసీలు నివసిస్తున్న రాష్ట్రంలోని గ్రామాలను రాజ్యాంగంలోని 5వ షెడ్యూల్లో చేర్చి భూపరిరక్షణ చట్టాలను (1/70 చట్టాన్ని) వర్తింపజేయాలి.
- గిరిజన ప్రాంతాలలోని మైనింగ్ భూములను ప్రజల అనుమతి లేకుండా శ్రవ్యకాలు చేయరాదు.

14-9-201

విజయవాడ

ఇట్లు

అఖిల భారత రైతు కూలీ సంఘం (ఎఫ్.ఐ.ఎమ్.ఎస్)

రాష్ట్ర కార్యవర్గం .

భారత వ్యవసాయ రంగంలో మార్పులు - ఒక గాథ

భారత దేశంలో వ్యవసాయ రంగంలో వస్తున్న మార్పుల స్వభావం ఏమిటన్నది దేశంలో ఒక చర్చగా ఉంటోంది. ముఖ్యంగా కమ్యూనిస్టు పార్టీలలో, ఇంకా ముఖ్యంగా విప్లవ కమ్యూనిస్టు పార్టీలలో ఈ అంశంపైన తీవ్రమైన చర్చలు నడుస్తున్నాయి. భారత దేశ వ్యవసాయ రంగంలో పెట్టుబడిదారీ ఉత్పత్తి విధానం (కాపిటలిస్ట్ మోడ్ ఆఫ్ ప్రొడక్షన్) ప్రవేశించిందని కొంతమంది వాదిస్తుండగా, మరికొందరు ఆ వాదనను తిరస్కరిస్తున్నారు. అర్థవలన, అర్థ భూస్వామ్య వ్యవస్థగా నిర్వచించబడిన భారత దేశ సామాజిక వ్యవస్థ దేశ ప్రలలోని వివిధ వర్గాల విప్లవాత్మక పాత్ర లేకుండా దానంతట అదే క్రమానుగతంగా పెట్టుబడిదారీ వ్యవస్థగా ఎలా మారుతుంది అనేది సమస్య. ఈ అంశాలపైన బెంగాల్ లో డాక్టర్ గా పని చేస్తున్న అమితాబ్ చక్రవర్తి, కారల్ మార్క్స్ రచించిన 'దాస్ కాపిటల్' లోని మౌఖిక మార్పుల బోధనల ఆధారంగా "ఏ నోట్ ఆఫ్ ట్రాన్సిషన్ ఇన్ ఇండియన్ ఆగ్రికల్చర్" అనే టైటిల్ తో ఒక చిన్నపాటి పుస్తకాన్ని రచించారు. డాక్టర్ అమితాబ్ ఆంగ్ల రచనకు ఇది యధాతథ అనువాదం.

ఛాప్టర్ 1

వ్యవసాయ రంగంలో మార్కెట్ ఆర్థిక వ్యవస్థ గురించిన కొన్ని మౌఖిక మార్పుల స్థితిగతుల అవగాహనలు:

వ్యవసాయ రంగంలో పెట్టుబడిదారీ విధానం గురించి అధ్యయనం చేసే ముందు, నవంబరు 1886లో విడుదలైన కేపిటల్ 1 ఆంగ్ల అనువాదానికి ఫ్రెడరిక్స్ ఎంగెల్స్ రాసిన ముందుమాట నుండి కొన్ని మాటలు చూద్దాం. "దాస్ కేపిటల్ ను కార్మిక వర్గానికి బైబిల్ గా ఈ ఖండం పైన (బ్రిటిష్ తర యూరప్ - అను) తరచుగా పలుస్తారు.....కార్మిక వర్గం అంతకంతకూ ఎక్కువగా తమ పరిస్థితులకు, ఆకాంక్షలకు అత్యంత సముచితమైన వ్యక్తికరణను ఈ అభిప్రాయాలలో గుర్తిస్తున్నారు." (కేపిటల్ 1, పేజీ 16) (వక్కాణింపు రచయితదే-అను) కనుక మార్క్సిస్టులు 'కేపిటల్'ని పక్కన పెట్టి వ్యవసాయ రంగంలో పెట్టుబడిదారీ విధానం గురించి అధ్యయనం చేయడం, చర్చించడం చేయలేదు. 'ఎకనమిస్ట్ తర/అకడమిక్ యేతర' సామాజిక కార్యకర్త అనే మానసిక ప్రతిబింబకాన్ని అధిగమించాల్సి ఉంది. ముఖ్యంగా ఈ కింది అంశాల పైన ప్రత్యేకంగా కేంద్రీకరించాలి. 'పెట్టుబడి సంఘం యొక్క సాధారణ సూత్రం' (ది జెనరల్ లా ఆఫ్ కేపిటలిస్ట్ అక్యుమలేషన్ - ఛాప్టర్ - కేపిటల్ 1), 'సో కాలిడ్ ఆదిమ సంఘం' (ది సో కాలిడ్ ప్రైమిటివ్ అక్యుమలేషన్ పార్ట్ - ఛాప్టర్ - కేపిటల్), పెట్టుబడి యొక్క చారిత్రక ధోరణి' (హిస్టారికల్ టెండెన్సీ ఆఫ్ కేపిటల్ అక్యుమలేషన్ - ఛాప్టర్ ఇన్ కేపిటల్ 2), 'పెట్టుబడి యొక్క రూపాంతరీకరణ మరియు దాని మార్గాలు' (ది మెటమార్ఫోసిస్ ఆఫ్ కేపిటల్ దేర్ సర్క్యూల్స్-పార్ట్ 1 & పార్ట్ 3 ఛాప్టర్), సాధారణ పునరుత్పత్తి (సింపిల్ రీ ప్రొడక్షన్) మరియు 'సంఘం మరియు పునరుత్పత్తి అదనపు విస్తరణ' (అక్యుమలేషన్ & రీప్రొడక్షన్ ఆన్ ఎన్ ఎక్సెండెడ్ స్కేల్-ఛాప్టర్) సరుకు పెట్టుబడి & ద్రవ్య పెట్టుబడి లు వాణిజ్య పెట్టుబడి & ద్రవ్య సంబంధిత పెట్టుబడి (మర్చెంటైజ్ కేపిటల్) లలోకి మార్పిడి (కన్వర్షన్ ఆఫ్ కమోడిటీ కేపిటల్ & మనీ కేపిటల్ ఇన్ టూ కమర్షియల్ కేపిటల్ & మనీ డీలింగ్ కాపిటల్ - ఛాప్టర్ 3 పార్ట్ 4), పెట్టుబడిదారీ పూర్వ సంబంధం (ప్రీ కేపిటలిస్ట్ రిలేషన్ షిప్ - ఛాప్టర్ 5 & పార్ట్ 6), అదనపు అభివృద్ధి అద్దె లోకి మార్పిడి (ట్రాన్స్ ఫర్మేషన్ ఆఫ్ సర్వైవ్ ప్రాఫిట్ ఇన్ టూ గ్రౌండ్ రెంట్).

"పెట్టుబడిదారీ పూర్వ ఆర్థిక నిర్మాణం" (ప్రీ కేపిటలిస్ట్ ఎకనమిక్ ఫార్మేషన్ - మార్క్స్, 1858) మరియు 'కాండ్రిస్సే' లు అత్యంత సంపద్యంతమైనవి, ఆలోచనలను రేకెత్తించేవి, మార్క్స్ వీటిని తన కేపిటల్ (1867) గ్రంథ రచనకు పూనుకుంటున్న క్రమంలో రాశారు. అలాగే, 'రాజకీయ అర్థశాస్త్ర విమర్శకు ఒక సమర్పణ' (కాంట్రీబ్యూషన్ టు ది సర్క్యుల్ ఆఫ్ పాలిటికల్ ఎకనమి - 1859) కూడా ఉత్పత్తి విధానం పై చర్చను అర్థం చేసుకోవడానికి బాగా ఉపకరిస్తుంది.

ఉత్పత్తి విధానం గురించి చర్చించేటప్పుడు, వ్యవసాయ రంగంలో ఆస్తి సంబంధం మరియు ఉత్పత్తి సంబంధాల మధ్య తరచుగా అయోమయానికి గురవుతూ అపార్థం చేసుకుంటాము. (చర్చలోకి వెళ్ళేముందు) కొన్ని మౌఖిక మార్పుల అవగాహనలను క్లుప్తంగా నెమరువేసుకోవడం అవసరం.

వ్యవసాయం పెట్టుబడిదారీ విధానంలోకి పరివర్తన చెందే క్రమం అనేక ప్రత్యేకతలను కలిగి ఉంటుంది.

(వ్యవసాయ రంగం పెట్టుబడిదారీ విధానంలోకి ప్రవేశించే) పరివర్తనలో వ్యవసాయంలో శ్రమ ద్వారా కలిసే నూతన విలువ మూడు భాగాలుగా ఉంటుంది. అవి:

- 1. శ్రమ శక్తి సొంతదారుకు చెందే భాగం
- 2. పెట్టుబడి సొంతదారు

3. భూమి ఆస్తి సొంతదారు

ఇవి పంపిణీ యొక్క మూడు రూపాలు, పంపిణీ ఉత్పత్తి సంబంధంతో అత్యవసరంగా ఏకీభవిస్తుంది. కానీ అవి విరుద్ధ పక్షాల వైపు ఉంటాయి. ఆ విధంగా రెండూ ఒకే విధమైన చారిత్రక స్వభావాన్ని పంచుకుంటాయి. ఉత్పత్తిలోని ఒక భాగం పెట్టుబడిగా పరివర్తన చెందే ప్రక్రియే మిగిలిన భాగం వేతనాలు, లాభం మరియు వడ్డీలుగా మార్పుతుందని మార్క్స్ వివరించారు.(కేపిటల్ 3, పేజీ 879)(మొదటిది అనివార్యంగా రెండోదానికి దారి తీస్తుంది-అను).

డాక్టర్ అమితాబ్ చక్రవర్తి

పెట్టుబడిదారీ ఉత్పత్తి విధానం కేవలం పాదార్థిక ఉత్పత్తులను మాత్రమే ఉత్పత్తి చేసి ఊరుకోదు, దానితో పాటు 'పాదార్థిక ఉత్పత్తులు మరియు సంబంధిత పంపిణీ కూడా కలిసి ఉండే' సంబంధాన్ని అది (పెట్టుబడి ఉత్పత్తి విధానం) నిరంతరం పునరుత్పత్తి చేస్తూ ఉంటుంది.

ఈ పెట్టుబడిదారీ ఉత్పత్తికి రెండు లక్షణాలుంటాయి:

- 1. సరుకు, దాని ఉత్పత్తుల ఆధిపత్య పూర్వక మరియు నిర్ణయాత్మక లక్షణం
- 2. స్వేచ్ఛాయుత వేతన శ్రామికుడు, శ్రామికుడు సాధారణంగా వేతన శ్రామికుడుగానే కనపడతాడు.

పెట్టుబడిదారీ ఉత్పత్తి విధానం, తాను నిరంతరం పునరుత్పత్తి చేసే ఉత్పత్తి సంబంధంలో 'ఉత్పత్తి సంబంధం' ఉత్పత్తి అవుతుంది. అంతే కాకుండా పెట్టుబడి మరియు వేతన శ్రామికుడి మధ్య గల సంబంధమే మొత్తం ఉత్పత్తి విధానం యొక్క స్వభావాన్ని నిర్ణయిస్తుంది. కనుక వ్యవసాయంలో పెట్టుబడిదారీ విధానాన్ని లేదా వ్యవసాయంలో ఉత్పత్తి విధానాన్ని అర్థం చేసుకునేటప్పుడు ఉత్పత్తి సంబంధం & పంపిణీ విశ్లేషించాల్సి ఉంటుంది. (వక్కాణింపు రచయితది. గమని: ఇక నుండి ప్రత్యేకంగా చెబితే తప్ప వక్కాణింపు రచయితదే అని గ్రహించగలరు-అను)

పెట్టుబడి వ్యవసాయంలో ఉత్పత్తి సరుకుగానూ మరియు సరుకు పెట్టుబడి యొక్క ఉత్పత్తి గానూ మనం చూడగలం-ఇది చెలామణి సంబంధాన్ని వివరిస్తుంది. చెలామణి సంబంధాన్ని ఉత్పత్తి సంబంధం నుండి వేరుగా చూడాలి. అవి ఒక దానితో ఒకటి అంత:సంబంధం కలిగి ఉంటాయి, కానీ రెండూ ఒకటి కాదు.

పెట్టుబడిదారీ ఉత్పత్తి విధానంలో ఉత్పత్తికి, అదనపు విలువే ప్రత్యక్ష లక్ష్యంగానూ, ఉత్పత్తి యొక్క నిర్ణయాత్మక ఉద్దేశంగానూ ఉండడాన్ని మనం గమనించగలం. వేతన శ్రమ రూపంలో శ్రమ మరియు ఉత్పత్తి సాధనాల రూపంలో పెట్టుబడి (ఉత్పత్తికి) ముందే ఉనికిలో ఉండడమే దీనికి గల కారణం. కేవలం ఈ అత్యవసర ఉత్పత్తిల కారకాల సామాజిక రూపం ఉండడం వల్లనే, విలువ (ఉత్పత్తి) లోని ఒక భాగం అదనపు విలువగా మరియు ఈ అదనపు విలువ లాభంగా, వడ్డీ గా పెట్టుబడిదారుడి సంపాదన గా కనిపిస్తుంది.(1బిడ్, పేజీ 881)

మొత్తం (ఉత్పత్తి) క్రమం యొక్క మరియు నిర్దిష్ట ఉత్పత్తి విధానం యొక్క నిర్ణయాత్మక రూపం, 'శ్రమ అనేది వేతన శ్రమ'గా ఉండడమే, కానీ వేతన శ్రమ ఒక్కటే విలువను నిర్ణయించదు. (1బిడ్, పేజీ 882)

ఉత్పత్తి విధానం గురించి చర్చించేటప్పుడు పంపిణీ సంబంధం మరియు ఉత్పత్తి సంబంధంల అంత:సంబంధాన్ని అర్థం చేసుకోవాలి. నిర్దిష్ట పంపిణీ సంబంధాలనేవి కేవలం నిర్దిష్ట చారిత్రక ఉత్పత్తి సంబంధానికి వ్యక్తీకరణగానే ఉంటాయి.(1బిడ్, పేజీ 882) కానీ పంపిణీ సంబంధం యొక్క చారిత్రక స్వభావం కేవలం చారిత్రక ఉత్పత్తి సంబంధపు స్వభావం యొక్క కోణాన్ని మాత్రమే

వ్యక్తీకరిస్తుంది.

ప్రతి పంపిణీ రూపం కూడా తాను ఉద్భవించే నిర్దిష్ట ఉత్పత్తి రూపం నుండి, తాను ప్రవేశించే నిర్దిష్ట ఉత్పత్తి రూపంలోకి అంతర్ధానం అవుతుంది. ఇతర పంపిణీ రూపాల నుండి పెట్టుబడిదారీ పంపిణీ రూపం విభేదిస్తుంది. ఒక నిశ్చయాత్మక పరిపక్వ దశను చేరుకున్నాక ఒక నిర్దిష్ట చారిత్రక రూపం అంతర్ధానం చెంది మరొక ఉన్నత రూపం ఆవిర్భవిస్తుంది.(1బిడ్, పేజీ 883)

పంపిణీ సంబంధాలు మరియు తత్సంబంధిత నిర్దిష్ట ఉత్పత్తి సంబంధం యొక్క చారిత్రక రూపానికి మధ్య తలెత్తే 'వైరుధ్యము మరియు శతృత్వాలు' సంతరించుకునే లోతు, వ్యాప్తిలు అటువంటి సంక్షోభపు క్షణాల రాకను తెలియజేస్తాయి. (అప్పుడు) ఉత్పత్తి యొక్క భౌతిక అభివృద్ధి మరియు దాని సామాజిక రూపంల మధ్య ఒక ఘర్షణ అనివార్యం అవుతుంది.

పంపిణీలు మరియు ఉత్పత్తి :

భూమి అద్దె, వేతనాలు, వడ్డీ మరియు లాభ మొత్తాలను పంపిణీ కిందా, భూమి, శ్రమ మరియు పెట్టుబడి మొత్తాలను ఉత్పత్తి కిందా మార్క్స్ చర్చించారు."పంపిణీ రూపాలలో ఉండు వడ్డీ మరియు లాభాలు పెట్టుబడి ఉత్పత్తి యొక్క ప్రతినిధి అనే పూర్వాలోచన కలిగి ఉంటాయి" అని కూడా మార్క్స్ అంటారు. ఈ పంపిణీ విధానాలు 'పెట్టుబడి, ఉత్పత్తికి యొక్క ప్రతినిధి' అనే పూర్వాలోచన కలిగి ఉంటాయి, అలాగే పెట్టుబడి యొక్క పునరుత్పత్తి విధానాలు కూడా అదే పూర్వాలోచన కలిగి ఉంటాయి. పంపిణీ యొక్క నిర్మాణం ఎలా ఉండాలనేది పూర్తిగా ఉత్పత్తి యొక్క నిర్మాణం చేతనే నిర్ణయించబడుతుంది. ఉత్పత్తిలో నిర్దిష్ట పద్ధతిలో పాల్గొనే విధానమే నిర్దిష్ట పంపిణీ రూపాలను ఉత్పన్నం చేస్తుంది.

మార్క్స్ ఇలా వివరిస్తారు- అన్ని 'ఆక్రమణ'లలోనూ విశేషమైనవారు పరాజిత ప్రజలను "తమ సొంత ఉత్పత్తి విధానం కిందకు లోబరుచుకుంటారు (ఉదా: ఈ శతాబ్దంలో ఐర్లండులో ఆంగ్లేయులు, ఇండియాలో కొంతవరకు) లేదా పాత విధానాన్ని కదపకుండా అట్టిపెట్టే కప్పంతో సరిపెట్టుకుంటారు (ఉదా: టర్కులు మరియు రోమన్లు) లేదా ఏదైనా నూతన తరహా సంశ్లేషణ ఉత్పన్నమయ్యే విధంగా పరస్పర చర్యలు జరుపుకుంటారు (జర్మనీ ఆక్రమణలు, కొంతవరకు)" అన్నీంటిలోను నూతన పంపిణీ విధానం ఉద్భవించడానికి ఉత్పత్తి విధానమే నిర్ణయాత్మకంగా వ్యవహరిస్తుంది.

కనుక, ఉత్పత్తి , పంపిణీ, మారకం మరియు వినియోగం-వీటి మధ్య ఉండే అంత:సంబంధాన్ని దానియొక్క ఖచ్చితమైన సందర్భం తోటి అన్వయించుకోవాలి.

మార్క్స్ ప్రకారం, ఉత్పత్తి క్రమంలోనే ఇమిడి ఉంటూ ఉత్పత్తి నిర్మాణాన్ని నైతం నిర్ణయిస్తున్న పంపిణీ యొక్క సృష్టమైన ఫలితమే ఉత్పత్తుల (బాహ్య) పంపిణీ, ఉత్పత్తి క్రమంలోని అంతర్గత పంపిణీని పట్టించుకోని ఉత్పత్తి పరిశీలనను నిర్ధక సారాంశం గా ఆయన పేర్కొన్నారు.

నిజానికి ఉత్పత్తి, పంపిణీ, మార్పిడి, వినియోగం ఇవన్నీ సమరూపాలే, కానీ అవన్నీ ఒక ఐక్యతలో ఇమిడి ఉండే సంపూర్ణ విశిష్టత యొక్క సభ్యులను ఏర్పరుస్తాయి. ఒక నిశ్చిత ఉత్పత్తి ఒక నిశ్చిత పంపిణీ, వినియోగం, మార్పిడిలను నిర్ణయిస్తుంది. కానీ "పంపిణీలో ఒక మార్పు సంభవిస్తే అది ఉత్పత్తిని కూడా మార్చవచ్చు, ఉదాహరణకి పెట్టుబడి కేంద్రీకరణ, పట్టణము గ్రామాల మధ్య జనం భిన్న రీతుల్లో విభజించబడడం మొదలైనవి". అంతిమంగా వినియోగం అనే అవసరం ఉత్పత్తిని నిర్ణయిస్తుంది. అంటే "విభిన్న కదలికల మధ్య పరస్పర చర్య, ప్రతి చర్యలు జరుగుతాయి".

(ఇంకా వుంది)

కామ్రేడ్ చంద్రం తదితరులపై గుడ్డి ద్వేషంతో డి.వి.కె సాగిస్తున్న దుష్ప్రచారం, అబద్ధాలు, వక్రీకరణలు

(గత సంచిక తరువాయి భాగం ...)

కామ్రేడ్స్ సీపీ, పైలాల లైనుకు వారసులం అంటే అర్థమేమిటి?

కా॥ సీపీ విద్యార్థి దశలోనే చదువుకు స్వస్తి చెప్పి విప్లవోద్యమంలో ప్రవేశించాడు. 1946-51 మధ్య సాగిన మహాత్తర తెలంగాణ రైతాంగ సాయుధ పోరాట విస్తరణలో భాగంగా నల్లమల అడవుల్లో ఆదివాసీలను సమీకరించడానికి ప్రయాణం కట్టాడు. 1952లో మద్రాసు అసెంబ్లీ సభ్యుడుగా ఎన్నికై విప్లవకరంగా శాసనసభలో వ్యవహరించాడు. అనంతరం కర్నూలు జిల్లా పార్టీ నిర్మాణానికి దైర్ఘ్యంగా కృషి చేశాడు. జిల్లా కమిటీ సభ్యుడుగా, జిల్లా కార్యదర్శిగా జిల్లాలో మిలిటెంట్ పోరాటాలకు నాయకత్వం వహించాడు. రాష్ట్ర కమిటీ సభ్యుడుగా రాయలసీమ ప్రాంతంలో పార్టీ అభివృద్ధికి కృషి చేశాడు. సీపీఐ, సీపీఎం పార్టీలలో వుండగా జైలు జీవితం అనుభవించాడు. సోవియట్, చైనా కమ్యూనిస్టు పార్టీల మధ్య అంతర్జాతీయ కమ్యూనిస్టు ఉద్యమంలో పెద్ద సిద్ధాంత పోరాటం జరిగినపుడు సుందరయ్య, వగైరాలతో పాటు చైనా కమ్యూనిస్టు వైఖరిని బలపరిచాడు. జైల్లో వుండగానే కా॥ మానికొండ సుబ్బారావుతోపాటు “ప్రపంచ కమ్యూనిస్టు పుద్యమం - దాని పరిణామాలు” అనే రచనకు పూనుకున్నారు. సీపీఎం అగ్ర నాయకుల్లో ముందుకువస్తున్న తప్పుడు ధోరణులకు వ్యతిరేకంగా జైల్లోనే పోరాటం మొదలుపెట్టాడు.

1966లో జైలు నుండి విడుదల కాగానే సీపీఎం రాష్ట్ర కార్యాలయంలో వుంటూ అనేక విప్లవ రచనలు చేశాడు. “రష్యా చైనా వాదనలు”, “రివిజనిజం - లెనినిజం”, “మావో సూక్తులు” అనువాదం, “ప్రపంచ కమ్యూనిస్టు ఉద్యమ గుణపాఠాలు” వగైరా పదునైన సిద్ధాంత గ్రంథాలను పార్టీ శ్రేణులకందించారు. ఆనాటి రాష్ట్ర కమిటీ దినపత్రిక “జనశక్తి”లో వరుసగా అనేక పదునైన వ్యాసాలు రాశారు. ఇవి సీపీఎంలో ఉండే విప్లవ శ్రేణులకు కరదీపికలైనాయి. 1968లో గోదావరిలోయ ప్రతిఘటనా ప్రాంతానికి వచ్చి అనేక సిద్ధాంత రచనలు చేశాడు. “మావో మిలటరీ రచనలు” తెలుగులోకనువదించారు. శ్రీకాకుళం గిరిజన ఉద్యమంలో ఎదురైన సమస్యలపై ఆ జిల్లా కమిటీకి ముఖ్యమైన సలహాలందించారు. 1969 ఏప్రిల్ 16 నాటి పగిడేరు ఘటనల్లో ప్రముఖపాత్ర వహించారు. 1969 మే 1 నాటికి కౌన్సిల్లిబాయి నిర్ణయాల్లో ప్రముఖపాత్ర వహించాడు. పగిడేరు ఘటనల్లో దొర్లిన తప్పులను, కౌన్సిల్లిబాయిలో జరిగిన తప్పులను సవరించడానికి కృషి చేశారు. అనంతరం రాష్ట్ర కమిటీ దాదాపు మొత్తం అరెస్టునందుకు రాష్ట్ర పుద్యమాన్ని కాపాడడానికి కా॥ రామనర్సయ్య, కా॥ నీలం రామచంద్రయ్యతో కలిసి ఎనలేని కృషి చేశాడు. “భారతదేశంలో ప్రజాయుద్ధ పంథాకు సంబంధించిన కొన్ని సమస్యలు” అనే ప్రముఖమైన రచన చేశాడు. గోదావరిలోయ ఫారెస్టు ఉద్యమానికి “నాలుగు పోరాట సూత్రాలు” అనే రచన ద్వారా విప్లవ ప్రజా ఉద్యమ నిర్మాణానికి మార్గనిర్దేశంగా నిలిచారు. 1971లో ఆంధ్రప్రదేశ్ విప్లవ కమ్యూనిస్టు పార్టీలో ముందుకు వచ్చిన మితవాదాన్ని వ్యతిరేకించడంలో ముఖ్యపాత్ర వహించాడు. గోదావరిలోయ ఉద్యమాన్ని పరిరక్షించాడు.

1973లో రాష్ట్ర మహాసభ నిర్వహణలో ప్రముఖ పాత్ర వహించాడు. ఫారెస్టు ఉద్యమ కమిటీ కార్యదర్శిగా గోదావరిలోయలో విప్లవోద్యమ నిర్మాణానికి అనేక విధాలుగా మార్గదర్శకత్వం వహించాడు. కా॥ సత్యనారాయణ సింగ్, కా॥ పైలా వాసుదేవరావులతో సంప్రదింపులు సాగించి 1975లో రెండు పార్టీల విలీనానికి రాజకీయ, సైద్ధాంతిక భూమికనందించాడు. 1975లో విలీనం తర్వాత సీపీఐ (ఎంఎల్) కేంద్ర కమిటీ సభ్యుడిగా ఆనాటి సంక్లుభిత రాజకీయ పరిస్థితులలో మార్క్సిస్టు - లెనినిస్టు సూత్రాల కనుగుణంగా కేంద్రకమిటీని నడపడంలో తనవంతు పాత్రను నిర్వహించాడు.

1977లో కేంద్రకమిటీ కార్యదర్శిగా ఎన్నికైన తర్వాత పార్టీలో తలెత్తిన మితవాద తప్పుడు రాజకీయాలను ఓడించుటకు గట్టిగా కృషి చేశాడు. జనతా పార్టీ ప్రభుత్వంతో చర్చల సందర్భంగా దొర్లిన తప్పులను త్వరగా సవరించడంలో గట్టి కృషి చేశాడు.

1979లో యితర గ్రూపుల విలీనం తర్వాత సత్యనారాయణ సింగ్, నందిలు ముందుకు తెచ్చిన మితవాద రాజకీయాలను ఓడించడంలో దృఢంగా నిలిచి సిద్ధాంత పోరాటం సాగించాడు. కేంద్ర కమిటీ తప్పుడు మితవాద రాజకీయాలతో రాజకీయ సిద్ధాంత పోరాటం సాగించడంలో కీలక పాత్ర వహించాడు. డివికె, వివిలు 1980 మహాసభల ముందు ముందుకు తెచ్చిన మితవాద రాజకీయాలను, పోరాట ఎత్తుగడలను, ఎన్నికల ఎత్తుగడలను తీవ్రంగా వ్యతిరేకించాడు. పార్టీ “కార్యక్రమం”, “పంథా”, “రాజకీయ తీర్మానాల”కు డివికె, వివి ముందుకు తెచ్చిన కొన్ని సవరణలను, ప్రత్యామ్నాయ దాక్యుమెంట్లను ఓడించమని శ్రేణులకు పిలుపునిచ్చారు. వాళ్ళను రాష్ట్రకమిటీ పానల్లో పెట్టకుండా నిర్మాణ రీత్యా మెళకువను ప్రదర్శించాడు. ఆనాడు కా॥ సీపీ చేపట్టిన ఈ చర్యను మేం సరిగా అర్థం చేసుకోలేకపోయాం. అది క్రమంగా మాకర్థమైంది.

1980 మహాసభల్లో డివికె, వివిలు పెట్టిన ప్రత్యామ్నాయ దాక్యుమెంట్లు ఓడించబడ్డాయి. సీపీఐ (ఎం.ఎల్) కార్యక్రమం, రాజకీయ తీర్మానాన్ని మహాసభలు ఆమోదించాయి. 9 మందితో నూతన కేంద్రకమిటీ ఎన్నికైంది. కార్యదర్శిగా కా॥ సీపీ ఏకగ్రీవంగా ఎన్నికయ్యారు. 1981 కేంద్ర ప్లీనం “పంథా”, “13 సం॥ల మౌలిక పాఠాలు” అనే దాక్యుమెంట్లను ఆమోదించింది. రాయల సుభాష్ చంద్రబోస్ వగైరాలు పార్టీ “పంథా” దాక్యుమెంట్లలోని “ఆత్మరక్షణ సాయుధ దళాల” భాగానికి పెట్టిన సవరణలను ప్లీనం తిరస్కరించింది. అవిధంగా 1980, 81 అఖిల భారత మహాసభ, కేంద్ర ప్లీనంలో ఈనాటి మన పార్టీ మౌలిక దాక్యుమెంట్లు, కా॥ సీపీ చేత రచించబడ్డాయి. ఆమోదించబడ్డాయి. 1981 మహాసభల అనంతరం ఎపి సెక్రటేరియట్ ఎన్నిక సందర్భంగా కా॥ రాయల సుభాష్ చంద్రబోస్ సెక్రటేరియట్లోకి తీసుకోవడంపై అభ్యంతరా లొచ్చాయి. అయినా ఆయన్ని సెక్రటేరియట్లోకి తీసుకోవడం జరిగింది. ఇది పార్టీ నిర్మాణంలో రివిజనిస్టు శక్తులు వరుసగా పెరగడానికి, వారి రాజకీయ ప్రాబల్యం పెంచుకోవడానికి తోడ్పడింది.

1977లో కేంద్ర ప్రభుత్వంతో పార్టీ చర్చలు సాగుతున్న తరుణంలో ఫారెస్టు ఉద్యమాన్ని, సాయుధ ఆత్మ రక్షణ దళాల్ని కాపాడుకోవడానికి “ప్రతిఘటన జయిస్తుంది” అనే రచనను కా॥ సీపీ కృషి చేశారు. అలాగే దళాలు ఆ ప్రత్యేక పరిస్థితుల్లో పనిచేసేటప్పుడు పాటించాల్సిన “టెక్ జాగ్రత్తలు” గురించిన సర్క్యులర్ను కూడా కా॥ సీపీ రచించాడు. ఇవి పుద్యమాన్ని, దళాల్ని కాపాడుకోవడానికి తోడ్పడ్డాయి. టెక్ సూత్రాల సర్క్యులర్ను మారిన పరిస్థితుల్లో తిరిగి ఇందిరాగాంధీ అధికారానికి వచ్చిన తర్వాత సవరించి వుండాల్సింది. అలా సవరించకపోవడం వల్ల అనంతర కాలంలో అనేక సమస్యలు తలెత్తాయి. 1980 మహాసభలు పూర్తికాగానే కా॥ సీపీ 13 సం॥ల రాష్ట్ర ఉద్యమ సమీక్షను రాశారు. ఇది రాష్ట్ర కమిటీలో కొత్త వివాదాలు రేకెత్తించింది. అంతిమంగా అవి 1984 చీలికకు దారితీసింది.

1983 డిసెంబర్లో రాష్ట్ర కమిటీలోని మైనారిటీ సభ్యులు రాష్ట్ర కమిటీ సమావేశానికి రాకుండా వేరే సమావేశం జరుపుకున్నారు. ముందు 32 పేజీల లేఖను, తరువాత 42 పేజీల లేఖను తయారుచేసి శ్రేణులకు పంపారు. ఈ నేపథ్యంలోనే మెజారిటీ రాష్ట్ర కమిటీ 85 పేజీల లేఖను తయారుచేసింది. కేంద్రకమిటీ ఆమోదంతో క్రింది శ్రేణులకు విడుదల చేయాలనుకున్నది. వెంటనే జరగాల్సిన కేంద్రకమిటీ సమావేశాన్ని కా॥ సీపీ వగైరాలు రద్దుచేశారు. మైనారిటీ రాష్ట్ర కమిటీ 32 పేజీల విమర్శను క్రిందికి పంపారు. ఆనాటి రాష్ట్ర కమిటీ పత్రిక “విమోచన”లో మెజారిటీ రాష్ట్ర కమిటీ వేసిన 85 పేజీల లేఖకు, పార్టీకి సంబంధం లేదని ప్రకటించాయి. విప్లవోద్యమానికి వ్యతిరేకంగా రాష్ట్ర కమిటీ “కొత్త కుట్రలు” చేస్తున్నదని రచనలు చేశారు. రామచంద్రన్ లాంటి నాయకులు విశ్వవిద్యాలయ విద్యార్థులకు సమావేశాలు జరిపి మెజారిటీ రాష్ట్ర కమిటీకి వ్యతిరేకంగా ప్రచారాలు చేశారు. ఈ నేపథ్యంలోనే 1984 మార్చిలో కేంద్రకమిటీ సమావేశం జరిగింది. అందులో

పైలా-చంద్రంలు “కొత్త కుట్రలు” అనే వ్యాసాన్ని, రాష్ట్రంలో జరుగుతున్న ప్రచారాన్ని ఖండించారు. కేంద్రకమిటీ మరికొన్ని తీర్మానాలు చేసింది. ఆ తీర్మానాల సిరా తడి ఆరకముందే కేంద్ర కమిటీ పత్రికలో “విప్లవోద్యమానికి వ్యతిరేకంగా కొత్త కుట్రలు” అనే సంపాదకీయం వచ్చింది. ఈ నేపథ్యంలోనే “పుల్లారెడ్డికి సవాల్”, “పుల్లారెడ్డి బాగోతం”, “పుల్లారెడ్డి సరికొత్త కుట్రలను ఓడించండి” పేరుతో మెజారిటీ రాష్ట్ర కమిటీ పుస్తకాలు ప్రచురించింది. కా॥ సీపీ ఆయన్ను ఆనాడు బలపరచిన మైనారిటీ రాష్ట్ర కమిటీ రచనలకు సమాధానంగా మెజారిటీ రాష్ట్ర కమిటీ విడుదల చేసిన పుస్తకాలవి. మెజారిటీ రాష్ట్ర కమిటీగానీ, పైలా-చంద్రంలుగానీ కా॥ సీపీ పై విమర్శల కొరకు ముందుగా చేసిన రచనలు కావు. అయినా కా॥ సీపీ లాంటి నాయకుడిపై అలాంటి విమర్శలు చేయవలసి వచ్చినందుకు మేము ఆనాడే బాధపడ్డాం. “సవాల్” అనే పుస్తకంలో 1984లోనే ఆత్మవిమర్శ ప్రకటించాం. “పుల్లారెడ్డి బాగోతం” అనే పుస్తకం డివికె వ్యాఖ్యానించినట్లు కా॥ చంద్రం చేసిన రచన కాదు. అందులోని ఉత్తర ప్రత్యుత్తరాలు డివి, టిఎన్, సిపిల మధ్య నడచినవే. ఏమైనా అలాంటి హెచ్చింపులు పెట్టడం తప్పని 1989లో 20 సంవత్సరాల ప్లీనంలోనే ఆత్మ విమర్శ చేసుకున్నాడు.

ఆనాడు మెజారిటీ రాష్ట్ర కమిటీ కా॥ సీపీ వగైరాలు అనుసరించిన నిర్మాణ తప్పిదాలపైనా, కొన్ని రాజకీయ విషయాలపైనా విమర్శలు చేసిన మాట వాస్తవం. వాటిల్లోని సత్యాసత్యాలు చర్చించుకొని గుణపాఠాలు తీసుకోవాల్సిన అవసరం వుంది. అందుకే 3 విప్లవ సంస్థలు ఐక్యతా చర్చలు జరిపినపుడు 1991లో మెజారిటీ రాష్ట్ర కమిటీ నాయకులు పైలా-చంద్రంతో సహా న్యూడెమోక్రసీ నాయకులు 1971, 84 చీలికలకు సంబంధించి సమీక్షించి ఒక నిర్ణయానికి రావాలని, గుణపాఠాలు తీసుకుందామని ప్రకటించారు. మిగతా రెండు సంస్థలు అందుకు నిర్దడలేదు. అవి రెండూ 7 సంస్థల ఐక్యత కొరకు కృషి చేశాయి. అనంతరం అనేక పరిణామాలు జరిగాయి. అందువలన ఈ రచనల్లోని నిర్మాణ, రాజకీయ విషయాలపై మేం చేసిన తప్పుపట్లను సమీక్షించుకుని గుణపాఠాలు తీసుకోవాల్సివుంది. తప్పుల నుండి గుణపాఠాలు తీసుకుని భవిష్యత్తుకు ఉపయోగించుకోవాలి. పై రచనలు ఎవరు చేశారు అనేది కాకుండా అవన్నీ మెజారిటీ రాష్ట్ర కమిటీ ఆమోదించినవని డివికె గుర్తించాలి. వాటిలోని విమర్శలకు, తప్పుపట్లకు బాధ్యత కేవలం చంద్రానిదే కాదని గమనించాలి.

ఆనాడు కా॥ సీపీ నిర్మాణ రీత్యా కొన్ని తప్పులు చేశాడు. ఆయన చెప్పిన అభిప్రాయాలనే మేము చెప్పినందుకు డివికె, వివి, రవిలపై వుండే కోపంతో మెజారిటీ రాష్ట్ర కమిటీపై “కొత్త కుట్రలు” అని వ్రాశారు. దానికి మెజారిటీ సమాధానం వ్రాశాము. కా॥ సీపీ 35 సంవత్సరాల పాటు చురుకైన రాజకీయాలలో వున్నాడు. రాజకీయ నాయకుడుగా, వక్తగా, రచయితగా, అగ్రవైజర్గా పనిచేశాడు. సాధారణ కార్యకర్త స్థాయి నుంచి సీపీఐ (ఎం.ఎల్) కేంద్ర కమిటీ కార్యదర్శిగా పనిచేశాడు. ప్రతిభావంతమైన రాజకీయ, సైద్ధాంతిక, మార్క్సిస్టు - లెనినిస్టు సిద్ధాంత కర్తగా, ప్రతిఘటనా పోరాట శిల్పిగా పేరుగాంచాడు. అలాంటి నాయకుడు తన రాజకీయ జీవితంలో కొన్ని సందర్భాలలో కొన్ని ప్రత్యేక పరిస్థితులలో కొన్ని రాజకీయ నిర్మాణ తప్పిదాలు కూడా చేశాడు. అలాంటి వాటిపైన మెజారిటీ రాష్ట్ర కమిటీగానీ, చంద్రం, పైలాలు గానీ విమర్శలు చేశారు. వారు చేసిన విమర్శల్లో లోపాలుంటే ఆత్మవిమర్శ చేసుకుంటారు. అయితే మెజారిటీ రాష్ట్ర కమిటీగానీ, చంద్రం, పైలాలు గానీ, కా॥ సీపీ రూపొందించిన 1980-81 నాటి మౌలిక దాక్యుమెంట్లు తప్పు అని ఎన్నడూ ఖండించలేదు. ఆయన ఎంచుకున్న నూతన ప్రజాస్వామిక విప్లవ పంథా తప్పు అని చెప్పలేదు : ప్రతిఘటనా పోరాట పంథాగానీ, సాయుధ ఆత్మరక్షణ దళాల నిర్మాణాన్ని గానీ తప్పు అని చెప్పలేదు. ఆయన విప్లవ జీవితంలో, రచనల్లో, లైనులో ఇవీ మౌలికమైనవి, ప్రధానమైనవి. వాటికే మేం వారసులమని ప్రకటిస్తున్నాం. అలా ప్రకటించుకునే హక్కు, అర్హత మాకే వున్నాయి. అడుగడుగునా ఆయన్ని అన్నిరకాలుగా వ్యతిరేకిస్తూ వచ్చిన డివికె, వివి, రవిలకు అలాంటి అర్హత లేదు.

మేము 1984లో కా॥ సీపీ పై చేసిన రాజకీయ నిర్మాణ విమర్శలు అప్రధానమైనవి. ఇది ఆయన లైసెన్సు మాకున్న నిబద్ధతను ఏ మాత్రం తగ్గించేవి కావు. మా విమర్శల్లో లోపాలుంటే సందర్భం వచ్చినప్పుడు 1984 చీలిక సందర్భంగా వున్న కామ్రేడ్స్ తో చర్చించుకుని, గుణపాఠాలు తీసుకుంటాము. కా॥ సీపీ విప్లవోద్యమంలో చేసిన మంచిపనులే ప్రధానమని మెజారిటీ రాష్ట్ర కమిటీ, చంద్రం పైలాలు భావించారు. ఇవి 20 సంవత్సరాల రాష్ట్ర ఉద్యమ సమీక్షలోనే పొందుపరిచారు. కా॥ సీపీ మరణించిన సందర్భంగా వచ్చిన ప్రజాపంథాలోనే కా॥ సీపీ పట్లా, ఆయన రూపొందించిన లైసెన్సు పట్లా తమ అచంచల విశ్వాసాన్ని, వాటిని అమలు చేసే పట్టుదలనూ నిర్వచనంగా ప్రకటించారు. ఆయన మరణం తరువాత న్యూడెమోక్రసీ నాయకత్వం ముఖ్యంగా చంద్రం ప్రతి సందర్భంలో కొనియాడుతూ వచ్చాడే గానీ, ఎన్నడూ తెగనడలేదు. అందుకు 20 సంవత్సరాల సమీక్షలో చంద్రం వ్రాసిన పాజిటివ్ కంట్రీబ్యూషన్ సజీవ సాక్ష్యం.

కా॥ పైలా రాజకీయాలకు మేమూ వారసులమే !

కా॥ పైలా వాసుదేవరావు సీపీఐ, సీపీఎంల కాలం నుండి శ్రీకాకుళం జిల్లా విప్లవోద్యమంలో ముఖ్యభూమిక పోషించాడు. శ్రీకాకుళం జిల్లా సాయుధ పోరాటంలో కా॥ పంచాది కృష్ణమూర్తి, వెంపటాపు సత్యం, ఆదిభట్ల కైలాసం, సుబ్బారావు పాణిగ్రాహి, దేవినేని మల్లిఖార్జునుడు, చాగంటి భాస్కరరావు, పంచాది నిర్మల లాంటి వందల మంది విప్లవ నాయకులు మరణించినప్పుడు మొక్కవోని ధైర్యంతో ఆ ఉద్యమానికి నాయకత్వం వహించాడు. చెల్లా చెదురైన శ్రేణుల్ని కూడగట్టాడు. వర్గ శత్రువు నిర్మూలన సిద్ధాంతాన్ని వ్యతిరేకించాడు. కా॥ సత్యనారాయణ సింగ్ నాయకత్వంలో వున్న రాజకీయమైన సీపీఐ (ఎం.ఎల్) కేంద్రకమిటీలో జిల్లా ఉద్యమాన్ని విలీనం చేశాడు. 1973లో కా॥ సీపీ నాయకత్వంలో గల ఎ.పి.ఆర్.సి.పి.తో చర్చలు ప్రారంభించడంలో ప్రముఖ పాత్ర పోషించాడు. 1975లో ఈ రెండు పార్టీలూ విలీనమయ్యాయి. కా॥ నీలం రామచంద్రయ్య, పొట్ల రామనర్సయ్యలు అమరులైన తరుణంలో కా॥ సీపీ వేరే రాష్ట్రాలకు వెళ్ళిన తరుణంలో 1976లో ఆయన పార్టీ రాష్ట్ర కార్యదర్శి అయ్యారు.

కా॥ సీపీకి చేదుడు వాడోడుగా నిలిచి, 1977-80 సంవత్సరాలలో సిద్ధాంత పోరాటం సాగించాడు. సత్యనారాయణ సింగ్ - నందీలు, డివికె, వివిలు ముందుకు తెచ్చిన మితవాద రాజకీయాలకు, సిద్ధాంతాలకు వ్యతిరేకంగా ధృఢంగా నిలిచాడు. కా॥ పైలా కూడా డివికె, వివిలను రాష్ట్ర కమిటీ నుండి తొలగించడం సరికాదని భావించాడు. వీళ్ళ రాజకీయాల ప్రమాదాన్ని సీపీ మాదిరిగా చూడలేకపోయాడు. తరువాత క్రమంగా తన అంచనా కరెక్టు కాదని తెలుసుకున్నాడు. 1984 చీలిక సందర్భంగా కా॥ పైలా మెజారిటీ రాష్ట్రకమిటీకి నాయకత్వం వహించాడు. అప్పుడు జరిగిన తప్పు ఒప్పులలో ఆయన కూడా భాగస్వామి. కా॥ సీపీ మీద వ్రాసిన రాతల్లో దొర్లిన తప్పులపై అందరితోపాటు ఆయన కూడా ఆత్మ విమర్శనాయుత వైఖరినే చేపట్టాడు. కా॥ పైలాకు కొన్ని రాజకీయ విషయాలలో మెజారిటీ రాష్ట్ర కమిటీ వైఖరితో, సీపీతో భిన్నాభిప్రాయాలు వుండేవి. అవి క్రమంగా పెరిగాయి. అందుకు ఆయన 20 సంవత్సరాల సమీక్ష సందర్భంగా వేరుగా తన ప్రత్యామ్నాయం ఇచ్చాడు. ప్లీనం వాటిని తిరస్కరించింది. ఆయనకు సీపీ నిర్మాణ పద్ధతుల పట్లా, కొన్ని రాజకీయాల పట్లా విభేదాలున్నాయి. ఇవి సహజం. మొత్తంగా చూస్తే 1970 నాటి సీపీఐ (ఎం.ఎల్) రాజకీయ, సిద్ధాంత విషయాలపైన, పోరాట పంథాపైన మౌలికంగా తేడాలు లేవు. కా॥ సీపీ రూపొందించిన 1980-81 మహాసభ, ప్లీనంల దాక్యుమెంట్లపై అచంచల విశ్వాసం కలిగి వుండేవాడు.

కామ్రేడ్స్ చంద్రం - పైలాలు, మౌలికంగా 1980, 81 దాక్యుమెంట్లు సరైనవని, అవే సీపీ సిద్ధాంత, రాజకీయ దాక్యుమెంట్లని భావించారు. కలిసి పనిచేశారు. ఇద్దరికీ మౌలిక విషయాలపై ఏకీభావం వున్నప్పటికీ కొన్ని నిర్మాణ విషయాలపైనా, రాజకీయ విషయాలపైనా, ఎత్తుగడల విషయాలపైనా తేడాలు కూడా వున్నాయి. ఇవి రాజకీయ పార్టీల నాయకుల మధ్య సహజం. అయితే అన్ని మౌలిక విషయాలలో - 1980 కార్యక్రమం, 1981 పంథా, రాజకీయ తీర్మానం - చంద్రానికి, పైలాకు ఏకీభావం వున్నాయి. కా॥ సీపీ రూపొందించిన రాజకీయ సిద్ధాంత విషయాల్లో పైలాకు తేడాలు

లేవు. అలాగే కా॥ సీపీ రూపొందించిన దాక్యుమెంట్లలో చంద్రానికి విభేదాలు లేవు. అలాగే పైలా ఆమోదించిన రాజకీయ, సిద్ధాంత విషయాలలో చంద్రానికి విభేదాలు లేవు. అందువల్లనే వారిద్దరి రాజకీయాలకూ, సిద్ధాంతాలకూ అంటే సీపీ, పైలా లైసెన్సు వారసులమని మేం ప్రకటించుకుంటున్నాం. కొన్ని నిర్మాణ విషయాలపైనా, రాజకీయ విషయాలపైనా కా॥ సీపీని, కా॥ పైలానూ విమర్శించడాన్ని చూపెట్టి గతంలో చంద్రం వాళ్ళను వ్యతిరేకించినట్లా, ప్రస్తుతం 180° డిగ్రీలు వెనక్కి తిరిగి వాళ్ళకు వారసులుగా ప్రకటించుకుంటున్నట్లు డివికె చేస్తున్న వ్యాఖ్యలు రాజకీయ కబోదులు చేస్తున్న వ్యాఖ్యలు తప్పు మరేమీ కావు.

కా॥ సీపీపై పైలా, చంద్రంలకు నిర్మాణ విషయాలపై కొన్ని సందర్భాలలో రాజకీయ విషయాలపైనా విభేదాలున్నాయి. అయినా అవి అప్రధానమైనవి. ఇద్దరూ సీపీ 1980-81 మహాసభలో, ప్లీనంలో రూపొందించిన రాజకీయ, సిద్ధాంత వైఖరులను మౌలికంగా బలపరుస్తూ వచ్చారు. ప్రతిఘటనా పోరాట పంథాను బలపరుస్తూ వచ్చారు. కా॥ సీపీ మరణం తరువాత కూడా ఇద్దరూ సీపీ లైసెన్సు ముందుకు తీసుకుపోవడానికి కృషి చేశారు. కా॥ సీపీ, కా॥ పైలాలతో చంద్రానికి ఏ విభేదాలున్నా, అవి మౌలికమైనవి కావు. అవి చాలా అప్రధానమైనవి. అందువల్ల చంద్రాన్ని, ఆయనను బలపరుస్తున్న న్యూడెమోక్రసీ శ్రేణులను, సీపీ-పైలా వ్యతిరేకులుగా చూపెట్టడానికి డివికె చేసిన ప్రయత్నం అత్యంత నీచమైన రాజకీయ ఎత్తుగడ మాత్రమే. మేము గతంలోనూ, ఇప్పుడూ, ఎప్పుడూ సీపీలైసెన్సు వారసులమే. ఆయన లైసెన్సు వారసులైన పైలాకూ వారసులమే.

చంద్ర పుల్లారెడ్డి రాజకీయాలకు వ్యతిరేకంగా న్యూడెమోక్రసీ ఏర్పడిందా?

తమ రివిజనిస్టు రాజకీయాలను సమర్థించుకోవడానికి డివికె పార్టీ చరిత్రను, దాని రాజకీయ సిద్ధాంతాల పునాదులనే తారుమారు చేస్తున్నాడు. వాస్తవాలను మధ్యపరిచి, వక్రీకరణలకు దిగుతున్నాడు. చంద్రపుల్లారెడ్డి నాయకత్వంలోని సీపీఐ (ఎం.ఎల్) 1984లో విడిపోయి సీపీఐ (ఎం.ఎల్) ఏర్పడిందా? 1979లో సీపీ నుండి విడిపోయిన సత్యనారాయణ సింగ్ వర్గం, సీపీఐ (ఎం.ఎల్) ప్రజాపంథాలు కలిసినప్పుడు 1986లో సీపీఐ (ఎం.ఎల్) న్యూడెమోక్రసీ ఏర్పడిందా? వాస్తవాలేమిటి?

1984లో కా॥ చంద్రం, రవి, పైలా వాసుదేవరావుగార్ల నాయకత్వంలోని రాష్ట్ర కమిటీ చంద్రపుల్లారెడ్డి నాయకత్వంలోని సీపీఐ (ఎం.ఎల్) పార్టీతో విడిపోలేదు. ఆనాడు వీరే రాష్ట్ర కమిటీలో మెజారిటీ. అందువల్ల కా॥ రాజన్న, కా॥ మధుసూదన్రాజ్ తదితర మైనారిటీ సభ్యులే రాష్ట్ర కమిటీ నుండి విడిపోయారు. రెండు రాష్ట్ర కమిటీలు ఏర్పడ్డాయి. రెండూ సీపీఐ (ఎం.ఎల్) పేరిటనే పనిచేశాయి. మైనారిటీ రాష్ట్ర కమిటీని గుర్తించి, మెజారిటీ రాష్ట్ర కమిటీని కా॥ సీపీ బహిష్కరించారు. కా॥ సీపీ మరణించే దాకా, కేంద్ర కమిటీ విడిపోలేదు. ఆయన మరణం తరువాత కూడా వీరిని కేంద్ర కమిటీకి పిలిచారు. అందులో కొన్ని షరతులకు అంగీకరిస్తేనే ఇద్దరినీ కేంద్రకమిటీలో భాగస్వాములను గావిస్తామని, కేంద్రకమిటీ సభ్యులు షరతులు విధించారు. ఆ షరతులకు కామ్రేడ్స్ భాయీజీ, మోసీ చక్రవర్తిలు అంగీకరించలేదు. ఫలితంగా కేంద్రకమిటీ, నిటంగా చీలింది. నలుగురు నల్లరుగా విడిపోయింది. అటు తరువాత ఎ.పి. రాష్ట్ర కమిటీ సీపీఐ (ఎం.ఎల్)గానే కొనసాగింది. పత్రికల్లో సీపీఐ (ఎం.ఎల్) పైలా గ్రూపుగా దాదాపు 1988 దాకా వస్తూనే వుంది. అప్పుడు రాష్ట్ర కమిటీ చర్చించి రాష్ట్ర పత్రిక పేరిట పార్టీ వుండాలని, తీర్మానించింది. అలా సీపీఐ (ఎం.ఎల్) ప్రజాపంథా ఉనికిలోకి వచ్చింది. 1980-81 మహాసభలు ఆమోదించిన దాక్యుమెంట్లు, లైసెన్సు అమలు జరిపే కమిటీగానే ఇది ఉండింది. ఇది సీపీ రాజకీయాలను వ్యతిరేకించి, ఏర్పడిన కమిటీ కాదు. 1984లో చీలిక ఏర్పడినప్పుడు కూడా 1980-81 తమ రాష్ట్ర కమిటీకి ఎలాంటి విభేదాలు లేవనీ, అవి అందరం కలిసి ఆమోదించిన దాక్యుమెంట్లనీ, అవి ఉమ్మడి సొత్తు అనీ మెజారిటీ రాష్ట్ర కమిటీ పదే పదే ప్రకటించింది. ఇప్పటి వరకు ఎన్నడూ 1980-81 నాటి దాక్యుమెంట్లు తమవి కావనీ, అవి సీపీ దాక్యుమెంట్లనీ ఏమీ రాష్ట్రకమిటీగానీ, కేంద్రకమిటీగానీ ఏనాడూ ప్రకటించలేదు. రాష్ట్ర, కేంద్ర కమిటీలు రెండూ కా॥సీపీని తమ కేంద్ర కమిటీ కార్యదర్శిగా పేర్కొంటూనే సంతాపం తెలియజేశాయి. అందువల్ల 1984లో సీపీ రాజకీయాలను

వ్యతిరేకించి, రాష్ట్ర కమిటీ సీపీఐ (ఎం.ఎల్) ప్రజాపంథాగా ఏర్పడిందని డివికె వ్రాయడం వాస్తవాలను వక్రీకరించడం తప్పు వేరే కాదు.

1979లో సీపీఐ (ఎం.ఎల్) నుండి తప్పుడు రాజకీయాలతో సత్యనారాయణ సింగ్ (ఎస్ఎస్ఎస్) -నందీలు విడిపోయారు. అటు తరువాత ఎస్ఎస్ఎస్ - నందీల మధ్య తేడాలు వచ్చాయి. సత్యనారాయణ సింగ్ 1979లో రాజకీయంగా తప్పుచేసి, పార్టీ నుండి విడిపోయాననీ గ్రహించాడు. 1982లో కా॥ సీపీ తదితరులతో చర్చలు జరిపాడు. అంతిమంగా 1984లో ఎ.పి. కి వచ్చి తను ఆత్మ విమర్శ చేసుకున్నాడు. ఐక్యతా చర్చల క్రమంలో విశాఖలోనే అమరుడైనాడు. ఈ రెండు సంస్థల మధ్య ఐక్యతాచర్చల క్రమంలో 1985లో సత్యనారాయణ సింగ్ సంస్థ తరపున కా॥ సాధన్ సర్కార్, యతీంద్రకుమార్ (వైకె) చర్చలు జరిపారు. ఈ చర్చలు 1980-81 మహాసభ, కేంద్ర ప్లీనం ఆధారంగానే జరిగాయి. వీటిని అంగీకరిస్తూ సత్యనారాయణసింగ్ సంస్థ, జాయింట్ ప్రకటనపై సంతకం చేసింది. “కాంగ్రెస్ను ఓడించండి” అనే నినాదంపైనా, 13 సంవత్సరాల మౌలిక పాఠాలలోని 9, 10 చాప్టర్లపైనా తమ రిజర్వేషన్ వ్రాయించుకుని విలీనమయ్యారు. విలీనమయిన పార్టీ పేరును సీపీ సీపీఐ (ఎం.ఎల్) గానే కొనసాగించాలని అంగీకారం కుదిరింది. అటు తరువాత వివిధ సంస్థలు సీపీఐ (ఎం.ఎల్) పేరుతో వున్నందున, రాష్ట్రానికి, కేంద్రానికి రెండు పేర్లు వుండకూడదనే చర్చ సాగింది. ఈ క్రమంలోనే మూడు సంస్థల మధ్య చర్చలు జరిగినప్పుడు మన సంస్థకు సీపీఐ (ఎం.ఎల్) టిఎన్టీ అని పేరు కూడా వుండడం గమనార్హం. అటు తరువాత కేంద్ర కమిటీ “న్యూడెమోక్రసీ” పత్రికను రిజిస్ట్రేషన్ చేయించింది. ఆ విధంగా 1994 / 95 సంవత్సరాలలో సీపీ సీపీఐ (ఎం.ఎల్) - సీపీఐ (ఎం.ఎల్) న్యూడెమోక్రసీగా మారింది. అంటే పార్టీ చీలిన పది సంవత్సరాలకు గానీ న్యూడెమోక్రసీ పేరు రాలేదు. సీపీఐ (ఎం.ఎల్) న్యూడెమోక్రసీ ఎన్నడూ 1980-81 దాక్యుమెంట్లను తిరస్కరించలేదు. పైగా వాటిని అభివృద్ధి చేస్తూ వచ్చింది. కా॥ సీపీ వ్రాసిన “ప్రతిఘటనా పోరాటం అంటే ఏమిటి?” అనే పుస్తకాన్ని ఇంగ్లీషులో, హిందీలో ప్రచురించింది. దీనిపై ఆధారపడే 2004 మహాసభ ఉద్యమ సమీక్షలో ప్రతిఘటనా పోరాట అవగాహనను మరింత మెరుగు పరిచింది. అందువల్ల సీపీఐ (ఎం.ఎల్) న్యూడెమోక్రసీ కా॥ సీపీ రాజకీయాలకు వ్యతిరేకంగా ఏర్పడిందనడం పచ్చి అబద్ధం. తమ కుటిల రాజకీయ అవసరాల కోసం డివికె రివిజనిస్టు ముర్రాకు ఈ రకమైన అబద్ధాలు, వక్రీకరణలు వ్రాయడం క్షంతవ్యం ఎంతమాత్రమూ కాదు.

డివికె ముర్రా రివిజనిస్టు రాజకీయాలు, సిద్ధాంతాలు చేపట్టింది. నూతన ప్రజాస్వామిక విప్లవ రాజకీయాలకు తిలోదకాలిచ్చింది. ఈ రివిజనిస్టు రాజకీయాల పరిభ్రమణం పూర్తయింది. అందుకే 2012 మార్చి - ఏప్రిల్ మాసాలలోనే సీపీఐ (ఎం.ఎల్) న్యూడెమోక్రసీ నుండి వేరయిపోయి, సీపీఐ (ఎం.ఎల్) రెడ్ ఫ్లాగ్ పేరు పెట్టుకోవాలని నిర్ణయించుకున్నారు. రాష్ట్రంలో తమ శ్రేణులను అందుకు సిద్ధం చేసుకున్నారు. ఇందులో భాగంగా బెంగాల్లోని తమ రివిజనిస్టు మిత్రుడు ప్రదీప్ సింగ్ రాకూర్ అక్కడ సీపీఐ (ఎం.ఎల్) రెడ్ ఫ్లాగ్ ను ఏర్పరుచుకున్నాడు. అందువల్ల సీపీఐ (ఎం.ఎల్) న్యూడెమోక్రసీ అని పేరుపెట్టుకుంటే, దాని వారసులం మేమేనని ప్రకటించుకుంటే డివికె ముర్రాకు కోపమెందుకూ?

సీపీఐ (ఎం.ఎల్) న్యూడెమోక్రసీ రాజకీయాలనూ, సిద్ధాంతాలనూ కేంద్రకమిటీనీ, దాని తీర్మానాలను, దాని నాయకులనూ రాత్రనకా, పగలనకా దూషించిన డివికె ముర్రాకు అమాంతం సీపీఐ (ఎం.ఎల్) న్యూడెమోక్రసీపై ఇంత ప్రేమ ఎందుకు కలిగినట్లా? ఇది సీపీ రాజకీయాలపైన ప్రేమా? లేక చంద్రం-ఆయన అనుచరులపై వున్న గుడ్డి ద్వేషంతో సీపీఐ (ఎం.ఎల్) న్యూడెమోక్రసీపై నటిస్తున్న కపట ప్రేమా? డివికె ముర్రా న్యూడెమోక్రసీపై ఎంత కపట ప్రేమ నడించినా దాని రాజకీయాలు - డివికె రివిజనిస్టు ముర్రా రాజకీయాలూ ఎన్నడూ ఒకటి కాలేవు.

(మిగతా వచ్చే సంచికలో...)

సి.పి.ఐ (ఎం.ఎల్) న్యూడెమోక్రసీ

ఆంధ్రప్రదేశ్ రాష్ట్ర కమిటీ

అమరుడు కామ్రేడ్ కన్నాయి మైసయ్య సంతాప సభ

22.9.13న యాదగిరి గుట్ట మండలం సైదాపురం గ్రామంలో కా॥ కన్నాయి మైసయ్య అనారోగ్యంతో మరణించారు. కా॥ మైసయ్య నిరుపేద కుటుంబంలో జన్మించారు. చిన్న తనమునుండి సంఘం నాయత్వంలో పాల్గొని సంఘంలో పనిచేస్తూ పాల్గొని సంఘానికి నాయకత్వం వహించాడు. గ్రామంలో వున్న భూస్వాములకు వ్యతిరేకంగా, వారి దోపిడీ దౌర్జన్యాలకు వ్యతిరేకిస్తూ, దోపిడీకి గురి అవుతున్న పీడిత ప్రజలను సంఘటితం చేసేందుకు కృషి చేశారు. తన గ్రామము వరకు పరిమితం కాకుండా చుట్టుపక్కల గ్రామాలలోని పెత్తందార్లకు, భూస్వాముల దోపిడీని వ్యతిరేకిస్తూ గ్రామాలలో రైతుకూలీ సంఘాల ఏర్పాటుకు కృషి చేశారు. మాసాయిపేట, గౌరాయి పల్లి, రఘునాథపురం, మల్లాపురం గ్రామంలో సంఘ నిర్మాణానికి కృషి చేశాడు. రైతు-కూలీ సంఘం నిర్మాణంలో భాగస్వామి అవుతూ యాదగిరిగుట్ట మండలం ఎఐకెయంయస్ అఖిల భారత రైతు-కూలీ సంఘం నాయకుడిగా, భువనగిరి డివిజన్ కార్యవర్గ సభ్యునిగా పనిచేశారు. నిరంతరం పీడిత ప్రజల సమస్యలను పరిష్కరించేందుకు తన వంతు కృషి చేశాడు. కా॥ మైసయ్య మరణం పీడిత ప్రజలకు తీరని లోటు. ఆ కామ్రేడ్ మృతికి ఎఐకెయంయస్, సిపిఐయంయల్ న్యూడెమోక్రసీ భువనగిరి డివిజన్ కమిటీ తీవ్ర సంతాపం వ్యక్తం చేస్తోంది. వారి కుటుంబానికి బంధుమిత్రులకు సంతాప, సానుభూతి తెలియజేస్తోంది.

30-9-2013న సైదాపురం గ్రామంలో సిపిఐ (ఎంఎల్) న్యూ డెమోక్రసీ ఆధ్వర్యంలో సంతాపసభ నిర్వహించింది. ఈ సంతాప సభకు ఎఐకెఎంఎస్ భువనగిరి డివిజన్ నాయకులు కా॥ మామిడాల నర్సింహ అధ్యక్షత వహించారు. ఈ సంతాపసభలో సిపిఐ (ఎంఎల్) - న్యూ డెమోక్రసీ జిల్లా కార్యదర్శి కా॥ అమృత రామారావు, కా॥ మైసయ్య పార్టీ నిర్మాణం కోసం చేసిన కృషి, ప్రజా వుద్యమాలలో వారి పాత్ర వివరించారు. ఈ సంతాప సభలో ఎఐకెఎంఎస్, సిపిఐ (ఎంఎల్) నాయకులు కా॥ ఆర్. జనార్ధన్, మామిడాల బిక్షపతి సహాదేవ్ రవి తదితర నాయకులు పాల్గొన్నారు.

పెద్దపల్లిలో పార్టీ జనరల్ బాడీ సమావేశం

తేదీ 31.8.2013న వి.వి., డి.వి.కె.ల రివిజనిస్టు రాజకీయాలను వ్యతిరేకించి కా॥ చంద్రన్న నాయకత్వంలో ఉద్యమాన్ని పునర్ నిర్మాణం చేయటానికి డివిజన్ లోని గోదావరిఖని, ఎస్టిపీసీ, 8 ఇంక్వెస్ కాలనీ, సి.ఎస్.సి. రామగుండం, పెద్దంపేట్ల నుండి 48 మంది సభ్యులు జనరల్ బాడీలో పాల్గొన్నారు.

సమావేశం ప్రారంభానికి ముందు పార్టీ సీనియర్ సభ్యుడు కా॥ టి. రామస్వామి జెండా అవిష్కరించారు. అనంతరం అమర వీరులకు రెండు నిమిషాలు మౌనం పాటించి జోహార్లు అర్పించారు. ఈ సమావేశానికి కా॥ ఐ. క్రిష్ణ, టి. రాజేష్ అధ్యక్షత వహించారు.

ముఖ్య అతిథిగా పార్టీ కేంద్ర కమిటీ సభ్యులు ఎస్. వెంకటేశ్వరరావు రాష్ట్రంలో నేడు పార్టీలో నెలకొన్న పరిస్థితి, వి.వి., డి.వి.కె.ల రివిజనిస్టు రాజకీయాలను వివరించారు. దీర్ఘకాలిక ప్రజాయుద్ధ పంథాను అమలు కాకుండా మితవాదాన్ని, ముందుకు తెచ్చిన వీరి నిజస్వరూపాన్ని సభ్యులకు వివరించారు. కా॥ ఎస్.కె. ముక్తార్ పాష, పెద్దపల్లి డివిజన్ లో పార్టీ, ప్రజాసంఘాల నిర్మాణాన్ని పటిష్ట పరచాలని ముఖ్యంగా ఇప్పుడు అనుబంధ కార్మిక సంఘాలలో చురుకుగా పనిచేయాలన్నారు. టి. శ్రీనివాస్ బెదిరింపులకు సభ్యులు భయపడవద్దని, ముందుకు పోవాలని కోరారు. ఈ జనరల్ బాడీలో కా॥ ఐ. రాజయ్య, ఇ. రామకృష్ణ, తాట్ల రాయముల్లు, టి. రామస్వామి, సురేష్, బి. రాజనర్సు, టి. రాజేష్, బండీరవి, భూషణం, కుమార్, రాజేశంలు పాల్గొన్నారు. అరుణోదయ జె. అశోక్, రమ, వైష్ణవి బృందంచే విప్లవ గేయాలు ఆలోపించబడ్డాయి.

నిత్యావసర వస్తువుల ధరలు తగ్గించాలని కోరుతూ రంపచోడవరంలో సదస్సు

పెంచిన నిత్యావసర వస్తువులు పెట్రోల్, డిజిల్, వంటగ్యాస్ ధరలను తగ్గించాలని కేంద్ర రాష్ట్ర ప్రభుత్వాలను డిమాండ్ చేస్తూ అఖిల భారత రైతు- కూలీ సంఘం (ఎఐకెఎంఎస్) రంపచోడవరం డివిజన్ కార్యవర్గం ఆధ్వర్యంలో ఎఐకెఎంఎస్ డివిజన్ అధ్యక్షులు ఎం. ఎర్రన్న అధ్యక్షతన సదస్సు జరిగింది. ఈ సందర్భంగా ఎఐకెఎంఎస్ డివిజన్ ప్రధాన కార్యదర్శి పల్లెల మాధవరెడ్డి మాట్లాడుతూ, పెరిగిన చమురు, నిత్యావసర వస్తువులు చుక్కలను తాకుతుండగా రూపాయి విలువ మాత్రం అంతర్జాతీయ మార్కెట్ లో ఎన్నడూ లేనంత స్థాయికి పడిపోయిందని విమర్శించారు. ప్రపంచ దేశాల్లో ప్రముఖ ఆర్థిక శాస్త్రవేత్తగా పేరు గడించిన భారత ప్రధాని డా॥ మన్మోహన్ సింగ్ ఆధ్వర్యంలో జరిగిందని దీనికి కారణం ప్రధాని సామ్రాజ్యవాద దేశాలతో చమురు కంపెనీలకు, పెట్టుబడిదారులకు ఏజెంటుగా మారడమేనని విమర్శించారు. ఇప్పటికైనా ఈ నిత్యావసర వస్తువుల, చమురు ధరలను అరికట్టడానికి అన్నిరకాల చర్యలు తీసుకోవాలని కేంద్ర, రాష్ట్ర ప్రభుత్వాలను డిమాండ్ చేశారు. ఇంకా ఈ సదస్సులో సంఘం డివిజన్ ఉపాధ్యక్షులు పండెల సోమన్న, పీవోడబ్బా జిల్లా

అధ్యక్షులు పి. అనసూయ, కె. బాలు రెడ్డి, పల్లెల లచ్చిరెడ్డి, ఐ. రమణ, డి.వి.కోట సర్పంచ్, వలసవాడ లక్ష్మి, బూసిగూడెం సర్పంచ్, పి. లక్ష్మి, వేములవాడ సర్పంచ్ చింతలవాడ కాంతమ్మ, పీడియన్ యు డివిజన్ అధ్యక్షులు, కె. విజయ్ కుమార్, పీడియన్ యు నాయకులు పి. సురేష్, తదితరులు ప్రసంగించారు.

అనంతరం స్థానిక మార్కెట్ - ఏంగెల్స్ భవన్ నుండి ఫారెస్టు రాన, దేవిగుడి అంబేద్కర్ సెంటర్, పోలీస్ స్టేషన్ మీదుగా ఐ.టి.డి.ఎ. వరకు ర్యాలీగా బయలు దేరి (ఐటిడిఎ బండ్ కారణంగా) సబ్ కలెక్టర్ బంగ్లాలో ధర్నా నిర్వహించడం జరిగింది.

అనంతరం డిమాండ్స్ తో కూడిన వినతి పత్రాన్ని సబ్ కలెక్టర్ గారికి వివరించడం జరిగింది. ఉల్లిపాయలు సైతం బ్లాక్ మార్కెట్ లో అమ్మకుండా జీసీసీ ద్వారా తగ్గించి ఇచ్చేలా సూచిస్తామని హామీ ఇచ్చారు. మరికొన్ని డిమాండ్స్ పై అధికారులకు పంపిస్తామని హామీ ఇచ్చారు. ఈ కార్యక్రమానికి డివిజన్ లోని అన్ని మండలాల నుండి 400 మంది గిరిజన రైతులు పాల్గొన్నారు.

ఆటో యూనియన్ సికింద్రాబాద్ ఏరియా నిర్మాణ జనరల్ బాడీ

ఇప్పుడు హైదరాబాద్ & మోటార్ వర్కర్స్ యూనియన్ సికింద్రాబాద్ ఏరియా జనరల్ బాడీ సమావేశం 3.10.2013న సెయింట్ ప్యాట్రిక్స్ స్కూల్ దగ్గర 120 మందితో జరిగింది. ఎ. నరేందర్, ఎం. వెంకన్న, పి. రాంరెడ్డి, సి. హెచ్. బాలనర్సింహ, వి. శివప్రసాద్ ప్రసంగించారు. సికింద్రాబాద్ ఏరియా ఉపాధ్యక్షుడిగా ఎం. మారయ్య, ఏరియా కార్యదర్శిగా పి. రాంరెడ్డి, సహాయ కార్యదర్శులుగా కె. మధుకర్, భూపాల్, కోశాధికారిగా పి. యాదగిరితో పాటు మరో 16 మంది ఏరియా కమిటీ సభ్యులుగా ఎన్నికైనారు.

ఇప్పుడు హైదరాబాద్ & రంగారెడ్డి జిల్లాల నూతన కార్యవర్గం ఎన్నిక

ఇప్పుడు హైదరాబాద్ & రంగారెడ్డి జిల్లాల నూతన కార్యవర్గం ఎన్నికైనది. అధ్యక్షులుగా జి. అనురాధ, ఉపాధ్యక్షులుగా, కె. వెంకటేశ్వర్లు, సి. హెచ్. బాలనర్సింహ, ప్రధాన కార్యదర్శిగా కా. ఎ. నరేందర్, సహాయ కార్యదర్శులుగా ఎం. వెంకన్న, పి. రాంరెడ్డి, కోశాధికారిగా కె. ఎల్లయ్య, కార్యవర్గ సభ్యులుగా ఎం. ఇంద్రన్న, డి. శ్రీశైలం, వి. శివప్రసాద్, తెలంగాణ శ్రీను, కె. అశోక్, శోభారాణి, జి. పద్మ, మణి, ప్రకాశ్ లు ఎన్నికైనారు.

కరెంటు కోతలను ఎత్తివేయాలని లక్నెట్టిపేటలో ధర్నా

4.10.2013న లక్నెట్టిపేట మండల కేంద్రంలో (ఆదిలాబాద్ జిల్లా) సబ్ స్టేషన్ ముందు 50 మందితో ధర్నా నిర్వహించి, కరెంట్ కోతలను ఎత్తివేయాలని డిమాండ్ చేస్తూ, విద్యుత్ అధికారి (ఎ.ఇ.)కి మెమోరాండం ఇవ్వడం జరిగింది.

గత కొంత కాలంగా లక్నెట్టిపేట మండలంలోని గ్రామాలకు, పట్టణానికి కరెంట్ సరఫరా సరిగా లేక అస్తవ్యస్తమైన విధానం వల్ల కరెంట్ ఎప్పుడు వస్తుందో ఎప్పుడు పోతుందో తెలియని అయోమయమైన పరిస్థితి వల్ల కరెంట్ అక్రమ కోతల వల్ల ప్రజలు నానా అవస్థలకు గురి అవుతున్నా అధికారులు పట్టించుకున్న పాపాన పోలేదు.

న్యూడెమోక్రసీ ఆధ్వర్యంలో ఈ సమస్యపై ఎ.ఇ. సబ్ స్టేషన్ ముందు ధర్నాకు పిలుపునిచ్చి కార్యక్రమాలు చేయడం జరిగింది. ఈ ధర్నాలో పాల్గొన్న నాయకులు న్యూడెమోక్రసీ నాయకులు కా॥ దొండ ప్రభాకర్, కా॥ శంకర్ సత్యం, కా॥ పి. తిరుపతి, కా॥ శ్రీహరి, కా॥ శంకరన్న, కా॥ సతీష్, కా॥ శ్రీధర్, కా॥ సంపత్, కా॥ ఎల్లయ్య, సమ్మయ్య, రవి, తదితరులు పాల్గొన్నారు.

గోదావరిఖనిలో రాష్ట్ర జిఎల్ బికెఎస్ జనరల్ కౌన్సిల్

11.8.2013న గోదావరిఖనిలో జిఎల్ బికెఎస్ (ఇప్పుడు) రాష్ట్ర జనరల్ కౌన్సిల్ 150 మందితో జరిగింది. కరీంనగర్ ఆదిలాబాద్, వరంగల్, ఖమ్మం జిల్లాల్లోని 11. డివిజన్ ల ముఖ్య డెలిగేట్లు హాజరయ్యారు.

జిఎల్ బికెఎస్ రాష్ట్ర కార్యదర్శి ఐ.క్రిష్ణ అధ్యక్షత వహించగా వేదికపై కా॥ ఎస్. వెంకటేశ్వరరావు, ముక్తార్ పాషా, జె. సీతారామయ్య, జి. దయాకర్, ఎం. రాములు కూర్చున్నారు.

ప్రారంభ ఉపన్యాసం కా॥ ఎస్. వి. జిఎల్ బికెఎస్ (ఇప్పుడు) రాష్ట్ర గౌరవ అధ్యక్షులు చేశారు. రివిజనిస్టు రాజకీయాలను బలపరుస్తున్న జిఎల్ బికెఎస్ రాష్ట్ర అధ్యక్షులు టి. శ్రీనివాస్ ను జిఎల్ బికెఎస్ రాష్ట్ర అధ్యక్ష స్థానం నుండి తొలగిస్తూ జిఎల్ బికెఎస్, రాష్ట్ర జిఎల్ బికెఎస్ జనరల్ కౌన్సిల్ ఏకగ్రీవంగా తీర్మానం చేసింది.

నూతన అధ్యక్షునిగా కా॥ ఎస్.వి.ని జనరల్ కౌన్సిల్ ఎన్నుకున్నది. ఈ కార్యక్రమంలో కా॥ రాజయ్య, ఈదునూరి రామకృష్ణ, టి. రామస్వామి, బి. రాజనర్సింహ, డి. శంకర లింగం, నర్సింగ్, సంజీవ్, బి. పోషం రమేష్ పాల్గొన్నారు. అరుణోదయ, జె. అశోక్, రమ, వైష్ణవి బృందం విప్లవ గీతాలు ఆలపించబడ్డాయి.

తెలంగాణ రాష్ట్ర పునర్ నిర్మాణం - సింగరేణి సంస్థ భవిష్యత్తుపై సదస్సు

రాష్ట్ర జిఎల్ బికెఎస్ జనరల్ కౌన్సిల్ కు ముందు ఈ సదస్సు నిర్వహించడం జరిగింది. తెలంగాణ రాష్ట్ర పునర్ నిర్మాణం సింగరేణి పై జరిగిన సదస్సులో శ్రీ మల్లేపల్లి లక్ష్మయ్య, టి.టి.సి. కో-చైర్మన్ ముఖ్య అతిథిగా పాల్గొని తెలంగాణ రాష్ట్రం ఏర్పడిన తర్వాత సింగరేణి సంస్థ ఎలా అభివృద్ధి చేయవచ్చో వివరించారు.

ఓపెన్ కాస్ట్ ల వద్దంసాన్ని, సింగరేణిలో పేరుక పోయిన అవినీతిని, ఆంధ్ర అధికారుల పెత్తనాన్ని సాగనివ్వవద్దని అన్నారు. సింగరేణిపై జిఎల్ బికెఎస్ (ఇప్పుడు) బ్లా బ్రింట్ కు ముందుకు రావాలని ఆయన అన్నారు.

ఐ. కృష్ణ అధ్యక్షత జరిగిన ఈ సదస్సులో కా॥ ఎస్.వి., కా॥ ఎస్.కె. ముక్తార్ పాషా, జె. సీతారామయ్య, ఎం. రామస్వామి, బి. రాజనర్సు, ఎం. బీమయ్యలు పాల్గొన్నారు. అరుణోదయ కళాకారులు జె.అశోక్, రమలు తెలంగాణ గీతాలు ఆలపించారు.

కుల నిర్మూలనపై ఆచరణాత్మక కార్యక్రమాలు

గుంటూరు జిల్లా :

మహాత్మాజ్యోతిబాపూలే స్థాపించిన సత్యకోధక్ సమాజ్ 141వ ఆవిర్భావ దినం సందర్భంగా 2013 సెప్టెంబర్ 24 నుండి 30 వరకు కుల నిర్మూలన ఆచరణాత్మక కార్యక్రమాలు చేపట్టాలనీ, ముఖ్యంగా ఎస్సీ, ఎస్టీ సబ్ ప్లాన్ నిర్దిష్ట అమలు కోసం పోరాడాలని సీపీఐ (ఎం.ఎల్) న్యూడెమోక్రసీ రాష్ట్ర కమిటీ పిలుపునిచ్చింది. ఆ పిలుపులో భాగంగా గుంటూరు నగరంలో 26.9.2013న పార్టీ నగర కమిటీ ఆధ్వర్యంలో కులనిర్మూలన అవగాహన సభ జరిగింది. కా॥ ఎన్. పోతురాజు అధ్యక్షతన జరిగిన ఈ సభలో పార్టీ రాష్ట్ర నాయకులు కా॥ చిట్టిపాటి వెంకటేశ్వర్లు మాట్లాడుతూ, భారతదేశంలో కులం, కుల వివక్షత వివిధ రూపాలలో మనిషిని వేధిస్తూనే వుందన్నారు. వర్గ దోపిడీకి వ్యతిరేకంగా పోరాడుతూనే కులపీడనకు వ్యతిరేకంగా పోరాడాలని ఆయన పిలుపునిచ్చారు.

ఇంకా ఈ సభలో ప్రగతిశీల న్యాయవాదుల సంఘం నాయకులు ఎస్. సురేష్ తదితరులు మాట్లాడారు.

గురజాల : సెప్టెంబర్ 29న గురజాల పట్టణంలో పార్టీ డివిజన్ కమిటీ ఆధ్వర్యంలో కుల నిర్మూలన అవగాహన సదస్సు జరిగింది. పీవోడబ్ల్యూ డివిజన్ కార్యదర్శి కా॥ ఎన్. సామ్రాజ్యం అధ్యక్షతన జరిగిన ఈ సదస్సులో పార్టీ జిల్లా కార్యదర్శి కా॥ ఎన్. బ్రహ్మయ్య, నాయకుల కామ్రేడ్స్ రవి, నరసింహారావు, రామకృష్ణ మాట్లాడారు. కా॥ బ్రహ్మయ్య మాట్లాడుతూ, ఎస్సీ, ఎస్టీ సబ్ ప్లాన్ ను పటిష్టంగా అమలు చేయాలనీ, భూ పరిమితి చట్టాన్ని సవరించి దళితులకు, పేదలకు పంపిణీ చేయాలని డిమాండ్ చేశారు.

వరంగల్ జిల్లా :

మహాబాబాబాద్ మండలం కంభాలపల్లి గ్రామంలో పార్టీ ఆధ్వర్యంలో సహపంక్తి భోజనాల కార్యక్రమం జరిగింది. ఈ సందర్భంగా జరిగిన సభలో ఇష్టా రాష్ట్ర ప్రధాన కార్యదర్శి కా॥ ముక్తార్ పాష మాట్లాడుతూ, వర్గ పోరాటాలలో భాగంగానే కుల పోరాటాలు నిర్వహించాలన్నారు. కా॥ సూరబోయిన నర్సయ్య అధ్యక్షతన జరిగిన ఈ కార్యక్రమంలో కా॥ ముక్తార్ పాషతో పాటు పార్టీ వరంగల్ జిల్లా నాయకులు కా॥ మండల వెంకన్న, పార్టీ కురవి సబ్ డివిజన్ కార్యదర్శి కా॥ దేశెట్టి రామచంద్రయ్య, డివిజన్ నాయకులు ఎస్.కె. బాబు, దేవేందర్, శ్రీధర్, పీవైఎల్ జిల్లా కార్యదర్శి కా॥ హెచ్. లింగా, పీడియన్ యు జిల్లా అధ్యక్షుడు కా॥ రవిచంద్ర, రత్నం, తాజ్ పాష, పాపయ్య, జాన్ మియా, మురళీకృష్ణ, హరీష్, నర్సయ్య, వెంకన్న, మల్లయ్య, పమీనా, పుల్లయ్య, యల్లయ్య, ద్వాలి, లచ్చీరాం, బ్రహ్మం, సత్యనారాయణ, సహదేవ్, దేవేందర్ తదితరులు పాల్గొన్నారు.

తూర్పు గోదావరి జిల్లా :

రంపచోడవరం : 26.9.2013న పార్టీ డివిజన్ కమిటీ ఆధ్వర్యంలో కామ్రేడ్స్ వి. రామారావు, కె. బాలుదొర అధ్యక్షతన కుల నిర్మూలన అవగాహన సదస్సు జరిగింది. ఈ సదస్సులో పార్టీ రాష్ట్ర కార్యదర్శి వర్గ సభ్యులు కా॥ పి. టాన్యా మాట్లాడుతూ, భూపరిమితి చట్టాన్ని సవరించి మిగులు భూములను దళితులకు పేదలకు పంపిణీ చేయడం ద్వారా వారు ఆత్మగౌరవంతో బ్రతుకుతారన్నారు. దీని ద్వారా కుల విముక్తి పోరాటాలు నూతన ప్రజాస్వామిక విప్లవ పోరాటాలలో భాగంగా చేపట్టాల్సిన అవసరం అనివార్యమవుతుందన్నారు. నేటికీ అంటరానితనం, దాడులు వివక్షత దళితులపై కొనసాగుతుందనీ దీనికి వ్యతిరేకంగా, సబ్ ప్లాన్ నిర్దిష్ట అమలు కోసం ఐక్యంగా ఉద్యమించాలని పిలుపు నిచ్చారు.

ఇంకా ఈ సదస్సులో పార్టీ జిల్లా నాయకులు కామ్రేడ్స్ మడకం ఎర్రన్నదొర, పి. సోమన్న మరియు లచ్చిరెడ్డి, రమణ, అనసూయ, అశోక్, బాలరెడ్డి తదితరులు మాట్లాడారు. సదస్సు అనంతరం ప్రదర్శన జరిగింది. ఎస్సీ, ఎస్టీ సబ్ ప్లాన్ నిర్దిష్టంగా అమలు చేయాలనీ, దళితులు, ఆదివాసీలు సాగు చేసుకుంటున్న భూములకు పట్టాల్నివ్వాలని ప్రదర్శకులు డిమాండ్ చేశారు.

ఎఐకెఎంఎస్ నిజామాబాద్ జిల్లా జనరల్ కౌన్సిల్

ఎఐకెఎంఎస్ నిజామాబాద్ జిల్లా జనరల్ కౌన్సిల్ సమావేశం తేదీ : 14.9.2013 న నిజామాబాద్ జిల్లా భీంగల్ మండల కేంద్రంలో కా॥ ఎల్లన్న నగర్ లో జరిగింది. అధ్యక్షవర్గంగా బి. గంగారెడ్డి, ఖజామొహినుద్దీన్, టి. బాబన్నలు వ్యవహరించారు. 100 మంది ప్రతినిధులు కామారెడ్డి, నిజామాబాద్, బోధన్ డివిజన్ లలో మండలాల నుండి పాల్గొన్నారు. - జనరల్ కౌన్సిల్ ముందుగా జిల్లాలో రైతు-కూలీ ఉద్యమంలో అమరులైన కా॥ ఎల్లన్న, కా॥ శావులం సాయిలు, కా॥ అన్నందాస్ నర్సన్న, కా॥ పర్వ గంగాధర్ లకు 2 నిమిషాలు మౌనం పాటించి నివాళు లర్పించడం జరిగింది. జిల్లా జనరల్ కౌన్సిల్ ను సి.పి.ఐ (ఎం.ఎల్) న్యూ డెమోక్రసీ జిల్లా కార్యదర్శి కామ్రేడ్ కె. భాస్కర్ ప్రారంభించారు. జిల్లా జనరల్ కౌన్సిల్ సమావేశం జయప్రదం కావాలని పీడియన్ యు జిల్లా ఉపాధ్యక్షులు శంకర్, పీవైఎల్ జిల్లా అధ్యక్ష కార్యదర్శులు వి. బాలయ్య, జె. బాలకిషన్లు, ఇష్టా జిల్లా నాయకులు బి. నారాయణలు తమ సంఘాల నుండి సందేశాలు ఇవ్వడం జరిగింది. ఖజామొహినుద్దీన్ (ఎఐకెఎంఎస్ జిల్లా

నాయకులు) సంవత్సర కాలం నుండి రైతు-కూలీల పోరాటాల గురించి వివరించారు. నూతన కార్యవర్గంను 17 మందితో జిల్లా కమిటీని ఎన్నుకోవడం జరిగింది.

నూతన కార్యవర్గం : జిల్లా అధ్యక్షులు బి. గంగారెడ్డి, జిల్లా ఉపాధ్యక్షులు టి. బాబన్న, జిల్లా ప్రధాన కార్యదర్శి ఖజా మొహినుద్దీన్, జిల్లా సహాయ కార్యదర్శులు స్వామి, జి. సాయిలు, జిల్లా కోశాధికారి జి. నద్దీ నర్సయ్య, మొత్తం జిల్లా కార్యవర్గంగా 17 మందితో కమిటీని ఎన్నుకోవడం జరిగింది. అనంతరం తీర్మానాలు కా॥ బి. గంగారెడ్డి ప్రవేశపెట్టగా జనరల్ కౌన్సిల్ ఆమోదించింది.

తీర్మానాలు : 1. రైతులు పండించే పంటలకు ప్రభుత్వం గిట్టుబాటు ధరలు, మద్దతు ధరను ప్రకటించాలి. 2. వ్యవసాయ రంగానికి విద్యుత్ 9 గంటలు సరఫరా చేయాలి. 3. వ్యవసాయ కూలీలకు కనీస వేతనాలను అమలు చేయాలి. 4. పేద ప్రజలందరికీ ఇండ్ల స్థలాలు ఇచ్చి, ఇండ్లను నిర్మించి ఇవ్వాలి. 5. భూ సంస్కరణలను వెంటనే అమలు చేసి పేదలకు భూములు పంచాలి.

బొడ్డపాడులో కుమారన్న సీతారాంల 15వ వర్ధంతి సభ



కామ్రేడ్స్ కుమారన్న, సీతారాంల 15వ వర్ధంతి సభ శ్రీకాకుళం జిల్లా బొడ్డపాడులో కా॥ జయమ్మ అధ్యక్షతన జరిగింది. సభకు ముందు అమరవీరులను స్మరిస్తూ రెండు నిమిషాలు మౌనం పాటించారు. ఈ సభలో పార్టీ రాష్ట్ర నాయకురాలు కా॥ పి. టాన్యా మాట్లాడుతూ, మనిషికి జీవనాధారమైన భూమి సమస్య కేంద్రంగా ఈ దేశంలో విప్లవోద్యమాలు కొనసాగుతున్నాయనీ, ఈ పోరాటాలలో అనేక మంది అమరులయ్యారన్నారు. జిల్లాలో వేలాది ఎకరాల భూములను బహుళజాతి సంస్థలకు ప్రభుత్వం కట్టబెట్టడానికి పూనుకుంటుందనీ దీనికి వ్యతిరేకంగా అమరవీరుల స్ఫూర్తితో ఉద్యమించాలని అదే వారికి అందించే నిజమైన నివాళి అన్నారు. ఇంకా ఈ సభలో పార్టీ నాయకురాలు కా॥ పైలా చంద్రమ్మ, జిల్లా కార్యదర్శి కా॥ వి. మాధవరావు, బాలకృష్ణ తదితరులు మాట్లాడారు.


హైదరాబాద్ లో ఆటో యూనియన్ నిర్మాణ జనరల్ బాడీ

ఇష్టా అనుబంధ ప్రోగ్రెసివ్ ఆటో & మోటార్ వర్కర్స్ యూనియన్ (రి.నెం. బి-2540) హైదరాబాద్ & రంగారెడ్డి జిల్లాల నిర్మాణ జనరల్ బాడీ సమావేశం 22.09.2013న ఉస్మానియా యూనివర్సిటీ లోని ల్యాండ్స్ కేఫ్ లో జరిగింది. హైదరాబాద్ & రంగారెడ్డి జిల్లాలోని 56 అడ్డాల నుండి 125 మంది ఆటో, ట్రాలీ స్కూల్ వ్యాన్లు నడిపే డ్రైవర్లు హాజరయ్యారు.

యూనియన్ అధ్యక్షుడు ఎ. నరేందర్ అధ్యక్షత వహించగా తొలకరి పత్రిక ఎడిటర్ కె. రవి, యూనియన్ వర్కింగ్ ప్రెసిడెంట్ సి. హెచ్. బాలనర్సింహ, ఉపాధ్యక్షులు ఎం. వెంకన్న, కె. ఎల్లయ్య, సహాయ కార్యదర్శి పి. రాంరెడ్డి, ఆర్గనైజింగ్ కార్యదర్శులు వి. శివప్రసాద్, జి. బ్రహ్మచారి ప్రసంగించారు.

నూతన కార్యవర్గం : అనంతరం నూతన కార్యవర్గాన్ని జనరల్ బాడీ ఏకగ్రీవంగా ఎన్నుకోవడం జరిగింది. గౌరవాధ్యక్షులుగా కె. రవి, అధ్యక్షులుగా ఎ. నరేందర్, వర్కింగ్ ప్రెసిడెంట్ గా ఎం. వెంకన్న, ఉపాధ్యక్షులుగా కె. ఎల్లయ్య, పి. రాంరెడ్డి, ప్రధాన కార్యదర్శిగా సి. హెచ్. బాలనర్సింహ, సహాయ కార్యదర్శులుగా వి. శివప్రసాద్, ఎం. మారయ్య, ఆర్గనైజింగ్ కార్యదర్శులుగా బండ యాదయ్య, జి. బ్రహ్మచారి, బెలిదె వేణు, తెలంగాణ శ్రీను, కె. వెంకటరెడ్డి, కోశాధికారిగా కె. అశోక్, కార్యవర్గ సభ్యునిగా మరో 17 మంది సభ్యులు ఎన్నికైనారు. జీ.వో. నెం. 108ను రద్దు చేయాలనీ, ఇ. చాలాన్లను రద్దు చేయాలని, ఆటో & మోటార్ కార్మికుల సంక్షేమ బోర్డు ఏర్పాటు చేయాలని జనరల్ బాడీ తీర్మానించింది. వ్యక్తిగత పనివిధానం, యూనియన్ నిర్మాణ వ్యతిరేక కార్యకలాపాలకు పాల్పడడం, సంబంధిత కమిటీలకు తెలియకుండా సమాచార హక్కు చట్టాన్ని ఉపయోగించుకొని బ్లాక్ మెయిలింగ్ చేసి అక్రమ సంపాదనకు పాల్పడిన యూనియన్ ప్రధాన కార్యదర్శి వి. కిరణ్ ను బహిష్కరించాలని తీర్మానించింది.

సకలజన భేరిని విజయవంతం చేయాలని కోరుతూ ఓపెన్ కాస్టులకు, పోలవరానికి వ్యతిరేకంగా ఖమ్మంలో ప్రజాప్రదర్శన, బహిరంగసభ



ఓపెన్ కాస్టుల్లో, పోలవరం కట్టాల్లో, సకలజనభేరిని విజయవంతం చేయాలని కోరుతూ సీపీఐ (ఎం.ఎల్) - న్యూ డెమోక్రసీ ఆధ్వర్యంలో 27-9-2013న ఖమ్మంలో వేలాది మందితో ప్రజాప్రదర్శన జరిగింది. ఎస్ఆర్ఓబిజిఎన్ఆర్ డిగ్రీ కాలేజీ నుండి ప్రారంభమైన ప్రదర్శన కలెక్టరేట్, బస్టాండ్, మున్సిపాలిటీ ఆఫీస్, కమాన్ బజార్, గాంధీచౌక్, ఓవర్ బ్రిడ్జిల మీదుగా రిక్వాబజారుకు చేరుకుంది. ఎంతో క్రమశిక్షణతో సాగిన ఈ ప్రదర్శన అగ్రభాగాన పార్టీ కేంద్రకమిటీ సభ్యులు కామ్రేడ్స్ ఎస్. వెంకటేశ్వరరావు, రాష్ట్ర నాయకులు కె. గోవర్ధన్, పి.డి.బి. రాష్ట్ర అధ్యక్షులు వి. సంధ్య, ఐఎఫ్డియూ రాష్ట్ర ప్రధాన కార్యదర్శి ఎస్కె ముఖార్ పాష, పార్టీ జిల్లా నాయకులు గౌ. నిలయ్య, జె. సీతారామయ్య, జడ సత్యనారాయణ తదితరులున్నారు. అరుణోదయ కళాకారులు, డప్పు బృందం ప్రదర్శనకు ముందు సాగాయి.

హైదరాబాద్ రాజధానిగా తెలంగాణ ఏర్పాటు చేయాలి - సాధనేని వెంకటేశ్వరరావు

సిద్దిబునీ, యుపిఏ ప్రభుత్వం తెలంగాణ రాష్ట్ర ఏర్పాటు ప్రకటన చేసిన తర్వాత ఆంధ్ర, రాయలసీమ ప్రాంతంలో సమైక్యాంధ్రప్రదేశ్ పేరుతో ఉద్యమాలు జరుగుతున్నాయని 4 సంవత్సరాల తాత్పర్యం తర్వాత తెలంగాణపై ప్రకటన చేసిన కాంగ్రెస్ పార్టీ నాయకులు, కేంద్ర మంత్రులు పూటకోమాట మాట్లాడుతున్నారని విమర్శించారు. తెలంగాణ ఏర్పడితే నీళ్లు, నిధులు, ఉద్యోగాలు రావని, హైదరాబాద్ నుండి సీమాంధ్రాలను వెళ్ళగొడతారని ప్రజలలో భయాందోళనలు కల్పించి వారిని విధులలోకి రప్పించి ఉద్యమాలు చేయిస్తున్నారని, దీనివెనుక సంపన్న వర్గాల స్వార్థ ప్రయోజనాలు యిమిడివున్నాయని విమర్శించారు. ఎలాంటి శషబిషలకు తావివ్వకుండా హైదరాబాద్ రాజధానిగా 10 జిల్లాల తెలంగాణ రాష్ట్రాన్ని వెంటనే ఏర్పాటు చేయాలని డిమాండ్ చేశారు. స్వార్థ ప్రయోజనాల కోసం ప్రజలమధ్య వైషమ్యాలు సృష్టించే రాజకీయ నాయకుల నిజస్వరూపాన్ని బట్టబయలు చేయాలని అన్నారు. హైదరాబాద్ యు.టి. గా చేయడానికి జరుగుతున్న కుట్రలను ఎదిరించాలని కా॥ ఎన్ఎ పిలుపునిచ్చారు.

13 జిల్లాలకే ముఖ్యమంత్రిగా వ్యవహరిస్తున్న కిరణ్ - మల్లేపల్లి లక్ష్మయ్య

సిఎం కిరణ్ కుమార్ రెడ్డి ఉమ్మడి రాష్ట్రానికి ముఖ్యమంత్రిగా వ్యవహరించటం లేదు. ఆయన కేవలం 13 ఆంధ్ర, రాయలసీమ జిల్లాల ముఖ్యమంత్రిగా వ్యవహరిస్తూ తెలంగాణ ద్రోహిగా మారుస్తున్నారని తెలంగాణ విద్యావంతుల వేదిక రాష్ట్ర అధ్యక్షులు, డిజిఎస్ కో- చైర్మన్ మల్లేపల్లి లక్ష్మయ్య అన్నారు. సీల్డ్ కవర్ సి.ఎం.గా వచ్చిన కిరణ్ కుమార్ రెడ్డి సి.డబ్ల్యు.సి. నిర్ణయాన్ని ధిక్కరిస్తూ ప్రజల మనోభావాలకు అనుగుణంగా నడుచుకుంటానని ప్రకటించడం హాస్యాస్పదమని అన్నారు. కిరణ్ కుమార్ రెడ్డికి ఉమ్మడి ఆంధ్రప్రదేశ్ కు ముఖ్యమంత్రిగా కొనసాగే నైతిక హక్కు లేదని అన్నారు. సీమాంధ్ర ఉద్యమానికి సి.ఎం. అండగా వున్నారని విమర్శించారు. తెలంగాణ రాష్ట్రాన్ని అడ్డుకోవడానికి, హైదరాబాద్ ను తెలంగాణకు కాకుండా చేయడానికి రాజకీయ కుట్రలు జరుగుతున్నాయని, నైజాంను గోరికట్టి తెలంగాణను విముక్తి చేసుకొన్న తెలంగాణ ప్రజలకు తెలంగాణ



రాష్ట్రాన్ని ఎలా సాధించుకోవాలో తెలుసునని అన్నారు. తెలంగాణ ప్రజలకు బంతాటలే కాదు ఫిరంగులు పేల్చటం కూడా తెలుసునని అన్నారు.

వైషమ్యాలు రెచ్చగొట్టి తెలంగాణను అడ్డుకోజూస్తున్నారు - కె. గోవర్ధన్

తెలంగాణకు వ్యతిరేకంగా వైషమ్యాలు రెచ్చగొట్టి ప్రజల మధ్య చిచ్చు పెట్టే విధంగా కాంగ్రెస్, టి.డి.పి., వై.ఎస్.ఆర్.సి.పి.లు వ్యవహరిస్తున్నాయని సీపీఐ (ఎం.ఎల్) న్యూడెమోక్రసీ రాష్ట్ర నాయకులు, టి-జెఎస్ ఖమ్మం జిల్లా ఇన్ చార్జ్ కా॥ కె. గోవర్ధన్ అన్నారు. ఆంధ్ర ప్రాంతం నుండి వచ్చినవారు ఒక్క హైదరాబాదులో మాత్రమే లేరని, నిజామాబాద్, ఆదిలాబాద్, ఖమ్మం, వరంగల్, నల్లగొండ జిల్లాల్లో బ్రతుకుతెరువు కోసం వచ్చి స్థిరపడ్డారని, వీరందరికీ లేనిభయం ఒక్క హైదరాబాదు చుట్టుప్రక్కల లక్షలవకరాలు ఆక్రమించిన సంపన్న రాజకీయ నాయకులు తమ ఆస్తుల రక్షణ కోసమే హైదరాబాదును యు.టి. చేయాలని డిమాండ్ చేస్తున్నారని అన్నారు. తెలంగాణ రాష్ట్రంలో అందరికీ భద్రత వుంటుందని అన్నారు. రాష్ట్రం వస్తే వెళ్ళగొడారనే వాదనలో అర్థం లేదన్నారు.

ఆత్మగౌరవ పోరాటంతో ఆటలాడొద్దు - వి. సంధ్య

తెలంగాణ ప్రజల ఆత్మగౌరవ పోరాటంతో పాలకులు ఆటలాడుకోవద్దని, తెలంగాణ విభజన జరగదని, ఇంకా చివరి బంతి మిగిలే వుందని మాట్లాడుతున్న ముఖ్యమంత్రి తెలంగాణ ప్రజల చేతిలో డక్కోట్ అవుతాడని అన్నారు. ఆత్మబలిదానాలతో పాలకులు మెడలు వంచిన తెలంగాణ ఉద్యమాన్ని అపహాస్యం చేయడం మానుకోవాలన్నారు. తెలంగాణను ముంచటానికి పోలవరానికి జాతీయ హోదా కల్పించారని, దానిని నిలిపి వేసేవరకు పోరాటం చేయాలని పీవోడబ్ల్యు రాష్ట్ర అధ్యక్షురాలు వి. సంధ్య అన్నారు. హైదరాబాద్ తెలంగాణలో అంతర్భాగమని దానిని లూటీ చేయటం కోసమే యూటీ ప్రతిపాదనలు చేస్తున్నారని విమర్శించారు.

తెలంగాణకు మిగిలేది బొందల గడ్డలు, జల సమాధులేనా? - ఎస్.కె. ముఖార్ పాషా

ఓపెన్ కాస్టులతో ఒకవైపు తెలంగాణ బొందల గడ్డలుగా మారుస్తూ మరోవైపు పోలవరం ప్రాజెక్టు నిర్మాణంతో 300 గిరిజన

గ్రామాలను జలసమాధి చేయటానికి ప్రయత్నిస్తున్నారని పాలకులు తెలంగాణకు చేసే అభివృద్ధి యిదే అని ఇప్పుడు రాష్ట్ర ప్రధాన కార్యదర్శి ఎస్.కె. ముఖార్ పాషా అన్నారు. బయ్యారం ఇసుప ఖనిజాన్ని తరలించ చూస్తున్నారని తెలంగాణపై వివక్షత పాటిస్తూ ఖనిజ, జల, వనరుల దోపిడీకి పాల్పడుతున్న పాలకులపై తిరగబడాలని అన్నారు. నిరంతర అప్రమత్తతతో వుండి సకల వనరులతో కూడిన తెలంగాణను సాధించుకోవాలన్నారు.

పార్టీ జిల్లా కమిటీ సభ్యులు కా॥ గౌ. నిలయ్య అధ్యక్షతన జరిగిన ఈ సభలో ఎపిసిఎల్ నాయకులు ఎం. సుగుణారావు, తెలంగాణ రచయితల వేదిక జిల్లా అధ్యక్ష, కార్యదర్శులు ఎస్. తిర్మల్, కాకి భాస్కర్, తెలంగాణ విద్యావంతుల వేదిక జిల్లా కార్యదర్శి ఎం. సురేష్, ఎపిటిఎఫ్ రాష్ట్ర కౌన్సిలర్ కె. రామ్మోహన్, పీడియన్ యు రాష్ట్ర సహాయ కార్యదర్శి బి. నర్సింహారావు, టిఎన్జివో నాయకులు నందగిరి శ్రీను, డాక్టర్స్ జాక్ కన్వీనర్ డా॥ బాబుజాన్, ఇప్పుడు జిల్లా కార్యదర్శి జె. సీతారామయ్య, ఎఐకెఎంఎస్ రాష్ట్ర నాయకులు జడ సత్యనారాయణ, ఎఐకెఎంఎస్ ఖమ్మం డివిజన్ అధ్యక్ష, కార్యదర్శులు టి. హనుమంతరావు, ఎం. గిరి, పీడియన్ యు రాష్ట్ర కోశాధికారి ఎన్. భాను చందర్, రాకేష్లు ప్రసంగించారు.

సభలో అరుణోదయ కళాకారులు నిర్మల, పాపయ్య బృందాలు, తారాచంద్, కీర్తి, వెంకటేశ్ లు, డి. బిక్షపతి, వమ్మి రవిలు ఆటాపాటలతో ఆలరించారు. ఈ సభలో 4 వేల మంది ప్రజలు పాల్గొన్నారు.

గోదావరి ఖనిలో కా॥ కుమారస్వామి 22వ వర్ధంతి

జీఎల్బీకెఎస్ రాష్ట్ర ఉపాధ్యక్షుడు పార్టీ గోదావరిఖని ఎన్డిఎల్సీ సభ్యుడు మంగపేట సర్పంచ్, జిడికె 9ఎ ఇంక్వైస్ మైనింగ్ సర్దార్, జీఎల్బీకెఎస్ స్థాపకులలో ఒకరు. కా॥ కొదురుపాక కుమారస్వామిని తేది 29.9.1991 అర్ధరాత్రి ద్యుటీలు ఉండగా అతివాద, అరాచకవాద మాఫియా గుండాలచే హత్య చేయబడిన కా॥ కొదురుపాక కుమారస్వామి 22వ వర్ధంతిని తేది. 29.9.13న 8 టి.యం.సీ కాలనీలు స్థూపం వద్ద నిర్వహించడం జరిగింది. జెండా ఆవిష్కరణ కె. విశ్వనాథ్ ఎల్బీకెఎస్) రామగుండం రీజియన్ ప్రధాన కార్యదర్శి 2 ని.లు మౌనం పాటించారు. అమర్ హై కా॥ కుమారస్వామి అమరవీరుల ఆశయాలను సాధిస్తాం.. ఐఎఫ్ టియూ వర్ధిల్లాలి లాంటి నినాదాలతో మారుమ్రోగింది.

జీఎల్బీకెఎస్ రాష్ట్రకార్యదర్శి ఐ. కృష్ణ మాట్లాడుతూ కా॥ కుమారస్వామి భౌతికంగా మనసుండి దూరం అయినప్పటికీ ఆయన ఆశయం నెరవేరలేదని కా॥కుమారన్న నూతన ప్రజాస్వామికి విప్లవంకోసం చివరివరకు పోరాడారన్నారు. రివిజనిజం ఈ రోజు పార్టీలో ముందుకు వచ్చిన విధానాన్ని వివరించారు.

ఈ కార్యక్రమంలో ఐ. రాజయ్య, ఇ. రామకృష్ణ ఆర్. మల్లయ్య, సురేష్ భూషణం తదితరులు పాల్గొన్నారు. సుమారు 70మంది కార్మికులు పాల్గొన్న ఈ కార్యక్రమంలో అరుణోదయ కళాకారులు విప్లవగీతాలు ఆలపించారు.



ಕುತುಮ ಫೌಂಡೇಷನ್ ಪುಸ್ತಕಾಲ ಪರಿಶೀಲನಾವರ್ಟಿಕ

ಪುಸ್ತಕಂ ಪಂಖ್ಯ	KLVA102M316
ಪುಸ್ತಕಂ ವರು	ಪ್ರಜಾವಂಥಾ
ತಾರೀಖು	07 February 2025
ಮುಂದು ಲಠ್ಠ	NO NO 13 NO NO NO NO Nandini Nandini Naveed
ವೆತುಕ ಲಠ್ಠ	
ಮೊತ್ತಂ ವೆಜೆಲು	
ವಿಧ್ಠ ಸೀಜಾ ವೆಜೆಲು	
ಖಾಕೆ ವೆಜೆಲು	
ಲೆವಿ ವೆಜೆಲು	
ತಯಾರು ವೆಜೆಲು	
ವೆಜೆಲು ವಿದಲಿಸಿವದಿ	
ವಿವಿ ವೆಜೆಲು	
ವಿವಿ ವೆಜೆಲು	
ಪರಿಕ್ಷೆ ವೆಜೆಲು	HEMA
ವೆಜೆಲು ಪರಿಚಾಪಿವದಿ	
ಫಿಂಡಿಂಗು ವೆಜೆಲು	
ಪ್ರಾಕಿಂಗು ವೆಜೆಲು	
ಪರಿಷ್ಠಿಕೆ	good